



मराठीचा विकास : महाराष्ट्राचा विकास

राज्य मराठी विकास संस्था
(महाराष्ट्रशासन पुरस्कृत)
एल्फिन्स्टन तांत्रिक विद्यालय,
३, महापालिका मार्ग,
धोबीतलीव, मुंबई - ४००००१
रजि.नं. एक १६०९४ (मुंबई)

दूरध्वनी : २२६५३९६६ / फॅक्स : २२६३१३२५
Email rmvs_mumbai@yahoo.com

निवेदन

महाराष्ट्र राज्याचे सांस्कृतिक धोरण २०१० अंतर्गत मराठी भाषेतील प्रतिमुद्राधिकाराची (कॉपीराइटची) मुदत संपलेले दुर्मिळ ग्रंथ महाजालावर उपलब्ध करून द्यावे असे म्हटले आहे. त्यानुसार मराठी भाषा विभागाच्या आदेशाप्रमाणे (शासननिर्णय क्र. रासांघो १०१२/ प्र. क्र./ २०१२/भाषा-३ दि. २८ मार्च २०१३) राज्य मराठी विकास संस्थेद्वारे असे ग्रंथ आणि नियतकालिके महाजालावर उपलब्ध करून देण्याचा प्रकल्प राबवण्यात येत आहे.

ह्या प्रकल्पांतर्गत उपलब्ध होणारे ग्रंथ व नियतकालिके प्रतिमुद्राधिकार अधिनियमाची मुदत उलटलेले असल्याने सार्वजनिक स्वरूपात उपलब्ध आहेत. ही सामग्री विविध ग्रंथालयांनी जतन करून ठेवल्यामुळेच आज आपल्याला उपलब्ध होत आहे.

सदर पुस्तके अथवा नियतकालिके जशी उपलब्ध होत जातील तसे त्यांचे संगणकीकरण करून जनतेला ती उपलब्ध करून देण्यात येतील. ह्या ग्रंथांच्या / नियतकालिकांच्या पीडीएफ प्रती आपण विनामूल्य उतरवून घेऊ शकता. असे करताना आपण खालील सूचना लक्षात घेऊन त्यांचे पालन करावे.

०१. सदर ग्रंथांच्या पीडीएफ प्रती ह्या वैयक्तिक वापरासाठी विनामूल्य उतरवून घेता येतील तसेच इतरांनाही विनामूल्य देता येतील. पण कोणत्याही कारणासाठी त्याचा व्यावसायिक वापर करता येणार नाही.
०२. सदर ग्रंथांचे दुवे इतरांना देताना त्यासाठी कोणतीही रक्कम आकारता येणार नाही.
०३. पीडीएफ प्रतींवर असलेली राज्य मराठी विकास संस्थेची मुद्रा आपणास काढता येणार नाही.
०४. आपल्या अभ्यासासाठी, संशोधनासाठी ह्या सामग्रीचा उपयोग करताना आपण योग्य तो श्रेयनिर्देश केला पाहिजे.

वरील अटीचा भंग झालेला आढळल्यास कायदेशीर कारवाई करण्यात येईल.

स्पष्टीकरण : सदर सामग्री ही केवळ ऐतिहासिक दस्तऐवज म्हणून उपलब्ध करण्यात आली असून ह्या सामग्रीतून व्यक्त होणारी मते, विचारसरणी इ. त्या त्या लेखक, संपादक इ. कर्त्यांची आहे. त्यांपैकी कोणतेही मत, विचारसरणी इ. ह्यांचा पुरस्कार महाराष्ट्र शासन, मराठी भाषा विभाग, राज्य मराठी विकास संस्था ह्यांपैकी कुणीही करत नसून त्या त्या मताचे वा विचारसरणीचे दायित्व उपरोक्त विभागांवर असणार नाही.

संगीत
भावबंधन नाटकावरील
टीका



लेखक व प्रकाशक
वामन हरी धारपुरे, बी. ए., एस्. टी. सी.

एजन्ट्स
(१) वाँचे बुकडेपो, मुंबई.
(२) विश्वनाथ गणेश आणि मंडळी,
पुणे शहर.

१९२७]

* * *

[किं. १० आणि

राज्य मराठी विकास संस्थेद्वारे
संगणकीकृत

मराठी विकास संस्थेचे निवेदन

प्रकाशक:- वामन हरी धारपुरे, बी. ए. एस्. टी. सी.
१४३, बुधवार पेठ, पुणे शहर.

मुद्रक:- वामन वासुदेव अतीतकर, बी. ए.
समर्थभारत छापखाना, ३२५, सदाशिव पेठ, पुणे शहर.

“सर्वज्ञा”
“सर्वविद्या”
“एतन्मोक्षमार्ग”
“महाभारतव्याख्यान”
“रघुवंशव्याख्यान”
“पद्मपुराणव्याख्यान”
“महाभारतव्याख्यान”
“महाभारतव्याख्यान”

राज्य मराठी विकास संस्थेद्वारे
संगणकीकृत

अनुक्रमणिका

विषय		पृष्ठांक
(१) कै. राम गणेश गडकरी यांचें अल्प चरित्र	...	१
(२) कै. गडकऱ्यांचें वाङ्मय	...	३
नाटकावरील टीका		
१. कल्पनेचा उगम व नामकरण	...	९
२. संविधानक	(१) संविधानकचर्चा ...	११
	(२) मुख्य कथानक ...	१२
	(३) पहिलें उपकथानक ...	१६
	(४) दुसरें उपकथानक ...	२२
	(५) कथानकांचा परस्परांशी संबंध ...	२४
३. स्वभावविवेचन	(१) घनश्याम ...	२८
	(२) घनश्यामाची तुलना ...	३४
	(३) लतिका ...	३८
	(४) प्रभाकर ...	४२
	(५) मालती व मनोहर ...	४५
	(६) धनेश्वर व धुंडाराज ...	४८
४. रसपरिपोष	५१
५. नाट्यरचना	५५
	अंक १ ला ...	५६
	अंक २ रा ...	५८
	अंक ३ रा ...	६०
	अंक ४ था ...	६४
	अंक ५ वा ...	६७
६. नाटकाचें साध्य	...	६८
७. भावबंधनाचें गुणदोषविवेचन		
	(१) भावबंधनाचें वैशिष्ट्य ...	७१
	(२) भावबंधनाचे दोष ...	७४
	(३) ,, गुण ...	७७


अभिप्राय

रा. वा. ह. धारपुरे, बी. ए., यांनी लिहिलेली ' संगीत भावबंधना-
वरील टीका, ' मी वाचिली. रा. धारपुरे गडकऱ्यांचे चहाते आहेत, अंधभक्त
नाहींत हा गोष्ट या टीकेवरून स्पष्ट दिसून येते. प्रस्तुत टीकालेखांत भावबंधन
नाटकाचा सर्वांगीण परामर्श घेतला आहे. गडकऱ्यांच्या भाटांचा मुक्तकंठ
स्तुतिगठ चालू असता त्यांशी विसंवादा सूर काढण्याचें थोडेंसे धैर्य रा.
धारपुरे यांनी दाखविलें याबद्दल ते प्रशंसेला पात्र आहेत. रा. भावे यांनी
गडकऱ्यांच्या विनोदाचें स्वरूप मार्मिक रीतीने उघड करून दाखविण्याचा
केलेला मर्दानी प्रयत्न वारंवार महाराष्ट्राला आवडेल असा आहे. तसाच भाव-
बंधनापुरता प्रस्तुतचा मवाळ प्रयत्नही गडकरी बाळायाला उपकारक होईल
असे वाटते. नाट्यरचनाकौशल्याची गडकरी यांनी विशेष पक्वा केली नाहीं असें
रा. धारपुरे यांनी टीकालेखाच्या पांचव्या पृष्ठावर म्हटले आहे तें अगदी खरें
आहे. रा. गडकरी यांचें चरित्र लिहिण्याचा मोह रा. धारपुरे यांनी बराचसा
आवरला व मि. हडसन् या टीकाकाराचें एक वचन देऊन गडकरी चारित्र्याची
बोळवण केली हें बरें केलें. कारण, गडकऱ्यांच्या कृतींवर प्रकाश पाडण्या-
सारखें गडकऱ्यांच्या चरित्रांत उदार, उदात्त व उद्बोधक असे कांहीं असल्याचा
गडकऱ्यांच्या भाटांनाही अद्यापि शोध लागलेला दिसत नाहीं. तेव्हां गडकरी
कसे होते याचा उठाठेव न करता गडकऱ्यांची बाळ्यरूप प्रजा कशी आहे,
याचीच चिकित्सा टीकाकारांनी करावी हें योग्य आहे. याच मार्गानें रा.
धारपुरे गेले आहेत. रा. धारपुरे यांचें विवेचन कांहीं ठिकाणी मला पटलें
नाहीं. तथापि त्यांचा प्रयत्न एकंदरीत अभिनंदनीय आहे. त्यांची भाषा प्रौढ
व वृत्ति समंजस आहे. मार्मिकपणा, बहुश्रुतपणा, व बाळ्यप्रेम हे गुण या
लेखांत प्रकट झाले आहेत. हा निबंध भावबंधनाच्या वाचकांनी व अभ्यास-
कांनी मननपूर्वक वाचण्यासारखा आहे.

ता. २६।३।१९२७ }
पुणे शहर. }

लक्ष्मणशास्त्री लेले
प्रो. न्यू. पूना कॉलेज.

प्रस्तावना



रा. धारपुरे यांनी परिश्रमपूर्वक लिहिलेली परंतु घाईघाईने छापलेली 'संगीत भावबंधन नाटकावरील टीका' वाचकांच्या पुढे ठेवण्यांत येत आहे. वास्तविक रीत्या अशा पुस्तकाला प्रस्तावनेची फारशी जरूर नाही, टीकाकारांचे एकमत कधीहि होत नसल्याने असे पुस्तक प्रसिद्ध होण्याचा अवकाश की अनेकजण त्यांतील गुणदोष दाखविण्यास पुढे येतात. पुस्तकहि सारासार ग्रहण करण्यास समर्थ अशा प्रौढ विद्यार्थ्यांकरितां मुख्यत्वे असल्याने प्रस्तावनेची मध्यस्थी टाळतां येण्यासारखी होती. प्रस्तावना लिहिण्यास तयार होणे याचे कारण आमचा अधिकार हें नसून आपलेपणामुळे रा. धारपुरे यांच्याबाहेर न वागणे हें होय.

भाषेचे सौन्दर्य, भावनांचे उत्कटत्व, मनाला गुदगुल्या करणाऱ्या कोट्यांची विपुलता व प्रसंगांची चित्तवेधकता यांमुळे गडकऱ्यांची सर्वच नाटके वाचनीय व लोकप्रिय झाली आहेत. पण पाहिल्या प्रतीचे नाटक म्हणजे कलेची परिसीमा गांठणाऱ्या ताजमहालासारखे असावयात पाहिजे. त्यांत सर्व कांही प्रमाणशीर पाहिजे, नकशी कितीहि सुबक असली तरी एकहि फूल जास्त काढण्यांत आलेले असतां कामा नये, असा संयम दाखवून जें नाटक लिहिलेले असते. त्यांतील कोणतेहि वाक्य गाळावयाचे म्हटले तर इमारतीला भगदाड पाडावे तशी स्थिति होते; हा शब्द काढून तो घालावयाचा म्हटले तर बेडब प्रकार दिसू लागतो. शाकुंतल नाटक या कसेटीला उतरेल. अत्युत्कट सौंदर्याच्या किंवा भव्यतेच्या पुढे आपण थक होऊन जातो व तोंडांतून शब्द बाहेर पडनासा होतो; यासाठी कालिदासाने, शाकुंतला जेव्हां दुष्यंताच्या दृष्टीस पडली, तेव्हां त्याला भवभूतीच्या माधवाप्रमाणे भारावर श्लोक म्हणावयास लाविले नाही.

सौभद्रांत सनातनत्व व विश्वात्मकत्व कमी असले तरी कलेचा हा संयम व स्वाभाविकत्व आहे. गडकऱ्यांची नाटके रचार्हाच्या दृष्टीने सदोष होण्याचे मुख्य कारण हे आहे की आपल्यापेक्षा आपल्या कार्याचे महत्त्व त्यांना जास्त वाटले नाही, व ते स्वतःला विसरू शकले नाहीत. सुंदर शब्द किंवा शब्दसमूह त्यांना सुचावयाची खोटी की त्यांना नाटकांत स्थळ मिळावयाचेंच. यामुळे कित्येक वेळां अनवश्यक शब्दविस्तार होतो. रा. धारपुरे यांनी 'नाट्यरचना' या सदराखाली कांहीं संबंध प्रवेश गाळून टाकावयास हरकत नाही असे दाखविले आहे.

नाटकांतील अनेक प्रसंग अस्वाभाविक व त्या प्रसंगांची जुळणीहि कशी सदोष झाली आहे हे रा. धारपुरे यांनी पुढे स्पष्ट करून दाखविले आहे. बदमाषांनी केलेल्या गुन्यांची व ते शोभून काढणाऱ्या गुप्त पोलिसांच्या कौशल्याची इतकी पुस्तके प्रसिद्ध झाली आहेत की आपल्या बदमाषाला गडकऱ्यांनी इतका वावळट बनविला या गोष्टीचे समर्थन करण्यास सवडच नाही. धनेश्वराचे खोटे कागद रमशानांत पुराव्याचे कशाळा ? त्याच्या लांब्यालबाड्यांचे पुरावे नाहीसे करून फायदा काय ? 'तुझ्याकडे हे कसे आले ?' असे घनःश्यामाला विचारणार कोण ? व विचारले तरी धनेश्वराचा मुर्नाम म्हणून त्याला वाटेल तितकी समर्पक उत्तरे देतां आली असती. मनोहराला रमशानांत पाठवून त्याला नेमकीच जागा उकरावयाला लावण्यांत गडकऱ्यांनी कलेच्या दृष्टीने उतावळी केली आहे. पूर्वीच्या नाटकांतून संविधानकाचे हुवे जुळेनासे झाले की, पिशाचराक्षसादिकांकडे धाव घेत असत तशांपैकी हा प्रकार दिसतो. प्रभाकराने शिंदूवर प्रेम करण्याचा आव आणून लतिकेच्या मनांत असूया उत्पन्न करू पाहणें किंवा लतिकेने त्याच उद्देशाने कामणावर प्रेम करण्याची बतावणी करणें या दोनहि गोष्टी अगदीच अप्रयोजक वाटतात.

तथापि कारागिरीच्या दृष्टीने भावबंधन हे नाटक एकच प्याल्याच्या खाल्ले-खाल उत्तम आहे. 'एकच प्याला' सर्वांत उत्तम होण्याचे कारण ते नाटक

ध्येयवारी आहे आणि ध्येय व नाटककार यांचे तादात्म्य झाले आहे हे होय. नाटककाराला दारूचे भयंकर परिणाम जाणवले होते असे अगदी स्पष्ट होते; 'दारू' म्हटल्याबरोबर त्याच्या जिवाचा थरकांप होत असला पाहिजे. ध्येय-वादी नाटककाराच्या विताची इतकी खळबळ जेव्हा उडते तेव्हा त्याची कृति मनुष्यांना गुंग करून टाकण्यास समर्थ होते. भावबंधन उत्तम होण्याचे कारण ते निव्वळ करमणूक म्हणून लिहिले आहे हे होय. शाकुंतलाचा वैराग्यपर अर्थ लावणारे जसे कांही टीकाकार निघाले, त्याप्रमाणे भावबंधनालाहि असे कांही तीक्ष्ण कर्णेद्रियाचे टीकाकार लाभले आहेत व त्यांना भावबंधनांत नीति-तत्त्वांचा डिंडिम वाजविलेला ऐकू येऊ लागला आहे. पण भावबंधनांत गडकऱ्यांचे खरे व्यक्तित्व प्रतिबिंबित झाले आहे. आयुष्यातील निराशांचा व आपत्तींचा क्षणिक विसर पाडण्यासाठी आपल्या हास्यप्रवण वृत्तीचा आश्रय करण्यास ते अगदी आतुर असत. ते जसे सहजासहजी बोलत असत, तसे त्यांनी नाटक लिहिले आहे. कथानक नुसते नांवाला आहे, व कोट्यांची माल गुंफणे व तास दोन तास साप्तिक करमणूक करणे हा मुख्य उद्देश सफल झाला आहे.

संविधानकाच्या संबंधाने आणखी एका मुद्द्याचा विचार करावयास पाहिजे. त्याची फोड करितांना रा. घारपुरे यांनी घनदयाम नायक ठरविला आहे, व याचे समर्थन त्यांनी शक्य तितक्या चांगल्या रितीने केले आहे. तथापि हे त्यांचे म्हणणे सर्वांना संमत होण्यासारखे नाही. नायक नायिका होण्याला पात्रांच्या अंगी विशेष कर्तृत्व असावे लागते असे म्हणण्याचा त्यांचा रोख दिसतो. पण या पद्धतीने आथेल्लोला नाकांत वेसण घातलेल्या अस्वला-प्रमाणे ओढीत नेणारा अयागो आथेल्लो नाटकाचा नायक ठरेल. दुसरी गोष्ट म्हणजे अनंतीची कृत्ये करण्यांत बुद्धीची कितीही कसरत किंवा कर्तृत्व दिसले तरी त्यांचे कौतुक करण्यास मानवी मन तयार होत नाही. नाटकाच्या नावा-वरूनहि लतिका-प्रभाकर व मालती-मनोहर या सुशील जोडप्यांचे 'भावबंधन'

हाच मुख्य विषय ठरत असून घनश्यामाच्या लटपटी केवळ त्यांच्या मार्गातील विघ्ने या दृष्टीने केव्हांहि गौणच राहणार.

पात्रांच्या स्वभावविकासाची रा. धारपुरे यांनी मोठी मार्मिक मीमांसा केली आहे असे वाचकांना आढळून येईल. त्यांतल्या त्यांत घनश्यामाच्या बाबतातले त्यांचे म्हणणे विशेष समर्पक वाटण्यासारखे आहे. पुष्कळांना असे वाटत असते की वार्ड मनुष्ये स्वभावतः दुष्ट असतात, पण अनेक वेळां हा परिस्थितीचा परिणाम असतो. एवढा उदार व शूर कर्ण, पण त्याच्या मनांत सुद्धां द्रौपदीने स्वयंवर-मंडपांत केलेला अपमान शल्यासारखा बोंचत राहिला व दुःशासनाने द्रौपदीला सभेत ओढीत आणिले तेव्हां मर्मभेदक शब्दांनी त्या पूर्व अपमानाचे उठे काढण्यांत त्याला कमीपणा वाटला नाही. मग घनश्याम तर काय बोलून-चालून अगदी साधारण प्रतीचा मनुष्य. तेव्हां तो विनाकारण केलेल्या अपमानाचा सूड घेण्यास-काही दुष्कृत्ये करून सुद्धां-कां कंवर बांधणार नाही ? अशा रीतीने प्रसंगांचा साह्याजिक परिणाम स्वभावावर घडलेला दाखविण्यांत नाटककाराचे खरे कौशल्य असते. असेच कौशल्य लतिकेवर कोसळलेल्या संकटांनी तिच्या स्वभावावर झालेला परिणाम दाखविण्यांत प्रकट झाले आहे. जी अविचाराने बाटेल ते बोलावयाची, तिला आपल्या या दुर्गुणाने किती अनर्थ होऊ शकतात हे कळून येते, व तिच्या स्वभावांत कांति होते.

नाटकांत हास्याचा परिपोष मुख्यत्वेकरून झाला आहे. परंतु गड-कन्यांना हास्यरसासाठीं विनोदोपक्षां कोटिबाजपणाचा आश्रय करणे जास्त आवडे. कित्येक ठिकाणी बहारीचा विनोद कसा साधला आहे हे रा. धारपुरे यांनी दाखविले आहे. पण त्यांनी सांगितल्याप्रमाणे काळेपणावर किंवा कुरूप-पणावर केलेल्या कोठ्या उच्च दर्जाचा विनोद या सदराखाली जाऊ शकत नाहीत. विनोदाचा उद्देश जगांतील सर्व व्यक्तींकडे सानुकंप दृष्टीने पहावयास शिकवावयाचा असतो. शारीरिक व्यंगांची टर उडविण्याने ही गोष्ट कशी साध्य

होईल ? त्यांतूनहि काळ्या माणसानें स्नान केल्यावर किंवा त्याला घाम आल्या वर शाई किंवा रंग तयार होतो असल्या शिळ्या कोळ्या अगदींच टाळावयास हव्या. त्याचप्रमाणें विनोदाला मार्क ट्वेनी बाष्कळपणाचा विटाळहि फारसा होऊं देतां उपयोगी नाहीं; याचा अचरट अतिशयोक्तिवर भर असतो. विनोदाच्या वाचतींत अस्वाभाविकताही टाळला पाहिजे. जें हास्यरसोत्पादक भाषण किंवा वर्णन एकाच्या पात्राकडून कविलेले असतें, तें करण्याची पात्रता त्या मनुष्याच्या अंगीं असावयास पाहिजे. इंदुबिंदूंच्या तोंडीं घातलेल्या कोळ्या या दृष्टीनें अस्थानीं आहेत. आमच्या विनोदप्रवृत्त लेखकांनीं मराठी भाषेंत विनोदी ठरलेल्या आणि मार्क ट्वेन, डिकन्स असल्या ठरीव लेखकांच्या पुस्तकांच्या वाचनावर संतुष्ट न राहतां अनेक अभिजात विनोदाच्या पुस्तकांचें परिशीलन करावयास हवें.

ग्रंथकर्तृत्वाच्या क्षेत्रांत रा. धारपुरे यांनीं जें पहिलें पाऊल टाकिलें आहे, त्यावरून तेथें त्यांची सदैव प्रगति होत राहील अशी आशा करावयास हरकत नाहीं.

रा. प. सबनीस



प्रो. द. वा. पोतदार बी. ए. यांचा अभिप्राय.

रा. वा. ह. धारपुरे यांनी लिहिलेली गडकरीकृत भावबंधन नाटकावरील टीका मी वाचून पाहिली. गडकऱ्यांच्या कृतींवर प्रसिद्ध होणारा हा तिसरा स्वतंत्र टीकाग्रंथ होय यावरूनच गडकऱ्यांच्या वाक्प्रभुत्वाची कल्पना कोणासहि सहज होईल. तरुणांच्या मनांत गडकऱ्यांनी स्वभाषाप्रिमाच्या उंच लाटा उठविल्या यांत संशय नाही. हें त्यांनी जें 'भावबंधन' केलें त्यामुळेच टीकाकार पुढें सरसानून त्यांच्या कृतींची परीक्षणें प्रसिद्ध करीत आहेत.

रा. धारपुरे यांनी आपल्या या टीकाग्रंथांत संविधानक, पार्लें, नाट्यवस्तु वगैरेंचा निरविराळा परिच्छेदांत विचार केला असून ग्रंथकाराचे दोष दिसले ते देखील दाखविण्यास कमी केलें नाही. रा. धारपुरे यांचा हा प्रयत्न निःसंशय अभिनंदनीय आहे आणि स्वतंत्र असें टीकाशास्त्र जरी मराठी नाटककारांनी निर्माण केल्याचें त्यांचें मत आम्हांस ग्राह्य नसलें तरी त्यांनीं केलेली चर्चा उद्बोधक आहे यांत संशय नाही. रा. धारपुरे यांनी ज्या अंगांचा विचार या टीकेत केला आहे त्याजपेक्षा निराळी अंगें टीकेसाठी घेऊन भावबंधनाचा परामर्ष घेणें अवश्य आहे; तथापि घेतला आहे तेवढाहि परामर्ष नीटपणें लक्षांत घेतल्यास गडकऱ्यांच्या भावबंधन नाटकाचें मर्म अधिक लक्षांत येऊन त्या कृतीचा रसास्वादहि घेण्यास चांगलें साहाय्य होईल असें मला वाटतें.

चैत्र शु. २ शके १८४९ }
पुणें शहर

दत्तो वामन पोतदार

आभार


वाङ्मयांत नाट्य हे लोकशिक्षणाचे एक परिणामकारक अंग आहे. ह्याच दृष्टीने पाहिले असतां प्रत्येक नाटकांत कांहीं तरी हातीं लागेल, ह्यांत कोणाचाही मतभेद नाही. अभ्यासकाला इतकेंच पाहावयाचें असतें कीं, ही गोष्ट कोणकोणत्या साधनांनीं व गुणावगुणांनीं साध्य झाली आहे, व तिचे परिणाम सामान्य जनसमूहावर कोणकोणते होतात. प्रत्यक्ष नाटककारांची व माझी कधींच गांठ पडलेली नसल्याने त्यांच्या चहात्यांवर अगर इतरांवर न विसंबतां त्यांच्या वाङ्मयापत्यांकडूनच मी त्यांची बेतावाताची ओळख करून घेतली असल्याने माझ्या विधानांत कदाचित् कमजास्तपणा आढळेल. आजपर्यंत कै. गडकऱ्यांच्या वाङ्मयमहोदधीत बुचकळ्या मारून त्यांच्या अनेक चहात्यांनीं अनेक तऱ्हांचीं रत्ने त्यांतून काढलीं त्या मानानें माझा हा प्रयत्न अपूर्ण आहे ह्याची जाणीव मला आहे. मराठी नाट्यरचनेचा अभ्यास करून तो रसिकांपुढें परीक्षणार्थ ठेवावा ह्याच उद्देशानें मी हा प्रयत्न केला आहे, व त्या दृष्टीने रसिक त्याकडे पाहतील अशी आशा आहे.

ह्या अभ्यासाला प्रवृत्त करण्यास कारण रा. रा. त्र्यंबक सीताराम कारखाननीस, महाराष्ट्र नाटक मंडळीचे माजी मालक व त्याची दिशा दाखविणारे न्यू पूना कॉलेजांतील प्रो. लागू व रा. रा. केशव त्र्यंबक दाते, महाराष्ट्र नाटक मंडळीचे सध्याचे चालक हे होत, हे येथे आभारपूर्वक मी नमूद करितों. रा. रा. कारखाननिसांच्या “राजाच्या बंडा”वरच पहिल्याने मी प्रो. श्री. नी. चाफेकरांचे अध्यक्षतेखाली टीका वाचली व ती ज्ञानप्रकाशांत प्रसिद्ध झाली; आतां निरनिराळ्या कारणांनीं सर्वतोमुखी झालेल्या कै. गडकऱ्यांच्या “भावबंधना”वर टीका लिहिली आहे. मात्र कै. गडकऱ्यांच्या “कवींच्या कारखान्यां”तला उपाहास पत्करूनसुद्धां मला माझे मित्र रा. रा. विश्वनाथ गणेश ताम्हणकर यांचे आभार मानल्याखेरीज गत्यंतर नाही. त्यांचा जर आपद्द नसता तर माझ्या

हातून कांहींच झालें नसतें. पाश्चात्य व पार्श्वीय वाङ्मयक्षेत्रांत अविभ्रांत संचार केलेल्यांचे मार्गदर्शक व हें पुस्तक छापून होईपर्यंत मला मुळीच न लाभल्यानें राहिलेली अपूर्णता, प्रो. सबनिसांनीं प्रस्तावनेंत व प्रो. लेले व पोतदार यांनी आपल्या अभिप्रायांत, आत्मीय भावनेनें दिव्यदर्शित करून भरून काढली आहे. ह्याबद्दल त्यांचे आभार मानावे तितके थोडेच आहेत. छापण्याची घाई झाल्यानें शुद्धलेखनाच्या व शब्द कांहीं वेळां मार्गे पुढें झाल्याच्या चुका राहिल्या आहेत, त्यांबद्दल वाचक क्षमा करतील अशी आशा आहे.

पुणे, १४३ बुधवार, }
ता. ४ एप्रिल १९२७ }

वामन हरी घारपुरे



संगीत भावबंधन नाटकनामिका टीका

(१) कै० राम गणेश गडकरी यांचें अल्प चरित्र.

प्रतिभाशाली कवी गोविंदाग्रज, हास्यरसांत बुडवून टाकणारे विनोदी लेखक बालकृष्ण व वाचक-प्रेक्षकांना कल्पनांच्या भराऱ्यांनी व विनोदी प्रसंगांनी आकर्षून टाकणारे नाटककार राम गणेश गडकरी, हे एका अप्रसिद्ध व गरीब कुळांत जन्मले असले तरी आपल्या मातृभाषेला नानाविध लेखनालंकारांनी सजवून तिच्याबरोबरच आपल्या कुठालाही त्यांनी कीर्तिसंपन्न केले आहे. प्रथित-कुलपरंपरेला आपल्या कर्तृत्वाने उजळा दिला काय आणि अप्रसिद्ध कुलाला कीर्तीने भूषविले काय, वरवर पहाणाराला दोन्ही गोष्टी सारख्याच तेजाळ दिसतात. परंतु पहिलीपेक्षा दुसरी गोष्ट निःसंशय अधिक कौतुकास्पद व अभिमानास्पद असून त्या स्थितीतल्या माणसांना मार्गदर्शक असते. प्रतिकूल परिस्थितीत साधनांची जमवाजमव करून उज्वळीला पोहोचणारा जबरदस्त महत्वाकांक्षी व कर्तृत्ववान असतो. म्हणूनच अशा माणसांचे चरित्र अधिक उद्बोधक असते. परंतु दुदैवाने, कै. गडकरी यांच्या ग्रंथांचे मर्म समजावून सांगणारे व वाचनीय असे चरित्र आपणांस उपलब्ध नाही. त्यांच्या मृत्यूनंतर व त्यांचे निरनिराळे ग्रंथ छापले गेले त्या वेळी प्रसिद्ध झालेली चरित्रे केवळ त्रोटक व अभ्यासकांची तहान न भागविणारी आहेत.

कै. राम गणेश गडकरी यांचा जन्म गुजराथेंत नवसारी येथे इ. स. १८८५ साली झाला. ज्या वेळी भाषेचे व आचारविचारांचे संस्कार व्हावयाचे असतात त्या वेळी ते गुजराथी वातावरणांत झाले. ज्यांनी आपल्या मराठी

भाषाप्रभुत्वानें मोठमोठ्या मराठी साहित्यभक्तांना तोंडांत घोट घालावयास लाविलें त्या गडकऱ्यांच्या जिव्हेतून पहिले गुजराथी बोल बाहेर पडले. इतकेंच नव्हे तर पांचव्या अगर सहाव्या वर्षी लिहिलेंलें पहिलें नाटकही त्याच भाषेंत त्यांनी लिहिलें असें रा. रा. कमतनूरकरांनीं म्हटलें आहे. त्यांचें शिक्षण नवसारी व महाराष्ट्रांत कर्जत येथें थोडें फार झालें. बाकीचें पुण्यास झालें. त्यांचे वडील अल्पवयांतच वारले. अनेक आपत्तीपैकी लहान वयांत पोरकेपणा येणें ही अत्यंत भयंकर आपत्ति होय. लहान रोपट्याची जितक्या काळजीनें व जिव्हाळ्यानें जोपासना करावी लागते, त्यापेक्षां जास्त काळजी व जिव्हाळा लहान मुलाला वाढविण्यास लागतात. शारीरिक विकासाबरोबर मानसिक विकास योग्य तऱ्हेनें झाला असला तरच दया, प्रेम, धैर्य, निर्भयता, कर्तव्यबुद्धि, ध्येयसिद्धीचा प्रयत्न व आत्मविश्वास हे गुण वाढून तो सुसंस्कृत व शालिवान बनतो. कै० गडकऱ्यांचा स्वभाव अत्यंत हठी व दूड होता ह्याचें प्रतिबिंब त्यांच्या नाटकांत व काव्यांत दिसून येतें. फारशी अनुकूल परिस्थिती नसतां प्रोब्लियसपर्यंतचा अभ्यास त्यांनीं नेटानें केला व त्यांतही संस्कृत व गणित विषयांत त्यांनीं प्राविण्य संपादिलें. हाही हठी स्वभावाचाच सुपरिणाम होय असें म्हणावयास हरकत नाही. अशा प्रकारच्या या विद्यालयाच्या मार्गांत ज्यांनीं ज्यांनीं त्यांना उत्तेजन दिलें व सहानुभूति दाखविली त्यांचे, गडकरी किती ऋणी असत व त्यांचा किती आदरानें उल्लेख करीत हें त्यांच्या 'प्रेमसंन्यास' व 'पुण्य प्रभाव' ह्या नाटकांच्या प्रस्तावनावरून सुद्धां दिसून येतें. गडकऱ्यांना प्रोब्लियस परिक्षेंत अपयश आल्यानंतर 'ज्ञानप्रकाश' व 'न्यू इंग्लिश स्कूल' मध्ये कांहीं दिवस नोकरी करून त्यांनीं 'किल्लेस्कर संगीत मंडळीत' शिक्षकाची नोकरी पत्करली. ह्याच ठिकाणीं त्यांची व श्रीयुत श्री. कृ. कोल्हटकर यांची गांठ पडली असें म्हणतात. 'किल्लेस्कर मंडळीत' आल्यानंतर त्यांचा व रंगभूमीचा प्रत्यक्ष परिचय झाला. होतकरू नाटककारांचीं नाटके व इतर महत्वाचे नाट्यवाक्या

वाचावयास मिळाल्याने ह्या प्रतिभाशाली व बुद्धिमान 'गडकरी मास्तरांना' आपले खरेखुरे कर्तव्यक्षेत्र सांपडले असे ह्मणण्यास हरकत नाही. त्यांच्या काव्याच्या प्रसिद्धीकरणाबरोबरच काव्य, नाट्य व विनोदी वाङ्मयांचा व्यासंग सुरू झाल्याने त्यांच्या स्फूर्तीला व कर्तृत्वाला वाव सांपडला. 'किलॉस्कर मंडळीचे' मालक श्री. सुजूमदार प्रसिद्ध करीत असलेल्या 'रंगभूमी' मासिकांत लेख लिहावयास त्यांनी सुरवात केली. श्री. कोल्हटकरांच्या नाटकांतील 'सुंदर उतारें', 'वेड्यांचा बाजार' हे अपूर्ण नाटक, व इतर कित्येक लेख त्यांनी लिहिले. 'वेड्यांचा बाजार' हे नाटक त्या वेळी प्रसिद्ध होणाऱ्या नाट्यग्रंथावर थोड्या फार प्रमाणांत टीकात्मकच होतें असे 'बाळाभाऊ' ह्या पाताच्या तोंडच्या कित्येक भाषणांवरून दिसून येतें. ह्याच वेळी आपण नाटककार व्हावे अशी महत्वाकांक्षा त्यांच्या मनांत उत्पन्न झाली असावी. ती फलद्रूप व्हावयास माल आणखी सहासात वर्षांचा काल जावा लागला व यशस्वी नाटककार अशी प्रसिद्धी मात्र त्यांना त्यांच्या 'पुण्य-प्रभावा'ने दिली. बाकीची तीन नाटके त्यांच्या मृत्युनंतर प्रसिद्धीस आली व ती पाहण्याची व वाचण्याची उत्सुकता वाढतच गेली. 'राजसंन्यास' हे अपूर्ण नाटक रंगभूमीवर आणण्याचा व ते पाहण्याचा मोह मराठी रसिकांना आवरला नाही हेच त्यांच्या यशाचें गमक आहे.

(२) कै० गडकऱ्यांचें वाङ्मय

कवी या नात्याने त्यांची प्रसिद्धी बऱ्याच आधीपासून होती. त्यांची पहिली कविता सन १८९६ सालांत ह्मणजे त्यांच्या वयाच्या अकराव्या वर्षी रचलेली आहे. त्यांच्या काव्यांत व नाटकांत एक मोठा फरक आढळतो. तो हाच की, काव्यांत ते काव्य लिहावयास शिकत आहेत असे मुळीच दिसून येत नाही. अगदी १९०१ साली लिहिलेली, 'नदीस पूर आलेला पाहून' ह्या कवितेपासून तर अखेरच्या कवितेपर्यंत त्यांच्या कवित्वाची साक्ष पडते. परंतु नाटकांचे तसे नाही. 'वेड्यांचा बाजार' लिहिणारा नाटककार

नाट्यलेखनाचे धडे घेत होता असे दिसते. प्रि. भाटे यांनी 'प्रेमसंन्यासाच्या' प्रस्तावनेत "प्रेमसंन्यास प्रतिपच्चंद्राप्रमाणे," "पुण्य-प्रभाव चतुर्थीच्या चंद्राप्रमाणे," "एकच प्याला अष्टमीच्या चंद्राप्रमाणे," "भावबंधन द्वादशीच्या चंद्राप्रमाणे" व "राजसंन्यास पौर्णिमेच्या चंद्राप्रमाणे", अशा वाढत्या कलांच्या उपमा दिल्या आहेत. शेवटच्या ऐतिहासिक नाटकाखेरीज बाकीचीं काल्पनिक आहेत. परंतु सर्वच नाटकांत कल्पनांच्या स्वरूपात विहाराला भाषाप्रभुत्वाची जोड मिळाल्याने नाट्यरचनाकौशल्याची फारशी पर्वा न करितां त्यांना मराठी रंगभूमी कायीज करितां आली. त्यांच्या नाटकांतील विनोदांत अभिनय व कोटिक्रम असल्याने आबाल-वृद्धांना, सुशिक्षितांना तसाच अक्षरशत्रूंना व हंसतमुखांपासून तर गंभीरवृत्तीच्या नानाफडणविसांपर्यंत सर्वांना हंसवून तो पोट दुखावयास लावणारा आहे. अनुप्रास व श्लेष हे त्यांचे अत्यंत आवडते अलंकार आहेत असे, "रावणाच्या दहा तोंडांवर रामबाण औषध मिळाले, पण हे तोंड असाध्य आहे;" "पांच अंक मोजण्याच्या आंत तुझ्या दृष्टीस पडेल कीं ही कॉमेडी आहे झणून" (भा. बं.); "बेवकूब बाप, नालायक नवरा, मातीमोलाचा माणूस, दीडदमडीचा दारूबाज" (ए. प्या.) इत्यादि अनेक उदाहरणांवरून दिसून येते. कोट्या, अलंकार, कल्पना व विनोद यांनी चमत्कृती उत्पन्न करावयाची हा त्यांचा प्रयत्न विशेषतः दिसून येतो, व हाच त्यांच्या नाटकांचा विशेष होय. हास्य, करुण, वत्सल व शृंगार हे रस त्यांच्या नाटकांत आहेत. श्री. खाडीलकरांच्या नाटकांत नेमक्या प्रवेशांवर बोट ठेवून जसे शृंगाराचे उत्तम नमुने झणून दाखवितां येतील तसे प्रस्तुत नाट्यकारांच्या नाटकांत दाखवितां येत नाही. 'प्रेमसंन्यासांतील' जयंत-लीला, आणि सुशिला-विद्याधर यांचे प्रवेश करुणरसालाच मुख्यतः पोषक होतात. 'पुण्यप्रभावांतील' कालिंदी-वृंदावन व भूपाल-वसुंधरा ह्यांचे प्रवेश म्हणजे परस्परांच्या बुद्धिवैभवाच्या शर्यतीचे मासले आहेत असे वाटते. शारीरिक

सौन्दर्याच्या जोरावर ते एकमेकांस आकर्षण करीत नसून मानसिक सौन्दर्याने आकर्षित आहेत. तेच धैर्यधर-भामिनी अगर कच-देवयानी ध्या. आपल्या परवानगीशिवाय सर्व सैनिक व नोकरचाकर निघून गेले व वनमालेचा वरचष्मा होत चालला म्हणून वरवर अवसान अणणारा धैर्यधर तिला रागाने हांका मारतो, परंतु तिचा मंजूळ व कोमल आवाज कानी पडतांच रागाचा आविर्भाव चटसारा गुंडाळून ठेवतो. शारीरिक सौंदर्य व सर्वसाधारण सद्गुण ह्यांपेक्षा बौद्धिक सामर्थ्य व सौंदर्य देवयानीत असते तर 'विद्याहरण' निराळ्याच तऱ्हेने रंगले असते. फक्त 'राजसंन्यासांत' तुळशी-संभाजीचा व रायार्जी-शिवांगीच्या प्रवेशाचा कांही भाग माल शृंगाररसाचे नमुने आहेत. त्या नाटकांत बौद्धिक सौंदर्यापेक्षा शारीरिक सौंदर्यावर व विचारांपेक्षा विकारावर जास्त मदार असल्यामुळे त्यांत शृंगार, वीर व करुण रसाचे उत्कट नमुने पुष्कळ सांपडले असते, पण—

“आई, तुला विक्रायची म्हणजे काय ग ?” ह्या रोहिदासाच्या वाक्यांतला करुण रस 'भावबंधनांत' दुःखाने भारावलेल्या धुंडाराजाला त्याच्या धाकट्या दोन मुली, 'बाबा मी तुमची लाडकी ना हो ? आणि मी हो बाबा ?' असे विचारतात त्या वेळी प्रतीत होतो व शोक रसांत अज्ञ बालकांच्या वत्सलतेचा ओलावा दोन्ही ठिकाणी नजरेस पडतो. पातिव्रत्य-रक्षणार्थ दीनाराला, ठार करण्याकरितां धैर्याने पुढे करून मग रिकाम्या पाळण्याला झोंके देणारी वसुंधरा, दीनाराच्या ठिकाणी केतनाचा बळी देऊन मग स्मशानगतीने गाणारी कालिंदी, हीं करुणरसाची उत्तम उदाहरणे होत. सुशिलेचे लीलेबद्दल, वसुंधरेचे युवराज व दीनाराबद्दल, मालतीचे व धुंडाराजाचे धाकट्या मुलीबद्दल व साबाजीचे येसूबाई-संभाजीबद्दलचे वास्तव्य मनाला चटका लावणारे आहे. हास्यविनोदाबद्दल तर बोलावयासच नको. प्रसंग गंभीर असला तरी कोट्यांचा मारा 'भावबंधनांत' तरी पाहाव्यास सांपडतो.

कांहीं विशिष्ट हेतूने नाट्य, काव्य व विनोदी लेख त्यांना लिहिले आहेत. साहजिकच अशा कृति थोड्या कृत्रिम वाटतात. सहजस्फूर्त काव्यापेक्षा त्यांची योग्यता कदाचित् कमी असेल. परंतु अशी सहेतुक कृती लेखकाच्या एखाद्या ध्येय-प्रेरकतेची साक्ष देते. समाजातील अचरट व पदोपदी नडणाऱ्या चाली-रीतींचे प्रदर्शन करण्याकरिता 'वेड्यांचा बाजार' भरविला आहे. पुनर्विवाहाचे समर्थनार्थ त्यांनी 'प्रेमसंन्यास' केला. यांतील जयंताच्या व लीलेच्या निष्फल प्रेमासारख्या कविता 'वाग्वैजयंती'त किती तरी गुंफित्या आहेत. समाजाच्या रुढीवर यासारखेच ओढलेले तडाखे 'स्मशानगीत', 'दसरा' या काव्यांत सांपडतात. पतिव्रतांचे तेज 'पुण्यप्रभावांत' डोळे दिपवून वृंदावनासारख्या 'दुष्कर्मयोग्याला' खाली पाह्यावयास लावते. मद्यपानाचा शेवट 'एकच प्याला' दाखवितो. 'राजा म्हणजे जगाचा उपभोगशून्य स्वामी ! राज्य-उपभोग म्हणजे 'राज्यसंन्यास'. सामान्य संसारी माणूस 'विकांत' लादलेले ओझे आयुष्यभर वाहून अखेरीस स्वकर्तृत्वाची खूण (" नाहीं म्हणावयास चार पोराबाळांखेरीज ") न ठेवतां सुकाड्याने परलोकी कसा प्रयाण करतो हे 'सूकनायक' स्पष्ट करतो. 'ठकीचे लम' वधूवरपक्षांच्या अचरट अपेक्षा काय असतात ते दाखविते. 'प्रो. कोटिबुद्धे' आकाशातील अनंत तारकांचे व ग्रहांचे ज्ञान अगाध विद्वतापूर्ण शब्दांत आपल्या रडक्या तान्ह्या बाळाला सांगतात परंतु व्यर्थ. ह्या अप्रबुद्धाचे आपले एकच टाहेरूप उत्तर आहे. त्याला ज्योतिष, भूगर्भ, रसायन वर्गरे शास्त्रांचे पांडित्य काय होय ! शेवटी त्याची चिसुकली, परकर नेसलेली ताई येऊन 'हरिहर, भुरंहर, काऊ, चिऊ, ' वर्गरे अर्थहान व अशुद्ध शब्दप्रयोगांनी त्याला उगा करते. हे पाहून प्रोफेसरसाहेब जगताच्या अज्ञानाची व 'अज्ञान हेंच सुख' या तत्वाची कीव करतात. जिज्ञासू जगाचा, प्रथम पांगुळगाड्याच्या सहाय्याने विद्येचा मार्ग आक्रमण करण्याचा हा प्रयत्न, विद्वानांना उपहासास्पद कसा वाटतो हे

दाखविलें, परंतु ह्या उपहासांतच 'बाळकरामांनी' अशा अहंमन्यांचा उपहास केला आहे.

कल्पनेच्या भरान्या, अनुप्रासांची रेलचेल, चमत्कृतिपूर्ण कोटिकम या-प्रमाणेंच मनांत असलेली गोष्ट वेधडक घडवून आणावयाची हाही एक गड-कन्यांचा विशेष आहे. परंतु त्याची जमा दोषांतच केली पाहिजे. हुमनचें प्रेत छिन्नभिन्न करण्याचा अमानुषपणा, मनोरमेचा खून जयंताकडून झाल्याचा आरोप लादण्याकरितां, कमलाकराकडून त्यांनीं करविला आहे. 'पुण्यप्रभावांत' कंकण प्रत्यक्ष वृंदावनाला सांगतो की, "महाराज, आपल्या एकनिष्ठ सेवकाच्या ठिकाणीं बाईसाहेबांची निष्ठा थोडी चळली आहे." 'राजसंन्यासांत' तुळशी दीलतरावाचा वेधडक त्याग करिते. भाषेत नवीन शब्द-प्रयोग, पुष्कळदां अनु-प्रासाकरितां, व निरनिराळ्या चालीरतींचा उल्लेख हेहि महत्वाचे विशेष होत. बऱ्याच दिवसांनीं मोरेश्वर भेटणार म्हणून धुंडीराज म्हणतो, "तसें पाहिलें तर आतां परतींत तेल घालून देवळांतच त्याची गांठ घेतली पाहिजे." (भावबंधन) बऱ्याच वर्षांनंतर शहाजीराजे जेव्हां शिवाजीस भेटावयास आले, तेव्हां त्यांची तुळजापुरास देवीच्या मंदिरांत काशाच्या ताटांत तूप घालून त्यांत एकमेकांचें मुखावलोकन करून भेट झाली असा उल्लेख बखरीतून आढळतो. तोच अर्थ ह्या धुंडीराजाच्या वाक्यांत आहे.

कर्त्याच्या ग्रंथांची गोडी लागल्यानंतर त्यांत दिसून येणाऱ्या त्याच्या प्रतिविंबा-पलीकडे असलेल्या प्रत्यक्ष त्याच्या व्यक्तित्वाबद्दल जिज्ञासा उत्पन्न होणें साह-जिक आहे तो समाजांत कसा वागता, मित्तांशीं कसा बोलतो, त्याच्या इच्छा, आकांक्षा काय आहेत, त्याचें यशापयश, त्याचा अभ्यास व अवलोकन त्याच्या आवडीनावडी, कामाच्या पद्धती व कोणत्या परिस्थितींत त्यानें ग्रंथ लिहिले वगैरेबद्दलचीं अवांतर माहिती आपणांस त्याच्या चरित्रावरून कळते. कै. गडकरी यांचें संभाषण ह्मणजे "कोटिबाजपणा व विनोद यांचा चमचमीत मसाला" भरलेले व त्यामुळे "बुद्धि-जिव्हेला पक्काशासारखें अर्वाट वाटणारे व

हास्याचा पूर आणणारे असल्याने ते भाषण एक प्रकारचे विश्रांतिस्थानच होऊन बसत असे ” असे श्री. न. चिं. केळकरांप्रमाणेच त्यांचा सहवास घडलेल्या मित्रांकडून ऐकावयास मिळते. त्यांच्या आयुष्यांत “जयंताची” प्रेमनिराशा, “ईश्वराची” सात्विकता, “सुधाकराची” व्यसनाधीनता व त्यांतून सुटण्याकरितां घडपड व “घनःश्यामाची” निरपेक्ष, व हेतुशून्य, शुद्ध दयेची पिपासा, कितपत होती हे दाखविणारे ग्रंथकर्त्याचे चरित्र त्यांच्या ग्रंथावर टीका या दृष्टीने उपयोगी पडत असेल तेवढेच आपणांस ज़रूरीचे आहे.* परंतु असा प्रमाणभूत ग्रंथ अगर माहिती आपणांस उपलब्ध होईपर्यंत ह्या बाबतीत केसांचे पापुदे काढीत बसणाऱ्या तर्काच्या सहाय्याने काव्यांत व नाटकांत आढळून येणाऱ्या गोष्टींचे वाभाडे काढीत न बसणेच बरे. गडकरी सन १९१९ च्या जानेवारिंत अल्प वयांतच मृत्यू पावले.

*हडसन म्हणतो, In our study of the personal life in literature we shall of course be greatly helped by the judicious use of a good biography. Our interest in the writings of any great author being once aroused, the desire will inevitably be stimulated to learn something of the man himself, as a man, beyond that which his work reveals to us. We shall be curious to see him in the social surroundings in which he lived and in his daily converse with his fellows; to know the chief facts of his outward history—his ambitious struggles, successes, failures, and the connection of his books with these; the way in which and the conditions under which such books were written; his intellectual habits and methods of work. ह्यांत ग्रंथकर्त्याच्या चरित्राचे सामान्य विवेचन आहे. परंतु पुढे तो स्पष्ट म्हणतो:—

Distinguishing, as we must, between the reading of a biography simply as a piece of literature, which is one thing and the reading of it in connection with and as a commentary upon an author's writings which is another, we shall in the latter case welcome and utilise everything that really brings us into more intimate relationships with the genius and essential character of the man with whom we have to deal.”

नाटकावरील टीका.



—: १ कल्पनेचा उगम व नामकरण :—

आपल्या आयुष्याच्या शेवटच्या क्षणाला शेवटचा प्रवेश लिहून
'भावबंधनांत' आपले जीवन ओतून रोगग्रस्त जड
(१) कल्पनेचा जन्म शरीर टाकून जणू काय कै. वा. गडकऱ्यांनी ह्या वाङ्मय
कृतीतच नवा जन्म घेतला. त्यांच्या मृत्यूनंतर सुमारे
दीड पावणेदोन वर्षांनी हें नाटक श्रायुत श्री. कृ. कोल्हटकरांच्या पद्यांसह
व प्रस्तावनेसह प्रसिद्ध झालें. "संगीत सहचारिणी" हें श्री. कोल्हटकरांचें
नाटक बसविलें जात असतां मुंबईस तें त्यांच्या वाचनांत आलें. अशाच
प्रकारचें आनंदपर्यवसायी व हास्यरसपूर्ण नाटक आपण लिहावें असा
विचार येऊन त्यांनीं हें 'भावबंधनाचें' कथानक मनांत जुळविलें. त्या वेळीं
कोणीसे स्नेही त्यांना कांही विचारांत असतां, "थांव रे, एक दुष्ट मनुष्य, दोन
ह्यातारे व दोन पोरींना छळतो आहे." अशा प्रकारें भावी नाटकांतील प्रसंग
डोळ्यापुढें उभे करीत होते वगैरे गोष्टी त्यांच्या मृत्यूनंतर 'मनोरंजन' आणि
इतर मासिकांतून प्रसिद्ध झाल्या आहेत. 'सहचारिणी' प्रमाणें 'भावबंधन' हें
'light comedy' झणून लिहिण्याचा त्यांचा विचार होता असें झणतात.
परंतु निदान मराठी नाटकांत तरी "संशयकल्लोळा" सारखे दुःखाची अगर उद्वे-
गाची एकही छटा मुद्देवर उठवूं न देतां व वाचक-प्रेक्षकांच्या मनाला राग, दुःख,
खेद, तिरस्कार वगैरे भावनांचा किंचित् स्पर्शही होऊं न देतां त्यांच्या चित्ताला
च विचारांना चडल्या हास्यकल्लोळांतच तरंगत ठेवून शेवटपर्यंत आनंद व
समाधान वाटावयास लावण्याचा यशस्वी प्रयत्न केलेलें दुसरे नाटक नाही.

गुरूंचें नाटक वाचून तसेंच नाटक आपण लिहावें अशी शिष्याला स्फूर्ति झाली ही गोष्ट शिष्याप्रमाणें गुरूलाही भूषणावह आहे. गुरूंच्यापेक्षां विनोदांत, कथानकाच्या साधेपणांत, भाषा व कल्पनांच्या सौकर्यांत व सौंदर्यांत शिष्याच सरस ठरला हें गडकरीपणाला शोभण्यासारखेंच झालें.

“ त्वयि मे भावनिबंधना रतिः ” ह्या “ अजविलापांतील ” काव्य-चरणावरून “ भावबंधन ” म्हणजे प्रेमबंधन हें नांव सुचलें (२) नाम करण असावें असें वाटतें. मालती म्हणते, “ मस्तकावर हात ठेवणाऱ्या माझ्या पितृस्वरूप परमेश्वराच्या आशेनें, गुड्ड्याला मिठया मारणाऱ्या गुड्ड्याएवढ्या गोजिरवाण्या जगाच्या सुखासाठी ही मालती आजवर प्रेमानेंच पाडिलेल्या, मनानेंच जोपासलेल्या, जिवापाड जपून ठेवलेल्या हृदयस्थ ‘ भावबंधनाचे ’ धागे निर्दयपणानें तोडून टाकीत आहे. ” ह्या उताऱ्यांत दिसून येणारे मालतीचे ‘ भावबंधन ’ हे शब्द पतिप्रेमाचे दर्शक आहेत परंतु अशाही प्रेमाची तिनें कर्तव्यानिष्ठरुतेनें पितरांच्या अब्रूकरितां व भावंडांच्या प्रेमाकरितांच ताडातोड केली. त्याप्रमाणें लतिकाही करते असें कथानकावरून समजेल. तिचें मालतीवरील प्रेम ही त्यापुढची पायरी झाली. धुंडीराजानें आपल्याला निष्कारण छळणाऱ्या परंतु सरतेशेवटीं कायद्याच्या कचाटीत सांपडणाऱ्या घनश्यामाला सोडवितांना त्यांत शुद्ध व निरपेक्ष दया अगर प्रेमच दिसून येतें. आपल्या सौख्याकरितां मालतीशीं विवाह करूं इच्छिण्यांत अगर लतिकेला, मुखें मोरेश्वराला अगर नंतर घनश्यामाला देण्यास तयार होण्यांत धनेश्वराचें आत्मप्रेमच दिसून येतें. धनेश्वर, महेश्वर, घनश्याम यांच्या स्वार्थां प्रेमाच्या कृष्णसार्थ भागावर मालती-लतिका यांचें पवित्र आणि धुंडीराजाचें शुद्ध व निरपेक्ष प्रेम जास्त उठावदार दिसतें. उच्चतमापासून धनेश्वरासारख्या अधम पात्रापर्यंत निरनिराळ्या अर्थांचें व रूपांचें ‘ भावबंधन ’ च रसांच्या स्वभावांत व कृत्यांत मूर्धित असल्यानें ह्या नाटकास ‘ भावबंधन ’ हें नांव योग्य आहे.

—: २ संविधानक :—

नामकरणानंतर प्रथमतः संविधानक काय आहे तें समजून घेणें अवश्य

(१) संविधानक चर्चा आहे. सोर्याकरितां त्याचे एक मुख्य व दोन उपकथानकें असे भाग पाडले आहेत. पाहिल्या अंकाच्या तिसऱ्या प्रवेशापासून तर पांचव्या अंकापर्यंत घनश्यामाची कर्तृत्व-शक्तीच प्रभावी असून सर्वांना आखून दिलेल्या कक्षेंत तो भ्रमण करावयास लावीत आहे. ह्या सर्व कळसूत्री बाहुल्यांचीं सूत्रें त्याच्या हातांत असल्यानें मुख्य कथानक म्हणजे पायरी पायरीनें रंगत चाललेल्या घनश्यामाच्याच कारस्थानाची गोष्ट असें म्हणावयास हरकत नाही. लतिका-प्रभाकर व मालती-मनोहर ह्या जोडप्यांच्या जोडीचें पहिलें आणि महेश्वर-इंदू-बिंदू या तिनोदी पात्रांचें दुसरें उपकथानक होय. पाहिल्या उपकथानकांतील चौकडीनें घनश्यामाला नाटकांतील दुरात्मा बनविण्याखेरीज विशेष कर्तृत्व दाखविलें नाहीं. त्यांच्या प्रेमाची जोपासना करण्याची व तें कसोटीला लावण्याची संधीही त्यांना घनश्यामासुळे मिळाली. सद्गुणसंवर्धन ही आणखी एक गोष्ट त्यांनीं नांव घेण्यासारखी केलेली आहे. परंतु कर्तृत्वाखेरीज नुसत्या सद्गुणसंवर्धनानें कार्य-भाग होत नाहीं. घनश्यामाचे डाव उलथून पाडतांना सुद्धां त्यांना मुख्यतः दैवानें हात दिला. कमावलेल्या बुद्धिमत्तेचा त्यांना उपयोग न करितां आपल्याच विचारांत ते दंग राहिले हा त्यांचा गुन्ह्याच म्हटला पाहिजे. त्यांनीं आपलें एखादें सत्कृत्य पार पाडण्याचें ध्येय पुढें ठेविलें व दुरात्म्यानें त्यांना विघ्नें केली तरी त्यांतून ते पार पडले, असें कांही घडलें असतें तर त्यांचें कथानक मुख्य ठरलें असतें. परंतु दोन्ही उपकथानकांत संगतवार असें कथानक नाहीं म्हणूनच घनश्यामाचें कथानक मुख्य ठरतें.

घनश्याम मातृपितृसुखाला आंचवलेला व वात्सल्याचा ओलावा न मिळाल्याने निष्ठुर जगाच्या वाळवंटांत वाढलेला आहे.
 (९) मुख्य कथानक फारशी विद्या आणि धनही त्याच्याजवळ नाही. परंतु कर्तृत्वाच्या जोरावर तो धनेश्वराचा मुनीम बनला आहे.

नाटकाच्या प्रारंभांचे आपल्या योग्यतेच्या अशा एका विमाकंपनीच्या एजंटाच्या—
 धुंडीराजाच्या—मुलाशी विवाह करण्याच्या विचाराने तो त्याची भेट घेतो. धुंडीराजाच्या मनाप्रमाणे घनश्यामाचे स्थळ आपल्या मालतीसारख्या सुशिक्षित व सुंदर कन्येला योग्य आहे. परंतु घनश्यामाने तिची संमती मिळविल्यानंतर, तिला “पिवळी करून देऊन दोन हस्तक व तिसरे मस्तक” त्याच्या चरणीं ठेवून मोकळे होण्याचा धुंडीराजाची तयारी आहे. नंतर तो “त्याच पावली” मालतीची गांठ घेण्याकरिता धुंडीराजाबरोबर जातो. तेथे धुंडीराजाची मुलगी मालती, त्याने पाळन केलेला प्रभाकर, धनेश्वराचा मुलगा लतिका व धनेश्वराने वाढविलेला मनोहर, इंदू-बिंदू धनेश्वराच्या नात्यांतील मुली—आणि धुंडीराजाच्या धाकट्या मुली अशा सर्व मंडळी बसलेली असतात लतिका-प्रभाकर व मालती-मनोहर यांचे परस्परांवर प्रेम असल्यामुळे व पुढेमागे त्यांचा विवाह निश्चित घडून येणार असे बडील माणसांच्या संमतीखेरीजही त्यांना वाटत असल्याने ह्या परस्परांचा थडाविनोद करीत बसलेल्या मंडळींना, मालतीला ह्या भलत्याच माणसाकडून एकाएकी मागणी आलेली ऐकून, कसेसेच वाटते. लतिका-प्रभाकर तर त्याला अगदी धुडकावतात व मालतीचेहि प्रेम मनोहरावर असल्याने सौम्यपणाने ती ही मागणी नाकारते. घनश्याम स्वाभिमान राखून सभ्यतेने सर्वांचा निरोप घेतो. परंतु, “मालतीची मागणी ह्याणजे मालतीचा भिक्षा आहे, का गोप्रास आहे, का जोगवा आहे ?” असा लतिकेने विचारलेला उद्दाम प्रश्न व “आज मालतीला मागणी घातलीत, उद्यां माझ्याशी लग्न करायला तयार व्हाल,” वगैरे उपहास त्याला फारच शोचतो. वास्तविक

आईबाप नसणें व कोणी मार्गदर्शक नसल्यानें एखादी पदवी मिळवितां न येणें ही मालतीला मागणी घालण्याला तो नालायक असल्याचीं लक्षणें नव्हेंत. प्रभाकर व मनोहर यांचीही स्थिती तीच आहे. केवळ धुंडीराजाचें वात्सल्य व धनेश्वराचा चांगुलपणा ह्यामुळेच त्या दोघांना पदव्या मिळवितां आल्या. परभृत प्रभाकराला व धनमत्त लतिकेला त्याचा उपहास करण्याचें कारण नव्हतें. अर्थात् ह्या सर्व गोष्टींचा परिणाम घनश्याम दुष्ट बनण्यांत झाला, व त्याची सर्व जबाबदारी प्रभाकर-लतिका या दोघांवर आहे हें विसरून चालणार नाही. तिसऱ्या प्रवेशांमध्ये आपल्या भागीदाराच्या मुलाशी— मोरेश्वराशी—लतिकेचा विवाह घडवून आणण्याचा धनेश्वर कां प्रयत्न करतो याचा त्याला अंदाज होतो, व धनेश्वराच्या मनांत स्वतःचेंही लग्न व्हावें असें आहे हेंही तो ओळखतो. लतिका आपली आज्ञा अमान्य करूं लागली हा सारा शिक्षणाचा परिणाम असें वाटून मराठी न बोलणारांचा गराडा तिच्याभोंवतीं असावा म्हणून अशा मराठींवर भाषा बोलणारांचा संच तयार करण्यास तो घनश्यामास हुकूम सोडतो व प्रभाकरादिकांना तेथें येण्याची बंदी करतो. ह्याचा उपयोग करून घेण्याचें ठरवून महेश्वर ह्या त्याच्या एका दोस्ताला बोलवून चौथ्या प्रवेशांत तो त्या प्रेक्षेघाटानें पागल झालेल्या महेश्वराला एका काव्यकल्पित सुंदरीशीं लग्न लावून देण्याचें आमिष दाखवून त्याचेकडून धनेश्वराचे खोटे दस्तबज चोरण्याची योजना करतो. पुढील प्रवेशांत धुंडीराजा-जवळून चोरी केल्याबद्दलचा खोटा कबूली जबाब, खोट्या पोलिसवेप्रांत, महेश्वर—मोरेश्वरांच्या मदतीनें तो स्टेशनावर घेतो. ह्याच्या जोरावर पुढें तो धनेश्वरास मालती देण्यास धुंडीराजाला भाग पाडतो. तसें न केल्यास पोलिस—अधिकाऱ्यानें त्याजवळ वाटेल तें करण्यास दिलेला तो कागद योग्य अधिकाऱ्याच्या स्वाधीन करण्याची त्याला धमकी देतो. ह्या पूर्वीच त्यानें महेश्वराला ‘कामाण्णा’ नांव देऊन आंधळ्या कानडी वेपानें धनेश्वराच्या घरांत आणून सोडलेलें असतें व मालती

ही वधू-पंसतीकरितां धनेश्वरापुढें केलेली असते. धुंडिराज प्रथम घन-
श्यामाला काय आणतो व नंतर मालतीचें लग्न धनेश्वरपंतांशीं निश्चित झाल्याचें
काय सांगतो. ह्याचा उलगडा प्रभाकर, मालती, लतिका वर्गरे मंडळींना होत
नाहीं. मात्र लतिका-प्रभाकरांच्या शब्दांमार्फत मारा इतका वेळ घनश्याम,
धनेश्वरावर व एकमेकांवर होत होता तो आतां पुन्हा धनेश्वरावर व
होळें लागतो. शेवटीं घनश्यामाच्या धाकानें त्यांना चूप बसविणें धुंडीराजाला
भाग पडतें. तो म्हणतो, “ मालती, प्रभा, धनेश्वरांच्या मनाला जर कुणीं
दुखविलें तर घरावर तुळशीपत्र ठेवून मला कुठें तरी काळें करावें लागेल हें
लक्षांत ठेवा. मी आतां उणें अश्वीक बोलत नाहीं; पण तुम्हां पोरें मला विष
खाण्याची पाळी आणणार असें मात्र मला वाटावयाला लागलें आहे. ” इतकें होई-
पर्यंत मधेश्वराचें खोटे कागद हुडकून काढण्याचें काम सुरू आहे. त्याला मराठी
येतें ही गोष्ट इंदूला कळते. परंतु लग्नाचें वचन देऊन तो तिला गप्प बसवितो.
धनेश्वराचें मालतीशीं लग्न ह्या चमत्कारिक गोष्टीमुळें सर्वांचें लक्ष बारीकसारीक
गोष्टींकडे नाहीं असें पाहून घनश्यामानें अंदाजानें मांजितलेल्या खाणाखुणांवर-
हुकूम तो धनेश्वराचे कागद चोरतो. इंदूचें लग्न होणार ह्या भत्सरानें त्याच्या
पाळतीवर असलेल्या बिंदूला, हा आंधळा वाचतो कसा ? हा चमत्कार उलगडतो.
धूर्तपणानें तिलाही थाप मारून लग्नाचें वचन देतो व ही गोष्टही गुप्त राखतो. त्यानें
दिलेले कागद त्याच्या भीतीनें घनश्याम स्मशानांत नेऊन पुरतो, व एक
हिरवा दगड खुणेकरितां ठेवून उपयोगी पडण्याकरितां एक खोटी हुंडी घेऊन
निघून जातो. तिच्या जोरावर धनेश्वराला आपल्या म्हणण्याप्रमाणें सर्व गोष्टी
करावयास लावण्याचा शेवटचा आघात करण्यापूर्वी तो एकदां लतिकेची गांठ
घेऊन तिची आपल्याशीं लग्न करण्यास संमती आहे की नाहीं हें तो पाहातो.
सदर गोष्ट ती अमान्य करील ही त्याला खातरीच होती. परंतु, “ उद्यां
तुम्ही मला मागणी घालाल ! ” ह्या तिच्या शब्दांची तिला आठवण देऊन



“ ती उतावळी उधां जाऊन उगवली आहे, हा त्याला दाखवण्याचें होतें. अर्थात् त्याला लतिका मिळकारते. नंतर तो धनश्वराकडे जातो. येथें तो कागदांच्या शोधांतच असतो. एक लिपि हंडी घेऊन जाऊन आहे त्याअर्थां बाकीचेही तसले कागद त्याजवळून आपले पाहिजेत असे त्याला अनुमान होतेंच. पाप लपवून भोंवणानें मिळविलेली अन्नू राखण्याकरितां घनश्यामानें सांगितल्या- बरहुकूम सर्व गोष्टी करण्यास तो तयार होतो. मालतीला दिलेलें वचन मोडून तिच्याशीं आपला व घनश्यामाविरुद्ध तक्रार करण्यास आलेल्या लतिकेचा घनश्यामाशीं विवाह घडवून आणणार असल्याचें तो निश्चितपणें सांगतो. धुंडी- राजासारख्याच त्याच्या प्राणा करण्यानें लतिकेस कांहीं सुचनेस होऊन घनश्याम झणेल तें ऐकून ध्यावें लागतें. आपल्या मनाविरुद्ध गोष्टी करण्यास घनश्याम आरणांस भाग पाडित आहे हें पाहून त्याचे बेत हाणून पाडण्याकरितां धनेश्वर आत्महत्या करण्याचें ठरवितो व मालतीची भेट घेऊन ती आपल्याशीं लग्नाला कां तयार झाली वर्गरे गोष्टी काढून घेऊं पाहातो व लतिकेनं केव्हां तरी घनश्यामाला दुखविलें असावें झणून तो सर्वांना दुःखांत लोटण्यास तयार झाला आहे असे तिला सांगतो व आपल्या आत्महत्येचा बेत तिला कळूं न देतां तिच्याशीं विवाह करणार नसल्याचें पुन्हा तिला आश्वासन देऊन, लतिकेची काळजी घेण्यास विनवितो. त्याच्या बोलण्यावरून आत्महत्येचा संशय येऊन ती लतिकेला तिच्या फटकळपणाबद्दल दोष देते व त्यामुळें काय अनर्थ ओढवले व ओढवणार आहेत ह्याचें स्वरूप तिच्यापुढें उभें करिते. आतांच्या सुखाकरितां आपल्या अपराधाचें प्रायश्चित म्हणून ती घनश्यामाला बोलावून त्याच्याशीं विवाहास तयार असल्याचें सांगते व बाकीच्यांना क्षमा करण्याबद्दल विनविते. जी गोष्ट ह्कानें मिळणार त्या गोष्टीची देणगी स्वीकारण्याचें व आत्मज्ञानाच्या समाधानाचें सुख तिला लाभूं देण्याचें तो नाकारतो. मधेश्वराच्या भर्तीनें रमशानांत व तेही एका हिरव्या दगडाखालीं पुरून ठेवलेल्या कागदांत जवळची

हुंडी ठेवण्याच्या निमित्ताने तो स्मशानांत जाऊन ती ठिकाणी ठेवतो. परंतु त्याच्या पाळतीवर असलेला मनोहर आपली प्रतिमा पुरण्याच्या निमित्ताने हिरव्या दगडाच्या विशिष्ट खुणेजवळच येतो व त्याला ते कुलंगडें उलगडेंत. प्रभाकरादिकांनीं पसरलेल्या जाळ्यांत धनेश्वराला आत्महत्यापासून परावृत्त करण्यास खोख्या पोलिसवेष्टांत येऊन तो खऱ्या पोलिसांकडून पकडला जातो. परंतु धुंडीराजाचा खोटा कबुली जबाब पुढें करून त्याला अडकवीत असतां धुंडीराज तो कागद फाडून टाकतो व शुध्द दयेपुढें निरपेक्ष आपला अहंकार व दुष्टपणा टाकून तो लॉन होतो.

लतिका-प्रभाकर व मालती-मनोहर यांचें संविधानक घनश्यामाच्या

(३) पहिलें
उपकथानक

खालोखाल महत्वाचें आहे. तीं परस्पर प्रेमभावानें बद्ध झालेलीं आहेत. त्यांच्या विवाहाला त्यांच्या पालकांची पूर्ण संमती मिळेल अशी त्यांना खातरी आहे. पण त्यांच्या

त्या परस्परानुरागाची माहिती मात्र धुंडीराज व धनेश्वरांना नाही. तसें असतें तर धुंडीराज तरी निदान घनश्यामाला मालतीची संमती घेण्यास आणताना. धनेश्वराची लेमी वृत्ती व सतरा कुलंगडी जमैस धरली नाहीत; त्या बाबतीत तरी बरील गोष्ट निःसंशय सिद्ध आहे. आपले विवाह कसे व केव्हां घडवून आणावयाचे हें जरी ह्या जोडप्यांमध्ये ठरलें नसलें तरी ते खास घडून येणार ह्यामुळे ते स्वस्थ असून एकमेकांवर कोठ्यांचा भडिमार व इंदूबिंदूच्या काळ्या कुरुपणावर टीका करण्याचा कार्यक्रम सुरू आहे, तोच मालतीला मागणी घालण्याचा घनश्यामाचा घाला त्यांजवर पडतो. घनश्यामानें ही गोष्ट नुसती मनांत आणणें सुद्धां ज्यांना मूर्खपणाची वाटते त्या लतिका-प्रभाकरांनी त्याच्या असतील नसतील त्या गोष्टी उकरून काढून त्याची हेटाळणी केली. मागणी घातली हा त्याचा मूर्खपणा झाला असें त्याला उपाहासपूर्वक वाटावयास लावतात. लतिका म्हणते, “ तुम्ही आमचे नोकर, मालती माशी मैलीण...जा मालतीच्या

लमाच्या वेळीं तुम्हाला हजर रहावें लागेल तें नवरदेव म्हणून नव्हे, तर लमाच्या सामानाची यादी करण्याकरितां.” तो गेल्यानंतर मालतीनेंही इतक्या सौम्यपणानें त्याच्याशीं वागावयास नको होतें अशी तिची थट्टा करतात. व त्याच ओघांत लतिका-प्रभाकरांचा परस्परांवर कोट्यांचा भडिमार सुरू होतो. शेवटीं लतिका गेल्यावर ह्या भांडणाचा शेवट कसा होणार ह्याचें प्रभाकरास गूढ पडतें. परंतु मनोहर त्याला सांगतो, “ तुम्हां दोघांची एकच चूक होते; मनुष्यस्वभावाच्या मुख्य मुख्य गोष्टींत भिन्न मतांची मिळणी झाल्यावर परस्परांचा क्षुद्र विषयांवरचा मतभेद मनावर न घेण्यानेंच प्रेमाचा परिपोष होतो. क्षुल्लक बाबतांत पटेनासं झालें म्हणजे एकदम प्रेमाची कसोटीच पाहूं लागणें हा फारच मोठा अविचार आहे. या दृष्टीनें मार्गक्रमण करूं लाग झणजे पांच अंक मोजण्याच्या आंत तुझ्या दृष्टीस पडेल कीं ही एक कॉमेडी ओह झणून ” (पान ३९). पुढें धनेश्वराचें एक निराळेंच कारस्थान चालूं असतें. स्वतःचा गळा भागीदाराच्या कचाटीतून सोडविण्यासाठीं आपल्या मुलीचा-लतिकेचा-गळा त्याच्या मूर्ख मुलाच्या-मोरेश्वराच्या-सौभाग्यसूत्रांत गुंतविण्याचा प्रयत्न करावा असा विचार करीत असतो. ह्या दुसऱ्या आघाताचा मात्र ह्या जोडप्यावर परिणाम होतो. लतिका या बेताला विरोध करते म्हणून तिचें शिक्षण व प्रभाकरादिकांची संगत इतकेंच काय परंतु मराठी बोलणारांचा संबंध सुद्धां सुटावा झणून मराठी येत नसेल अशा माणसांचा संच तयार करण्याबद्दल घनश्यामाला सक्त हुकूम सुटतो. हेंही खूळ लवकरच दूर होईल अशा विचारानें लतिका बेफिकीर असते. परंतु प्रभाकर लतिकेकरितां आपल्या मतांत ‘केंसभर फरक’ करणार नव्हता, तो तिच्या “प्रेमावांचून परदेशी होण्यापेक्षां प्रेमाकरितां परदेशी” होऊन “केंसाचें जंजाळ बांधून ” वृध्द कानडी वेषानें धुंडीराजाच्या घरांत महेश्वराबरोबरच शिरतो. धनेश्वराला मालती देवविण्याच्या घनश्यामाच्या कारस्थानाला रंग येऊन

तिसरा जोराचा आघात ह्यांच्यावर बसतो. धुंडीराजाने घनश्यामाच्या भीतीने या बाबतीत आपल्या निश्चयाखेरीज दुसरा कोणताही सुगावा लागू दिला नाही परंतु तो लावण्याचा प्रयत्नही कोणी करीत नाही. धुंडीराजाने ह्या बाबतीत इतका लागा कां करावा हे गूढ उकलण्यासारखे त्यांना वाटले नाही. येथे लागू न पडणाऱ्या प्रभाकर व लतिका यांच्या बालवृद्धविवाहाच्या कोट्य संपल्यानंतर प्रभाकर धनेश्वराची खोड मोडण्यास सिद्ध होतो. परंतु धुंडीराज ह्या गोष्टीतही त्रागा करतो. तरी पण कोणासही ठाऊक नसलेल्या वैषांतराच्या साहाय्याने धनेश्वराची खोड मोडण्याचा बेत आपल्याशी करतो. पण तसेही कांही घडून आलेले नाटकांत दिसत नाही. आपल्या बापाचा धनेश्वराला आपणास देण्याचा निश्चय ऐकूनसुद्धां मालती मनोहराला विवाहाचे वचन देते. नंतर ती धुंडीराजाची निर्भर्त्सना करते. परंतु तो तिला घनश्यामाच्या हातीं आलेल्या कागदाबद्दल व त्याने घातलेल्या धमकीबद्दल सर्व कांही सांगतो. त्याबरोबर ती बापाकरितां व भांवडांच्या सुखाकृतिं आत्मयज्ञ करण्यास तयार होते. धैर्याने दुःख भोगण्यास तयार होतांना ती त्याचा आशीर्वाद मागते व मनोहराची भेट घेण्याची परवानगी मागते. मनोहराला त्याच्या चित्रासह प्रेम त्याला परत करून त्याला आपण असें कां करतो याचा उलगडा पडूं न देत त्याचा शाप मागते. तिच्या सहवासावांचून जगांत त्याला दुसरे सुख नसल्यामुळे आपल्या वाढ्यास असलेले भावी सुखाचे क्षण तिला लाभवित म्हणून तो ईश्वराची प्रार्थना करतो. कौट्यांच्या देवघेवति एकमेकांचीं तोंड न पाहण्याची प्रतिज्ञा करणाऱ्या लतिकेला धनेश्वराशीं भांडतांना प्रभाकराच्या सहाय्याची अपेक्षा वाटते. तो म्हणतो. 'मालती, मला आतां प्रभाकरांची आठवण होत...

...कुठून त्यांच्याशीं भांडलें असें झालें आहे. मला.....बाबांशीं असेल नसेल तितकें कठोर बोलून टाकतांना प्रभाकरांनी मला कितीतरी धीर दिला असता ? '

ह्या तिच्या प्रभाकराच्या भेटांच्या उत्सुकतेच्या उद्गारांत व मालतीकरितां

लतिकेसारख्या भावी बधूलाही दुखवितांना प्रभाकरानें काढलेले उद्गार ह्यांत ह्या जोडप्यांच्या प्रेमाचा प्रतिकूल परिस्थितीत कसा परिपोष होत आहे हें दिसतें. ह्याच वेळेला पलीकडे लतिकेच्या हुकमानें बृहत् योगवासिष्ठाचीं पानें चाळीत बसलेला गिरसाप्पा हाच प्रभाकर हें आपणांस कळते, परंतु लतिका-मालतीला कळत नसल्यानें प्रासंगिक हास्यरस येथें उत्पन्न होतो. तो प्रगट होऊन उडालेल्या लतिकेच्या धांदलीनें त्यांत भरच पडते. परंतु आपली इच्छा ह्याला कळली ह्या फजीतीनें वरकरणी रागानें ती त्याला टाकून बोलते व तोही प्रत्युत्तरें देतो. इतक्यांत धनेश्वर आल्यानें तो त्याच्या दृष्टीस न पडतां निघून जातो. मालतीच्या समक्षच लतिका आपल्या बापाची खूप निर्भर्त्सना करते. शेवटीं आपल्या प्रेमळ व फुलपांखरासारख्या आनंदी मुलीला दुखवूं नये म्हणून मालतीशीं लग्न न करण्याचें तिला शपथेवर सांगतो. नंतर “लतिकेची खोड मोडण्याकरितां प्रभाकर ऊर्फ गिरसाप्पा बिंदूशीं लग्न करण्याचा बाहाणा करतो. त्यांत त्याला मधेश्वर-कामणा-आंधळा नसल्याबद्दल व त्याला मराठी बोलतां येत असल्याबद्दल बातमी लागते. धनेश्वराचा नवा निश्चय मालतीनें सांगितल्यामुळे त्याला लतिकेचीं असला डाव खेळण्याइतका स्वस्थपणा लाभतो न लाभतो तोंच, “हा काय घोंटाळा आहे” असा त्याला प्रश्न पडतो. मनोहराला ह्या बाबतीत सावध करून या सर्व दुःखदायक घोंटाळ्याच्या मुळाशीं घनश्याम असावा असें वाटून, त्याला घनश्यामाच्या पाळतीवर प्रभाकर ठेवतो. प्रभाकराच्या डोळ्यांत अंजन घालण्याकरितां लतिका कामणावर प्रेम करण्याचा आव घालते. यामुळे फसून मधेश्वर मात्र तिला पुढें चांगलें साह्य करतो. ह्याच वेळीं घनश्याम तिच्या शब्दांची आठवण देऊन तिला मागणी घालतो. ह्या उर्मटपणाबद्दलची तक्रार करावयास ती धनेश्वराकडे जाते तोंच तिला घनश्यामाचे शब्द खरे झाल्याचें दिसून येतें. ती ज्याचा तिरस्कार करते त्या घनश्यामाशीं विवाह करण्यास तयार होण्यास तो

तिला सांगतो. त्याबरोबरच तो स्वतः पहिले वचन मोडून मालतीशी लम करणार असल्याचे तिला समजते. तो गेल्यानंतर ती घनश्यामाला तिचे प्रेम प्राप्त होणार नाही असे सांगते परंतु त्याला त्याची काय पर्वा ? तो बोलेल ते, तिचे परत केलेले शब्द तिला ऐकून ध्यावे लागतात. धनेश्वरास दाखविण्यास आणलेली खोटी हुंडी परत ठेवण्याकरितां स्मशानांत गेलेल्या घनश्यामाच्या मागोमाग गेलेला मनोहर विचार करीत भटकत असतां त्याला एक दिरवा दगड दिसतो. तो भूगर्भशास्त्राचा विद्यार्थी असल्याने उत्सुकतेने त्याकडे पाहू लागतो. परंतु संपादन केलेल्या ज्ञानाचा संसारांतील सुखाकडे ह्यापुढे उपयोग होणार नसल्याने तो नाद सोडतो व त्याखाली मालतीने परत केलेली आपली प्रतिमा पुरून ठेवण्याचा विचार करतो. तेथे त्याला घनश्यामाने पुरून ठेवलेला खोळ्या कागदाचा डबा सांपडतो. तो घेऊन तो प्रभाकराकडे जातो. धनेश्वर आत्महत्या करणार ह्या बातमीने व मालतीच्या कानउघाडणीने सावध होऊन आपला अपराध आहे असे समजून, या संकटांतून कसे सुटवें याचा लतिका विचार करिते. ज्याचा मनापासून तिरस्कार केला त्याच घनश्यामापुढे “नम्र कशी होऊं व स्वाभिमान कसा सोडू ? ” या मनोविचाराच्या कलहांत आपांच्या सुखाकरितां ती आत्मयज्ञ करण्यास व स्वाभिमान सोडण्यास मालतीसारखीच तयार होते. परंतु आपांच्या सुखाच्या मोबदल्यांत तिच्या या आत्मयज्ञाची घनश्यामाला आतां किंमत राहिली नसल्याने तो तें नाकारतो. हताश व दीन झालेली लतिका आत्मदानाच्या तेजाने प्रकाशते. ज्याचा अपराध केला त्याची क्षमा मागितल्यानंतर तिला परमेश्वराजवळ क्षमा मागण्याचा अधिकार पोहोचतो. करुणस्वराला उत्तर देण्याकरितांच की काय प्रभाकर तेथे येतो. घनश्यामाशीं विवाह ठरल्यामुळे प्रभाकराची क्षमा मागून त्याच्याशीं आपला विवाह होऊं शकत नाही असे ती त्याला सांगते. धनेश्वराच्या कुलगड्यामुळे मोरेश्वराशींच तिचे लम होणार असे त्याला अजून

वाटतें. इतक्यांत तिच्या बोलण्यांत “ घनश्यामांनीं बाबांना काय दहशत घातली आहे कोण जाणे ? ” असें येतें. त्या वेळीं या सर्वांच्या मुळाशीं घनश्याम आहे अशी त्याची खातरी होते. गवयी कामणाला-घनश्यामाच्या हस्तकाला-हस्तगत करून हें कारस्थान हाणून पाडावें असा विचार ठरतो. पूर्वींच्या लतिकेच्या खोट्या सलगीला धनेश्वर फसतो व घनश्यामाचें सर्व कारस्थान त्यांना सांगतो. खोट्या पोलिसवेषांत हिंडणे हा गुन्हा आहे म्हणून त्याला या वेषांत तर आणावा परंतु तो कोणत्या निमित्तानें ? हा विचार येतो न येतो तोच धनेश्वरानें मृत्युपत्र केल्याचें व तो रात्री आत्महत्या करणार म्हणून त्याच्या पाळतीवर राहाण्यास लतिकेला सांगण्यास मालती येते. ही आत्महत्या घनश्याम खास थांबविण्याचा प्रयत्न करील, कारण धनेश्वर घनश्यामाच्या हातांतून मृत्युमुखांत पडला कीं घनश्यामाच्या कारस्थानाचा डोलारा धडाडलाच. ह्याकरितां खोट्या पोलिसवेषांत तो खास येणार, परंतु त्या वेळीं त्याला खऱ्या पोलिसाच्या स्वाधीन करावें तर तो धनेश्वराचे खोटे कागद बाहेर आणणार ! परंतु ह्याही वेळीं देव, ते खोटे कागद सांपडलेल्या मनोहराच्या रूपानें त्यांचे मदतीस धाडून येतें. ते सर्व कागद बरोबर आहेत व एकही घनश्यामाजवळ शिल्लक नाही ह्याची खात्री महेश्वर देतो. महेश्वराच्या साहाय्यानें घनश्यामाला खोट्या पोलिसवेषांत आणण्याचें ठरतें व हाही शेवटचा प्रसंग त्यांच्या इच्छेप्रमाणें यशस्वी होतो. आपट्या साक्षीनें घनश्याम अडकूं नये असें धुंडीराजाला वाटतें. म्हणून त्यानें स्टेशनवर लिहून दिलेला कबुलीजबाब प्रभाकर फाडून टाकतो.

प्रेमकल्पनांनीं बहकलेला विवाहेच्छू महेश्वर आणि कुरूपपणानें व जबाब-

(४) दुसरें
उपकथानक

दार माणसांच्या अभावीं स्वतःचे लग्नाची तजवीज स्वतःच

करणे भाग पडलेल्या इंदूबिंदू यांचे विनोदी कथानक हे दुसरें

उपकथानक होय. उपकथानक म्हणण्याचें कारण इतकेंच

की महेश्वराला लग्न घडून येईपर्यंत घनश्यामाच्या तंताने वागून आपली चोरी उघडकीस न येण्याकरितां इंद्रविंदूशीं समयसूचकतेनें डावपेंच लढवावे लागतात. प्रमुख पात्रांशीं संबंध आल्यानें परस्पर कथानकांना उठाव मिळतो. घनश्यामाच्या पहिल्या भेटीत महेश्वर स्वतःला “हीरो” म्हणवितो. परंतु “या कपटनाटकांत चांगला उपयोग करून घेण्यासाठीं मी या विनोदी पात्राची योजना केली आहे,” असें घनश्याम म्हणतो. आपण मोरेश्वर आहों असें धुंडीराजाला भासवून त्याच्याजवळ दागिने ठेवून त्याच्यावर किटाळ आणण्यांत घनश्यामाला ह्याचा पहिला उपयोग होतो. नंतर कानडी वेष व आंधळेपणा पत्करून तो धनेश्वराच्या घरांतील आंधळ्या कोशिशिरीच्या खेळांत सामील होतो. धनेश्वराचे कागद चोरून घनश्यामार्चे काम पार पाडतो. नंतर घनश्याम ह्याची मुळीच पूसतपास करीत नाही. धनेश्वराचें मालतीशीं लग्न, या आश्चर्यकारक गोष्टीच्या श्रवणानें विस्मयाच्या भरांत इंद्रुशीं तो मराठीत बोलतो व या चुकीबद्दल तो तिच्या तडाक्यांत सांपडतो. परंतु तिला लग्नाचें वचन देऊन तिचें तोंड बंद करतो. नंतर धनेश्वराचे कागद चोरीत असतां बिंदू नामक साडेसाती त्याला घेते. नुसतें मराठी बोलणें हा वास्तवीक धनेश्वराच्या घरांत राजद्रोहापेक्षांही भयंकर गुन्हा. परंतु या वेळीं तर मराठी कागद चोरणें, डाळे उघडणें व ते वाचणें, हें त्याहूनही भयंकर. तरी तेही ‘केवळ नजरचुकीचे’ व ‘सात्विकस्वरूपाचे’ आहेत अशी तिची तो समजत घालतो.

लगावें कोठेंच जमत नाही म्हणून कामणाला तरी विचारून पाहवें म्हणून आलेल्या इंदला तो अचानक गुन्ह्यांत सांपडतो व अनायासेच त्याचें गुह्य

फोडण्याच्या धाकाने तो तिच्याशी लमाला तयार होतो. याच मत्सराने बिंदूही त्याजकडे येते व त्या वेळी तो चांगलाच गोत्यांत आलेला असतो. परंतु “इंदूला वचन दिले त्या वेळी उदरनिर्वाहाची सोय व्हावी म्हणून ही चोरीची कल्पना आपण काढली व ती आतां तुझ्या उपयोगी पडणार,” असे तो तिला सांगतो. कागद हरवलेले सांपडून देणारास कांही तरी बक्षीस धनेश्वर देणारच. अर्थात् आपणच ते नेऊन दिले तर आपणांसच ते बक्षीस मिळणार या “सात्विक” कल्पनेने आपण कागद चोरले असे सांगून तो तिच्या डोळ्यांत धूळ टाकतो. इतकेंच नव्हे तर “कागद चोरण्याची व डोळ्यांनी दिसण्याची गुप्त गोष्ट इंदूला समजू देऊं नकोस, नाही तर सर्वच फिसकटेल” अशी तिला तो दहशत घालतो. मराठी बोलण्याची गुप्त गोष्ट ठाऊक असल्याने तिला सध्यां दुखवूं नये असेही तो सुचवितो. पुढील एका प्रसंगांत जेव्हां दोघीही त्याला भेटतात तेव्हां दोघींनाही तो थापा मारतो. बिंदूला त्याचा त्यामुळे विश्वास वाटत नाही व ती गिरसाप्याला लमावद्दल विचारते. तो तिला विचारतो “आपला प्रेम त्या गायकाला असतो. तो पुनरपी येतो तर आपण आम्हांस वचन मोडतो.” विश्वास येण्याकरितां ती त्याला सांगते कीं तो गवई अंधळा नसून मराठी चांगले बोलतो. परंतु इतक्यांतच त्याची आशा सोडण्यांत दूरदर्शीपणा नाही असे वाटून त्याने कागद चोरल्याचे मात्र सांगत नाही. इंदूबिंदूच्या तडाक्यांत सांपडलेल्या मधेश्वराला घनश्यामाने इकडे केवडा गोंधळ माजविला आहे हें पाहण्यास फुरसतच सांपडत नाही. लतिकेच्या आभासाला फसून घनश्यामाच्या मध्यस्तीची जरूरी राहिली नाही असे त्याला वाटते. पुढे लतिका त्याची सर्व माहिती काढून त्याची मदत घेण्याकरितां जाते व त्याला सर्व सांगते त्याबरोबर घनश्यामाने आपणांस कसे फसविले व इंदू-बिंदूनी कसा गळा कापला हें त्याला कळून येते. सत्पक्षाला मदत करण्यास मात्र तो तावडतोच तयार होतो. त्या आधाराने

तो इंदूबिंदूला सिडकारतो व घनश्यामाला खोळ्या पोलिस वेष्टांत आणण्याची तजवीज केल्याची बातमी लतिकेला सांगतो. संविधानक कसे संपले हें सांगण्याचें काम नाटककर्त्यांनीं महेश्वराकडून करविलें आहे.

ह्या तीन्ही कथानकांचा परस्परांशीं संबंध व मुख्य कथानकाचा परि-

(५) कथानकांचा परस्परांशीं संबंध पोष कसा होतो हें दाखविल्याखेरीज हें विवेचन पुरें होत नाहीं. लतिकेचा नक्षा उत्तरविण्यासाठीं घन-

श्यामाची धडपड आहे. त्याकरितां तिचा ज्यांच्याशीं संबंध आला त्या व्यक्तींच्या मालती-धनेश्वर व मालतीकरितां धुंडीराज यांच्या मुखाचा नाश करण्यास सिद्ध होतो. त्याला प्रथम धुंडीराजाकडून सर्व पात्रांच्या स्वभावाची माहिती मिळते त्यांत त्याच्या अनुभवाची भर असतेच. धनेश्वर स्वतःच्या खोट्या हुंड्यांच्या रूपानें जमा केलेल्या पापाला मिळून वांकड्या मार्गांत शिरत आहे हें त्याचें दुसरें साधन. तिसरें महेश्वरासारख्या प्रेम-वेड्याच्या हातून आपलें काम हमखास घडून येईल ही खात्री. या तीन साधनांच्या जोरावर तो आपल्या कारस्थानाचा व्यूह रचतो व एकदम कामाला सुरवात करतो. इतर पात्रें एकामागून एक होणाऱ्या त्याच्या आघातांनीं भांबावून किंकर्तव्यमूढ होतात. तीं त्याच्या कार्यक्षेत्रें फिरतात, परंतु तीं इतक्या सफाईनें कीं आपण स्वतःच्या गतीनें फिरतो कीं एखाद्या बलवान् ग्रहाच्या आकर्षणानें फिरतो हें त्यांना कळत नाहीं. पहिल्या अंकांतील दुसऱ्या प्रवेशानंतर मालती, प्रभाकर, मनोहर यांच्याशीं त्याचा संबंध येत नाहीं. शेवटचीं दोन पात्रें अस्तित्वांत आहेत को नाहींत याची त्याला खातरही नसते. तसेंच धुंडीराजाकडून मालती धनेश्वराला देण्याचें वचन घेतल्यानंतर त्याच्याशींही त्याचें काम रहात नाहीं. प्रथम धुंडीराज, नंतर धनेश्वर हीं चक्रे सुरू केल्यानंतर सर्व पात्रें त्यांत गुरफटलीं जातात. लतिका-मालतीचे विवाह दुसऱ्या कोणाशीं व्हावयाचे असोत कीं नसोत आपण सांगूं त्याप्रमाणें त्यांची तजवीज झाली

पाहिजे या घनश्यामाच्या इच्छेचा एकासारखा विजय होत जातो. प्रभाकर—मनोहरांचे साह्य असून सुद्धा लतिका—मालती निःसहाय होतात. यामुळे घनश्यामाच्या तडफंदार कर्तृत्वाचा किती जोर आहे हे कळून येते व त्या मानाने प्रभाकर नुसता वाचिवीर आहे हे दिसून येते. उलट घनश्यामाचे कारस्थान, या जोडप्यांच्या प्रेमाचा कसोटी लावण्यास व प्रभाकर लतिकेच्या उन्हेखळपणास आळा घालण्यास कारणीभूत होते. त्यांचे प्रेम, वैषयिक अगर स्वार्थी नसून शुद्ध व पवित्र होते असे दिसून आले. सर्वजण कर्तव्याकरितां आयुष्यांतील आत्यंतिक सुखावर पाणी सोडण्यास तयार झाले. अशा रीतीने तावून सुलाखून ते लाभल्याने त्याची किंमत व लज्जत अर्थात् जास्त झाली व जशा त्यांना त्यांच्या शत्रूने मिळवून दिली तशी त्यांनीही आपल्या शत्रूला धुंडी-राजातकें शुद्ध व निरपेक्ष द्या कशी असते हे पाहण्याची संधी दिली. अशा रीतीने परस्परांच्या विरोध कृती परस्परांना उपकारक झाल्या. दुसऱ्या उपकथानकांतील महेश्वराने घनश्यामाच्या कपटनाटकांत विनोदी पालाचे काम तर केलेच. पण घनश्यामाकरितां कागद प्रत्यक्ष चोरतांना धिंदूने पकडले असतां समयसूचकतेने थापा मारून शबिलकाचे व मैत्रेयाचे काम बेमालुम पार पाडले. तोच जर कच्चा असता अगर विनोदी पालाचे काम त्याच्याकडे नसते तर या लबाड माणसाचे दिंग तेव्हांचे बाहेर फुटले असते, व घनश्यामाच्या कारस्थानाला निराळेंच स्वरूप आले असते. घनश्यामाची कृती माल नाकडाने मांजराच्या पंजाने आगोंतली भाकरी काढून घेण्यासारखी झाली. ज्या लतिकेच्या आशेने तो घनश्यामाचा साथीदार झाला व त्याच्याकरितां कागद चोरून इंदुर्धिंदूच्या पहाऱ्यांत त्याने अनिश्चित अज्ञातवास पत्करला त्या लतिकेशीं घनश्यामाने स्वतःचा विवाह घडवून आणण्याचे कारस्थान जवळ जवळ यशस्वी केले. महेश्वराची उपेक्षा व त्याच्या भीतीने कागद स्मशानांत नेऊन पुरणे ह्या गोष्टीमुळे त्याचे कारस्थान ढांसळले. याप्रमाणे

हे पूर्वी मित असलेले महेश्वर व घनश्याम नंतर एकमेकांच्या नाशाला कारण होतात. उलट पहिल्या व दुसऱ्या उपकथानकांतील प्रमुख व्यक्ती परस्परांबद्दल वास्तविक उदासीन असतात. असें असून महेश्वर धुंडीराजापासून खोटा कबुलीजबाब लिहून व धनेश्वराचे कागद चोरून त्यांचें शत्रुत्व संपादन करतो. नंतर लतिका—प्रभाकरांच्या प्रेमकलहांत कामणाच्या थापबाजीला कंटाळलेल्या बिंदूवर प्रेम करण्याचा प्रभाकर बहाणा करतो व लतिकेच्या मनांत असूया उत्पन्न करूं पाहातो. तोच उपाय अमलांत आणून लतिका कामणाला भुरळ घालते. अशा रीतीने या उपकथानकांतील प्रमुख पात्रांचा जोडला गेलेला परस्परोपकारी सांधा, मुख्य कथेतील घनश्यामाचें कारस्थान उलथून पाडण्यास कारण होतो. यामुळें वरवर दृष्टी टाकतांना बाष्कळ वाटणारे हे तिसऱ्या अंकांतील चौथा व पांचवा असे दोन प्रवेश फार महत्वाचे आहेत. पहिल्या अंकांतील तिसऱ्या प्रवेशापर्यंत कथानकाचा एकच ओघ दृष्टीस पडतो. धुंडीराज, धनेश्वर, मालती, लतिका, प्रभाकर व मनोहर हींच प्रमुख पात्रे असून घनश्याम दुय्यम असावे असें वाटतें. चौथ्या प्रवेशांत घनश्यामाच्या पत्रामुळें महेश्वर आल्यानें घनश्यामाच्या कारस्थानाच्या कथानकाचा उगम होतो. त्यांतच शेवटीं आपलें स्वरूपाविष्करण करून आपल्या ओघाची दिशा दाखवितो व महेश्वराच्या कथानकाचा उगम उत्पन्न करतो. पहिल्या ओघाचें तसें कांहींच कळत नाही. दुसऱ्या अंकाच्या पहिल्या प्रवेशांत महेश्वराचा धनेश्वराच्या घरांत प्रवेश करून देण्यापुरता घनश्याम पहिल्या ओघांत मिळाल्यासारखें दाखवितो. परंतु त्याच प्रवेशाच्या शेवटीं धनेश्वराशीं बोलतांना व त्याच्याकरितां वधूबद्दल वाटाघाट करितांना तो आपलें स्वतंत्र अस्तित्व प्रगट करतो. इतकेंच नव्हे तर प्रत्यक्ष लतिकेच्या मैत्रिणीचें-मालतीचें-नांव धनेश्वराच्या पसंतीकरितां वेधडक मांडून तो त्याची संमति घेतो, व बाकीच्यांवर मात करतो. त्यानंतर मात्र त्याच्या कथानकाचा ओघ स्वतंत्र व जोरदारपणें शेवटपर्यंत वाहता राहतो. याच प्रवेशांत महे-

ध्वराचा प्रवेश झाल्याने घनश्यामाच्या शेजाराने उत्पन्न झालेला तिसरा लहानसा प्रवाह मूळच्या प्रवाहाला भेटतो व पुन्हा स्वतंत्रपणे वाहतो. घनश्यामाचे काम पार पाडण्यापुरता तो त्याच्याजवळ जातो, परंतु इंदूबिंदूच्या संसर्गाने दूषित झाल्याने बहुतेक दूर लोटला जाऊन स्वतंत्रपणे परंतु दोहोंच्या मधून वाहात जातो. तिसऱ्या अंकाच्या चौथ्या व पांचव्या प्रवेशांत वर दाखविल्याप्रमाणे पहिल्या उपकथानकाच्या जवळ येतो व मुख्य कथानकालाही जवळ आणू पाहातो. यापुढे या दोन्ही प्रवाहांचे ओघ बाह्यतः वेगळे राहून घनश्यामाच्या ओघाला उतरण लागण्याची जणू काय वाट पाहात चौथ्या अंकाअखेर तसेच वाहातात. आतां घनश्याम कड्याखाली खास कोसळणार अशी खात्री होतांच पांचव्या अंकाच्या पहिल्या प्रवेशांत महेश्वर इंदूबिंदूना उघडपणे शिडकारतो. प्रवाहांची उपेक्षा पुढे चालवावयाची तर असे म्हणतां येईल की, हे दोन्ही प्रवाह एकमेकांच्या संघटित सामर्थ्याने प्रतिस्पर्धा प्रवाहाला कड्याखाली लोटून खड्डा भरून काढून त्यावरून इष्ट स्थळी पोहोचण्याकरितां त्याचा जोराने पाठलाग करितात आणि शेवटच्या प्रवेशांत त्यांत यश मिळवून गिरसप्पाच्या धबधब्याचे दृश्य स्वरूप आपल्यापुढे उभे करतात. धो धो वहात गर्जना करीत घनश्यामाचा प्रवाह धुंडीराजाच्या महनीय स्वरूपापुढे नम्र होऊन कड्यावरून खाली पडत आहे; लतिका-प्रभाकर-मालती-मनोहराच्या रूपाने निरनिराळें तरंग, लाटा व रंगभिरंगी शोभा त्याच्या अधःपाताचा व आपल्या विजयाच्या आनंद अनुभवीत आहेत; महेश्वरासारखे तुषार हास्यरसाचे फवारे उडवून आनंदाने थैमान घालीत आहेत; गोकाकच्या धबधब्याची ही शोभा पहात असतां व आनंद अनुभवीत असतां त्याचे प्रचंड व भयानक स्वरूप कांही गंभीर विचारही उत्पन्न केल्याशिवाय रहात नाही, तसाच हा घनश्यामाचा अधःपात, “ विवेकभ्रष्टानां भवति विनिगातः शतमुखः ” असल्या एखाद्या गंभीर विचाराचा धक्का वाचक-प्रेक्षकांना दिल्याशिवाय रहात नाही.

—: ३ स्वभावविवेचन :—

अगदी पाहिल्या प्रवेशांत धुंडीराजाने आपल्या शाब्दिक पाल्हाळांत 'सर्व पात्रा-
ची अगदी सुरेख रीतीने ओळख करून दिली आहे. त्याच्या स्वतःच्या स्वभावाचेही
(१) घनश्याम यथार्थ वर्णन शब्दांनी व कृतीने त्याने करून दिले आहे. धनेश्वराची
ओळख करून देण्याचे कार्य घनश्यामाने केले आहे. परंतु घनश्यामा-
ची ओळख करून घ्यायला मात्र आपल्याला सर्व नाटक उलथे पालथे केले पाहिजे.
त्याच्या पाहिल्या ओळखीपासून अखेरपर्यंत प्रत्येक कृतीचा व विचाराचा मेळ
घातल्याखेरीज त्याच्या खऱ्या स्वरूपाचा धांग लागत नाही. अगदी पाहिल्या प्रवे-
शांत तो या नाटकाचा सूत्रचालक व दुर्नायक असेल असे वाटत नाही येथे तो फक्त
मालतीला भागणी घालून धुंडीराजाचा रुकार मिळविण्याकरिता उतविळ झाला
आहे. तो विद्यावान् आणि धनवान्, सद्गुणी अगर दुर्गुणी आहे कोणत्याचा
विचार धुंडीराजाला पडलेला नाही. उलट असले स्थळ मिळत असल्याबद्दल
त्याला आनंद वाटत आहे असे दिसते.

“घनश्यामः—माझ्या भाग्यशाली ओशला आपल्या आर्शावादाचे बळ
मिळेल कां ? (पान १२). ” “धुंडीराजः—घनश्याम, काय, म्हणता काय
तुम्ही हे ? वाः, असे स्थळ म्हणजे—”

दुसऱ्या प्रवेशांत लतिकाप्रभाकर यांना, त्याचे मालतीला भागणी
घालण्याचे धाडस चमत्कारिक वाटत आहे. “ प्रभाकरः—(स्वगत) काकांनी
काय मांडले आहे कांही कळत नाही. या घनश्यामाच्या माथ्यांत हा बूट कुटून
निघाला ? वाः ! काय सुंदर प्रसंग आहे ! हा घनश्याम भागणी घालायला
आला आहे. हा मनोहर येथे आहे ! विचारी मालती चकितच झाली
आहे सुळी ! ” (३३).

लतिकेला आपला मुनीम घनश्याम—आपल्या समक्ष आपल्या

मैत्रिणीला मागणी घालतो म्हणून राग येतो. ती म्हणते, “तुम्ही आमचे नोकर; मालती माझी मैत्रीण; आज मालतीला मागणी घातलीत, उद्यां माझ्याशीं लग्न करायला तयार व्हाल. वेड नाहीना लागलें तुम्हांला ? जा. मालतीच्या लग्नाच्या वेळीं तुम्हांला हजर रहावें लागेल तें नवरदेव म्हणून नव्हे, तर लग्नाच्या सामानाची यादी करण्याकरितां.” याचें उत्तर देतां देतां जभिं आबरून घनश्याम आपले दोष विचारितां, त्या वेळीं लतिका-प्रभाकरांना समर्पक उत्तर देतां येत नाही. लतिका म्हणते— “ पहिला दोष पहिल्या प्रतीचें दारिद्र्य, दुसरा दोष तुम्हांला कोणी नाही. ” याला प्रभाकर पुस्ती जोडतो, “ आंकडेवारी हवी कशाला ही ? शिक्षणाच्या नांवानें पूज्य, ना घर ना दार. आईबापांचा ना ठाव ना ठिकाण— ” यापुढचेही कांहीं दोष त्याला दाखवावयाचे असतील परंतु घनश्यामाच्या अडथळ्यानंतर सुध्दां घनश्याम दुष्ट आणि नाच वृत्तीचा आहे असे शब्द त्याचें स्वरूप उघड दिसू लागे-पर्यंत कोठेही त्यांनीं उच्चारले नाहीत. लतिका त्याला ‘ अमर्याद ’ आणि ‘ उद्दाम मनुष्य ’ म्हणते. (पान ३५) परंतु हा तिचाच उद्दामपणा आहे. त्याला मात्र अनुचित प्रसंगीं बेजबाबदारपणें प्रभाकर-लतिकेनें छेडावें व त्यानें नुसतें सडेतोड उत्तरही देऊं नये हा जुलूमच म्हटला पाहिजे. आपल्याला योग्य वाटत असलेल्या बऱ्या मागणी घातली यांत घनश्यामाचा काय उद्दामपणा आणि अमर्यादपणा दिसून येतो ? उगीच उपटमुंभासारखा आढळतेनें तो येता तर गोष्ट निराळी होती. “ हाच मुलाचा बाप ” नाटकांत मंजरीनें डॉ. पशूची केलेली फजीती योग्य होती. परंतु घनश्याम धुंडीराजाच्या अनुमतीनें व त्याला तो पसंत पडल्यानें तेथें सभ्यपणानें मागणी घालण्याकरितां आला यांत त्याचा दोष मुळींच नाही. या दोषांनाही त्यांच्यातील असा दोष दाखवितां आला नाही की ज्यामुळें धुंडीराजाची निवड चुकीची आहे असें म्हणता येईल. तसा दोष नसूनही या सर्व मंडळींना हें स्थळ पसंत पडणार नाही असेंही

मानलें, तरी त्याला न दुखवितां निरोप देतां येणें शक्य होतें. तो मूळचा दुष्ट नव्हता असें झणण्यास, लतिका—प्रभाकरासारख्या चाणाक्ष तरुणांना, संकटपरंपरेला कारण घनश्याम असेल, हें मालतीनें सांगेपर्यंत कळत नाहीं, हा अप्रत्यक्ष पुरावा घेण्यास हरकत नाहीं. घनश्यामाला घर ना-दार, दारिद्र्य, आईबाप नसणें हे जसे दुर्गुण झणून सांगण्यांत आले तेच दुर्गुण प्रभाकर—मनोहरांत आहेत. फक्त त्यांचें सुदैव इतकेंच कीं दुसरें कोणीतरी त्यांचा प्रतिपाळ करण्यास व शिक्षण देण्यास मिळाले, हेंच उत्तर घनश्यामानें दिलें आहे. याच बाबतींत मालती काय झणते तेंही घनश्यामाच्या स्वभावावर व वर्तनावर प्रकाश पाडणारें आहे. (पान १५५) “किती तुटून पडून तुझी दोघें घनश्यामांच्या काळजाला घरे पाडीत होता. त्या परक्या माणसानें असा तुमचा काय अपराध केला होता बरें ? आपलेपणासुळें तुमची मालती तुझाला अधिक असेल, पण सामान्य स्थितीतल्या घनश्यामांनीं सामान्य स्थितीतल्या मालतीला पाहायला यायचें यांत असें अघटित तें काय होतें ?” वगैरे.

“यांच्या पाठीवर मात आतां कोरडे ओढले पाहिजेत ” असें घनश्याम धुंडीराजाला उद्देशून बोलतो तो त्याच्या बडबडीला कंटाळून व “मालतीच्या पाठीवर कुसुम, कुसुमच्या पाठीवर कुमुद, तिच्या पाठीवर—” त्या धुंडीराजाच्या वाक्याची पूर्तता करण्याकरितां मनांत झणतो. यावरून तो दुर्वृत्त आहे असें हमखास झणतां येत नाहीं. त्याला छेडल्यानंतर तो संतापतो. परंतु जातांना मनोवृत्तींना दाबांत ठेवून तो म्हणतो, “तुम्हा सर्वांना माझ्याकरितां फार कष्ट पडले. मालतीबाई, तुमचा संसार सुखाचा व्हावा एवढीच माझी परमेश्वराजवळ प्रार्थना आहे.” पुढील तिसऱ्या प्रवेशांत घनेश्वराला आपल्यासारखीच माणसें सगळीकडे दिसतात झणूनच कीं काय तो घनश्यामाला झणतो, “भावीक अजागळापेक्षां तुमच्यासारखीं पाजी मनाचीं माणसेंच मला फार आवडतात.” पण घनश्याम या अभावित शाबासकीला तितक्याच सहजपणें



उत्तर देतो, “एखादे वेळीं आपली नोकरी सीडण्याचा प्रसंग येतो, तर तसेच जवळ लायकीचा दाखला मागण्याची सोय नाही. मुली” मोरेश्वराच्या लतिका देण्याचा अष्टाष्टास हा कां करितो तें धन्यवादांनीं संपन्न होऊन देवा सुद्धां तो समजतो. इतकेंच नव्हे तर “घरांत कुणी वडाल मोणत नसल्यानें पोरखेळ होतात” यांतील इंगीतही त्याच्या लक्षांत येतें. पुढच्या प्रवेशांत महेश्वर या त्याच्या पुढील “कपटनाटकांतील विनोदी पात्राला” तो “चतुर्भुज करण्याचें आमिष दाखवून आपल्या कक्षांत आणतो. तिरुच्या प्रवेशापासूनच य सर्व मंडळींची खोड कशी मोडावी या विचारांत तो असतो, व या प्रवेशाच्या शेवटीं आपले बेत नक्की करतो. इतकेंच नव्हे तर (पान ५१ वरील) स्वगत भाषणांत तो आपले बेत वाचक-प्रेक्षकांना सांगतो. या वेळचें विचार नीट लक्षांत ठेवण्यासारखे आहेत. शेवटीं तो आपला दुष्टपणा टाकून निरपेक्ष दयेला कां शरण जातो याचा खुलासा येथें सांपडतो. “तूं दुष्ट कां होतोस? असा आपल्याला कोणी प्रश्न विचारांत आहे असें वाटून तो म्हणतो, “मी असा दुष्ट कां होऊं नये? नाटकांतल्या नीच पात्रांच्या धूर्त बुद्धिमत्तेनें आपलें बेत कां रचात बसूं नये?” त्याचा मुख्य रोख लतिकेवर आहे. तिला आतां आपल्याशीं लग्न करावयास लावावयाचें इतकेंच नव्हे तर ज्या मालतीच्या सुखाकरितां ती त्याच्यावर तुटून पडली त्या मालतीलाही सुख लाभूं यावयाचें नाही, म्हणूनच महेश्वरासारखा तिला गळ्यांतला ताईत करणारा वर मालतीला लाभूं यावयाचा नाही. तीही दुःखांत पडली पाहिजे, कारण लतिकेला तिच्या मैत्रिणीच्या सुखाचें समाधान मिळतां उपयोगी नाही. परंपरेनें तो स्वतःला बदमाश झणतो; “एकव्या तुझ्या लग्नाचे धिडवडे निघून माझें समाधान होणार नाही. तुझ्याबरोबर मालतीही दुःखांत पडायला पाहिजे. महेश्वराच्या गळ्यांत मालतीची धोंड बांधली तर? प्रेमकल्पनांनीं पिसाळलेला तो मूर्ख मुलगा तिला कदाचित् गळ्यांतील तन्मणी करील. नाही, लतिके, हें समाधान मी खाला लाभूं देणार

नाहीं. पहिल्या प्रतीच्या लतिकेला जसा पहिल्या प्रतीचा मी, तसा मालती-साठी दुय्यम बदमाश कोण शोधून काढूं ? ”

हा दुय्यम बदमाश त्याला लगेच सांपडतो. त्या आनंदाने तो म्हणतो, ‘अहाहा, लतिके, तुसा पाजी आणि रंगेल बाप असल्यावर दुसरा कोण कशाला पाहिजे ? ’ हा बेत पार पाडण्याकरितां धुंडीराजाला कांहीं तरी गोत्यांत आणणें भाग आहे. धनेश्वराला गोत्यांत आणण्यास त्याच्या कागदांची चोरी केली म्हणजे झालें. धुंडीराजाच्या स्वभावाचें मात्र पृथक्करण करून त्याला चोरीच्या गुन्ह्यांत अडकवावा असें त्याला वाटतें. “ धुंडीराज भिला आहे, ओळखील दुबळा आहे आणि मनाचा प्रेमळ आहे. अनोळखी महेश्वराची ओळख लादून धुंडीराजाला चोरीसारख्या गुन्ह्यांत गुंतवितो म्हणजे झालें. ” ह्या गुन्ह्यामुळें त्याला घनश्याम सांगेल तसें बागणें भाग, नाही तर वेअब्रूची भीति. ह्या बेमालुम युक्तीनें सर्व पाहें एका मागून एक दावणींत गुंतवितां येतील ह्या विचारानें तो अगदीं रंगून जातो. “ तुसत्या कल्पनेनेंच काय ब्रम्हानंदांत रंगून गेलों आहे ! कर्तबगार बुद्धिमत्तेच्या नीच वृत्तीची निशा और आहे ! ” हा ब्रम्हानंद असला तरी ती “ नीच वृत्तीची निशा ” आहे हें तो ओळखतो. याच सदगुणाच्या व त्याच्या ओळखीमुळें, “ लतिकेसाठीं मालती, आणि मालतीसाठीं धुंडीराज अशी ही दावण मला लावावीच लागणार ” ह्याबद्दल त्याला वाईट वाटत आहे. परंतु “ मालतीला उचलतांना धुंडीराजाचें प्रेमळ मन दुखावलें तर त्याबद्दल जगाची कुंडली जबाबदार आहे, ” वर्गरे वाक्यांनी त्याला आपलें समर्थन करणें भाग पडतें.

ह्यानंतर वेटिंगरूममध्ये पोलिसवेष्टांत धुंडीराजाजवळून खोटा कबुलीजबाब लिहून घेतांना, आपल्या तो एका अधिकारा मित्रानें वाटेल तसा उपयोग करण्यास दिला असें सांगून त्याच्या जोरावर मालतीला धने-

श्वरास देण्यास सांगतांना, खोटे कागदपत्र स्मशानांत नेऊन पुरतांना, लतिकेची भेट घेऊन तिला प्रत्युत्तर देतांना, धनेश्वराशी खोख्या हुंज्यांसंबंधी वेदरकारपणे बोलतांना व लतिकेचे स्वतःशी व मालतीचे त्याच्याशी तीन दिवसांच्या आत लग्न उरकून घेण्याबद्दल त्याला हुकूम सोडतांना व लतिकेला क्षमा न करितां निघून जातांना तो निष्ठुर दिसतो; तरी तो पाषाणहृदयी नाही. लतिकेला तो म्हणतो, “ मला हृदय उरले नाही. ” यावरून पूर्वी त्याला हृदय होतें, परंतु सुडाच्या आगीनें तें पार नाहीसें झालें व त्याला कारण लतिकाच. नुसत्या सभ्यपणानें मालतीबद्दल नकार देण्याचा चांगुलपणा ज्या लतिकेला दाखवितां आला नाही, तीच लतिका त्याला म्हणते, “ घनश्याम, तुम्ही अलौकिक बुद्धीचे पुरुष आहांत. अशी निरपेक्ष दया जगाला अजून दिसली नसेल तर तुम्ही दाखवा, आणि या पहिल्या भाग्यशाली यशाचे वांटेकरी व्हा. ” ती त्याची क्षमा मागण्यास तयार होते. या वेळेस घनश्यामानें आंवरतें ध्यावयास पाहिजे होतें, असें कोणी म्हणतात. घनश्यामाचें यावर असें उत्तर आहे कीं, ती आत्तांच्या सुखासाठीं हा आत्मत्याग करीत होती. ह्या विजयानें तिला घनश्यामावर सरशी करावयाची होती. म्हणून ती अगदीं लीन होऊन सुद्धां मानीपणाचा व आत्म-यज्ञाच्या नैतिक विजयाचा पीळ त्याला स्पष्ट दिसल्यामुळे तो तिला क्षमा करीत नाही. शेवटच्या प्रवेशांत, त्यानें सुडाच्या दावणींत गोवलेल्या धुंडी-राजाच्या उदात्त, शुद्ध व निरपेक्ष दयेच्या-ज्याची त्याला तहान लागली होती; त्या-पवित्र स्वरूपापुढें तो लीन होऊन त्याचें पूर्वं स्वभावांत स्थित्यंतर होतें. त्याच्या हालचालीचें अशा रीतीनें सूक्ष्म निरीक्षण केल्यानंतर त्याच्याबद्दल सहानुभूती वाटूं लागते.

गडकऱ्यांच्या इतर दुरात्म्यांत व घनश्यामांत हाच मोठा फरक आहे.

(२) घनश्यामाची पहिले बऱ्याच यशस्वी तऱ्हेने श्री. चिंतामण गणेश दुलना. 'वेळ्यांचा बाजार' व 'राजसंन्यास' या अपूर्ण नाटकांपैकी

कोल्हटकर यांनी पूर्ण केले आहे. यांत त्यांतील प्रमुख पात्रांच्या स्वभावगत दुर्गुणांमुळेच त्यांत दुःखाच्या थोड्या फार छटा उत्पन्न होतात. 'राजसंन्यास'त संभाजी महाराजांच्या अंगी व्यसनाधीनता, हेके-खोरपणा, शौर्य आणि कर्तृत्व असतांही बेफिकीरपणे विलासांत गुंग होणे या दुर्गुणामुळे, त्यांना फसविणारांची दुष्कृत्ये इतकी भयंकर वाटत नाहीत. मुख्यतः त्यांचेच स्वभावगत दुर्गुण नाटकांत दुसऱ्यांचीं कर्मे पार पाडतात. तीच गोष्ट 'एकच-प्याल्या'ची. सुधारकांचा [हृष्टपणा] व चुकून व्यसनांत सांपडला असतां त्यांतून सांवरता न येणारा [मनाचा दुबळेपणा] हे दुर्गुण प्रतिनायकांचे काम करतात. बाकीच्या तीन नाटकांत मात्र प्रतिनायक आहेत; परंतु त्यांच्या तोंडीस तोंड असे नायक मात्र नाहीत. ह्यांतील 'व्हिलन' अगर गडकऱ्यांच्याच शब्दांत बोलावयाचे तर " दुष्ट परंतु धूर्त बुद्धिमत्तेचे नीच पात्र " ह्या व्याख्येला शोभण्यासारखा 'प्रेमसंन्यास'तील कमलाकर मात्र आहे. त्याला आपल्या प्रतिस्पर्ध्यांचा विजय व आनंद पाहावत नाही. म्हणून आपल्याबरोबरच जयंत-लीला यांचा नाश व्हावा ह्या दुष्ट बुद्धीने, लीलेला जयंत मुटल्याची बातमी न सांगतां तिला विष देऊन तिच्या जीविताची आशा नाहीशीं झाल्यावर ती बातमी तिला सांगतो. नंतर तिच्या वेदनांचा आनंद अद्भुतवण्याइतका तो निर्धृण व भर्तृहरीने म्हटल्याप्रमाणे, " येतु घ्नन्ति निरर्थकं परहितं ते केन जानीमहे " या कोटीपैकी आहे. 'पुण्यप्रभावा'तील वृंदावन, भूपालाशीं असलेले मिलित्व निरपवाद सिद्ध झाल्यानंतर मग त्याचा संथपणे गळा कापणारा, कर्तृत्ववति व शीलवति वसुंधरेला दिपणारा, व दुष्कृत्ये करतांना एकीकडे पश्चातापाचे दोन अधू गळणारा,

व “ तेऽमी मानवराक्षसाः परहितं स्वार्थाय निघ्नन्ति ये ” या सदरांतला राक्षस आहे. ह्या दोघांपेक्षा घनश्याम निराळा आहे. भर्तृहराच्या व्याख्येप्रमाणे तो ‘ उत्तम ’ तर नाहीच; स्वार्थाला विरोध न येतां परमार्थाकरितां उद्योग करणारां नसल्यानें तो ‘ सामान्य ’ ही नव्हे, वृंदावनासारखा ‘ मानवराक्षस ’ अगर कमलाकरासारखा ‘ ते के न जानीमहे ’ ह्या सदरांतलाही तो नाही. त्याच्या स्वार्थाला विरोध आला म्हणून तो चिडला असेंही नव्हे. तर तो निष्कारण कठोर शब्दांचा प्रहार झाल्यानें विवेकभ्रष्ट झालेला आहे. “ त्या दिवशीं आपल्या शिकलेल्या कळपांतून एखाद्या नवाशिक्या जनावराप्रमाणे माझी हकालपट्टी करतांना आपण कांहीं विचार केला कां ? असा काय मोठा अपराध केला होता मीं आपला ? हलक्या दर्जाचा असेन, सर्पांप्रमाणे हुष्ट असेन, किंवा वाघांप्रमाणे क्रूर असेन, पण म्हणून मला सुखदुःख, मनोवृत्ति हीं कांहींच नसतील कां ? ” (पान १६२). ह्या ठिकाणीं स्वतःला त्यानें लाबलेली, सर्प, वाघ, अगर इतरत्र वापरलेलीं विशेषणे, आरोपीच्या जबानींतील शब्दांचा शब्दशः अर्थ घेणाऱ्या प्रतिपक्षीय वकिलाप्रमाणे उपयोगांत आणण्याची जहरी नाही. उलटपक्षी आपल्याकडून घडलेलीं कृत्ये, उपमेयांप्रमाणे व बुद्धिपुरःसर आपल्याला करावीं लागलीं असंच तीं उपमेये दाखवितात. लतिकेच्या अंतःकरणांत पीळ आहे व त्या जोरावर तीं आपल्यावर मात करूं पहात आहे हें त्याला कळलें म्हणूनच तो तिला क्षमा करित नाही. हें दाखविणारे आणखी एक दोन उतारे खालीलप्रमाणे आहेत—(पा. १६१)

“ लतिका.....मला पायांतलीं वहाण म्हणा किंवा कांहीं म्हणा ! नाही हो, लतिका इतकी दीन कुणापुढेही झाली नाही; लतिकेनें स्वाभिमान सोडला नव्हता; पण प्रियजनांच्या सुखासाठीं मी वाटेल तो कमीपणा घ्यायला तयार झालें आहे. पायांतलीं वहाणच काय, पण माझ्या अपराभासुळें माझ्या निर्दोष प्रियजनांना आपण पायाखालीं तुडवून

टाकूं नये म्हणून आपली पायधूळ व्हायलासुद्धां मी तयार आहे. माझ्या बोलण्यामुळे नाहक दुःख भोगणाऱ्या जीवांसाठी मी स्वाभिमानशून्य झाले आहे. सांगा, घनश्याम, सांगा, तुम्हांला आणखी किती लाजिरवाण्यासारखी शरण येऊं ? ” यांतांल “ प्रियजनांच्या सुखासाठी ” “ लाजिरवाण्यासारखी, ” हे शब्द लक्षांत ठेवण्यासारखे खोचदार आहेत. म्हणूनच घनश्याम म्हणतो, “ आपल्या मनांतला खराखुरा पीळ अजून जशाचा तसाच आहे. तुमच्या-आमच्यासारखी बाणेदार माणसे स्वतःच्या सुखदुःखांची फारशी पर्वा करीत नाहीत, हे मी स्वानुभवाने सांगतो. त्या दिवशी सुद्धां आपला अभिमान आपल्या प्रियजनांना सुखी करण्याबद्दलच होता. आजही त्याच हेतूने आपण या स्वार्थत्यागाला पिळदारपणे तयार होत आहां. लतिके, तुझ्या प्रियजनांना सुखी व्हायला सबड करून देऊं काय ? नाही, [स्वार्थत्यागाचे हे अभिमानां समाधान मी तुला लाभू देणार नाही] तुझ्या प्रियजनांची माती माती केल्या-शिवाय मी राहाणार नाही, ’ अशाच प्रकारची उत्तरे प्रत्युत्तरे ह्या प्रवेशांत पुष्कळ आहेत. येथे घनश्यामाबद्दल आणखी एक विशेष गोष्ट पहावयास सांपडते ती हीच की येथे घनश्यामाच्या विजयाबद्दल व लतिकेच्या पाडावाबद्दल आनंद वाटत असतो. ‘ प्रेमसंन्यासांत ’ लालेला विष देतांना कमलाकराबद्दल त्वेष येतो. तिच्या मृत्यूचा व निराश तळमळीचा आनंद अनुभवीत असलेल्या कमलाकराला जेव्हां लीला म्हणते, “ कमलाकर, आतां उगाच कशाला बोलतां ? माझ्या मनावर या बोलण्याचा परिणाम होण्याची वेळ निघून गेली आहे ! इहलोकच्या सुखाची मी मुळीच पर्वा करीत नाही ! हे सुख किती झाले तरी चंचल ; आज जरी मिळाले असते तरी उद्यां खास नाहीसे झाले असते ! माझी दृष्टी, माझी आशा आतां स्वर्गातल्या सुखांकडे लागली आहे ! आज ना उद्यां जयंत तिथेच येतील आणि मग आम्ही जगन्नाथाच्या कृपा-दृष्टीच्या अक्षय्य किरणांत अनंत सुखाचा उपभोग घेऊं । तिथे तर तुमचे विष

बाधणार नाही ना ! ” ह्या वेळीं तिच्याबद्दल सहानुभूती व नैतिक विजयाचा आनंद आपल्याला वाटतो. “ पुण्यप्रभावां ” तील वृंदावन व भूपाल-वसुंधरा यांचे एकूण एक प्रवेश वृंदावनाबद्दल तिरस्कार व भूपाल-वसुंधरेबद्दल सहानुभूती वाढविणारे आहेत. “ भावबंधनां ” तील शेवटच्या घनश्यामाच्या पाडावाबद्दल आनंद वाटतो. परंतु त्यांच्याबद्दल वाटणारी सहानुभूती मात्र सतत कायम रहाते. त्यास “ स्वार्थानपेक्ष हेतुशून्य दयेच्या एका शब्दाची जरूरी आहे. ” वर एके ठिकाणी दिलेल्या लतिकेच्या भाषणांतील संकेतार्थ काढून तिनें जर त्याच्या भाषणास निष्कपटपणें पुष्टी दिली असती व म्हटलें असतें की, “ अशी निरपेक्ष दया जगाला अजून दिसली नाही, घनश्याम ती दया तुम्ही दाखवा, आणि या भाग्यशाली यशाचे पहिले अधिकारी व्हा, ” तर घनश्यामानें तिचा अनादर केला नसता असें वाटतें. परंतु असला लोकोत्तर मान त्याला मिळावयाचा नव्हता. लतिकेला मिळालें इतकें प्रायश्रित पुरें झालें. मालतीचें मनोहराशीं व लतिकेचें प्रभाकरांशीं लग्न करण्यास मोकळीक देऊन, Les Miserables अगर ‘ दुःखीकष्टी ’ ह्या कादंबरीतील नायकाप्रमाणें तो वागला असता तर सर्वांवर त्याला अत्यंत मोठा व उज्वल विजय मिळवितां आला असता, व नाटकही अत्यंत परिणामकारक व ठलें असतें. अशा रीतीची उच्च स्वभावचरणा येथें दाखविण्याचा प्रसंग होता. परंतु अशा रीतीनें अपेक्षित गोष्टी घडवून आणल्यानंतर नाटकाकरांचा लहरीपणा तो कोठें राहिला ? गडकऱ्यांनीं हें पात्र रंगविताना कोठेंही प्रभाकरासारखी अस्वाभाविकता अगर तर्कबुद्धीला न पडणारा रंग फांसला नाही. घनश्यामाला “ राक्षसी महत्वाकांक्षेतील ” ‘ विक्रान्तापेक्षांही लोकोत्तर दाखवितां आलें असतें असें सापेक्ष विवेचन तर केलेंच आहे. वृंदावनाप्रमाणें शेवटच्या प्रवेशांतील त्याचें शरण जाणें अस्वाभाविक आणि “ राक्षसी महत्वाकांक्षेतील ” कोदंडाप्रमाणें हीनही नाही. त्याला

निष्कारण छेडल्यामुळे तो दुरात्मा झाला ह्या विधानाला त्याच्या दुय्यम बदमाशाचे-धनेश्वराचे-शब्द पुष्टी देतात, “ आपल्या लतिकेनें या घनश्यामाला बोलण्यानें केव्हांतरी दुखविलेले आहे; आणि म्हणून तो तिच्याशीं लग्न करण्याच्या हट्टास पेटलेला आहे. ’ (पा. ४५९)

घनश्यामाच्या खालोखाल लतिका हें महत्वाचें पात्र आहे. पाहिल्या प्रवेशांत तिला उद्देशून धुंडीराज म्हणतो “ लतिका आहे

लक्षाशीशाची मुलगी. त्यांतून एकटी, आन् बाळपणापासून (१) लतिका आईविरहीत. त्यामुळे तिचा स्वभाव थोडा तापट आहे. बाकी

मुलगी मनानें फारच सरळ बरें. अगदीं प्रभाचा नमुना. तुम्ही एक बोला-त्याचे एकोदशें झालेच. ! ” ह्याच स्वभाववर्णनांत प्रभाच्या वर्णनापैकी ‘ उतावळे-पणा, व तापटपणा, ’ जमा केले पाहिजेत. घनश्याम म्हणतो ती “ पहिल्या प्रतीची मानी ” आहे. तिचे सर्व सद्गुण मान्य असूनही मालती म्हणते- “ ती सारासार विचार नसलेली, दुसऱ्याच्या हृदयावर विनाकारण घाव घालण्यासारखे निर्दय कोटिक्रम करणारी व बेजबाबदार बोलणारी आहे. हे दुर्गुण आपल्यांत नाहींत असें मालतीला तिनें केव्हांच सिद्ध करून दाखविले नाहीं. उलट तिला ते खरे वाटतात व त्याप्रमाणें ती प्रायःचित्त भोगायला तयार होते. चौथ्या अंकांतील तिसऱ्या प्रवेशांत तिच्या वरील दुर्गुणांमुळे किंवा मालतीच्या शब्दांत म्हणावयाचें तर “ आतांच पहा तुझ्या बोलण्यानें कशी वेळ आली आहे ती. माझे बाबा मला विहिरींत लोटायला तयार झाले, भासा संसार अशा पंथाला लागला, मनोहरांचा हिरमोड झाला, माझी लहान लहान भावंडे संकटांत सांपडली ! तुझ्या स्वतःच्या संसारांत दुःखाचा शिरकाव झाला, तुझ्या बाबांना जीव देण्याची पाळी आली, तुझे घनश्यामाशीं लग्न लावण्याची वेळ आली ! ” हे सर्व अनर्थ घडून आल्याचें दिसून येईपर्यंत पाहिल्या तिघांनीं वर्णिल्याप्रमाणें तिचा स्वभाव आहे. मालतीला धनेश्वराला

देण्याबद्दल धुंडीराज म्हणतो त्याचा गंभीरपणें विचार करावयाचा असतां प्रभाकर-लतिकेच्या कोठ्या सुरूच असतात.

संकट पार पाहून नेऊं हा आत्मविश्वास ह्याला कारण नसून संकटांचें शब्द-पांडित्यापलीकडे किती भयप्रद स्वरूप आहे याचें अज्ञानच दिसून येतें. त्यांच्या तरतरित दुद्धीची कसरत सर्व नाटकांत कोठ्यांच्या रूपानें आढळते व संकटांचें भयप्रद स्वरूप दिसेपर्यंत त्यांतून हसत खेळत व कोठ्यांच्या शर्यतींत त्यांतून पार पडूं अशीच या लतिका-प्रभाकरांची स्वभाववरचना दिसून येते (अंक १ प्र. २ व ३; अंक २-१, २, अंक ३-३, ४ व ५). आपल्या बोलण्याचा परिणाम होऊन घनश्याम सर्वांच्या नाशाला तयार होईल ही कल्पना कोणा-लाच नाही. परंतु ती कल्पना आल्यानंतर त्यांतला आपला पहिला अपराध आहे हें कळल्यानंतर आंग चुकविण्याचा प्रयत्न करीत न बसतां आपांच्या सुखाकरितां आत्मयज्ञाला तयार होते. ती सुद्धां अगदीं आर्य पतिव्रतेला शोभेल अशा रीतीनें. एखाद्या बळाप्रमाणें नाइलाजानें देवतार्पण नसून अगदीं जाणून घुजून ही गोष्ट करावयाचें तिनें ठरविलें. घनश्याम म्हणतो त्याप्रमाणें हक्कानें ती त्याला मिळण्यापूर्वी म्हणजे तिच्या सुटकेची आशा त्यावेळीं राहिली नव्हतीं अगर होय नाही म्हणणें तिच्या हातीं नव्हतें. तरी आपल्या अपराधाचें हें प्रायश्चित्त आहे व तें घेतलेंच पाहिजे ह्या भावनेनें तिनें ही गोष्ट केली. ह्यांतच तिची उदात्तशीलता दिसून येते. पान १५८ पासूनचें लतिकेचें स्वगत भाषण तिच्या उदात्त भावनांचा व सुंदर भाषेचा एक नमुना आहे. शेवटच्या प्रवेशांत सर्व पात्रें एका ठिकाणीं येतात. त्यांत प्रभाकर, धुंडीराज, घनश्याम व महेश्वर यांचीच महत्वाची भाषणें असल्यानें लतिका त्यावेळीं आपल्या प्रतिस्पर्ध्याबद्दल काय बोलली असती या अपेक्षेनें तिच्या स्वभावदिग्दर्शनांत अपूर्णता वाटते. प्रेम आणि कर्तव्य यांच्या झगड्यांचे प्रसंग लतिकेप्रमाणेंच मालती, मनोहर यांच्यांवर आर्धांच आलेले आहेत.

प्रभाकरावर यानंतर येतो. परंतु प्रेमाला दूर सारून कर्तव्याला सामोरे होण्याची व त्याकरितां आयुष्यांतल आकांक्षांची व सुखांची होळी करण्याची तयारी सर्वांनीं दाखविली आहे. भावना-प्रधानता हा गुणही वरीलप्रमाणेच चौघांमध्ये साधारण असा आहे. परिस्थितीनें नाहीं पण विवाहानें तरी मालती आपल्या बरोवरीची व्हावी ही भावना उत्पन्न झाल्याबरोबर ती घनश्यामाला झणते, “लतिकेला व मालतीला निराळीं विशेषणें लागत नाहींत.” नुसत्या शब्दांनीं त्या दोघी एका स्थितीला येत नाहींत हें तिच्या लक्षांत येत नाहीं. बापाच्या खोठ्या कृत्यांमुळे तो आपला विवाह मोरेश्वराशीं लावण्यास तयार होत आहे हें तिला पूर्वीच कळलेलें असतें. त्यांतच तिच्या मताप्रमाणें, धनेश्वराचा वैभवाच्या जोरावर मालतीशीं लग्न करण्याचा बेत ह्यांमुळे तिला वैभवाचा वांट येतो. लहानपणापासून तिच्या स्वभावाचा परिचय झाला, मनोहरावर जिचें प्रेम आहे, जी चंचल स्वभावाची व उथळ विचारांची मुलगी नव्हे अशी मालती स्वतः या विवाहाला तयार होते कशी व ती स्वतः आपल्या मुखानें ही गोष्ट सांगते कां ? ह्याचा लतिकेनें विचार कधीच केलेला नाहीं. एकदां मोरेश्वराशीं लग्न करण्याबद्दल आपला बाप अकांडतांडव करतो आणि नंतर घनश्यामाशीं विवाहास तिनें तयार व्हावें झणून वागा करतो. तिच्या देखत मालतीला तिच्याशीं विवाह न करण्याचें वचन देतो, परंतु तिच्या बरोबरच मालतीच्या नशिवाचा फांसा उलटला हें तिला दाखवितो. ह्या उलटसुलट गोष्टींचा तिच्या सारख्या सुशिक्षित गुलीनें विचार करावयास पाहिजे होता; व त्यावर तोड काढावयास हवी होती. तें सोडून ती उर्गाच लांबच लांब सुसकारे सोडीत बसली आहे. कडू शब्दांचा घाव कसा जिव्हारी बसतो ह्याचा अनुभव तिला ह्याच वेळीं येतो. इंदू तिला झणते, “लतिकाताई, लतिकाताई, अशी काय बसली आहेस ? बसूं कां जराही तुझ्याजवळ ? का आपली फटदिशीं रागावर्शाल की, अशी वेडी विद्वां दिसतेस आणि जवळ कशाला बसतेस झणून ? मला तुझ्या

बोलण्याची भारी भीति वाटते. ” आपण जशी कोटिक्रमांनीं व चलाख बोल-
ण्यानें एखाद्याची फजिती करतो तशी इतरांनीं आपली फजिती केल्यास काय
हरकत आहे ? पण ह्या वेळीं ती त्या मनःस्थितीतच नसते. घनश्यामाबद्दल
तिच्या रोमरोमांत खिळून गेलेला द्वेष नाहींसा व्हावा व “ पहिल्या तरळ-
स्पर्शानें हृदयाला इतका जोराचा धक्का बसावा की, त्यासरशीं साऱ्या गेल्या
गोष्टींची आठवण नाहीशी व्हावी व पुन्हां डोळे उघडतांच घनश्यामाच्या जागीं
परमेश्वराची प्रेमस्वरूप मूर्तीच दिसू दे ” अशी तिची प्रार्थना आर्य पतिव्रतेच्या
नीतिमत्तेची साक्ष देणारी आहे. अशा तऱ्हेची तिची कर्तृत्वाचें तेज नसलेली
भावनाप्रधानता असली तरी तिच्या आत्मदानाचें मोल कमी ठरत नाहीं.
अशाच तऱ्हेचा प्रसंग श्री. खाडीलकरांच्या स्वयंवरांत आहे. रुक्मिणीनें घालून
दिलेल्या दोन महिन्यांच्या सुदतीत श्रीकृष्णानें तिचें हरण न केलें तर ती
शिशुपालास वरणार व “ तसल्या त्या लग्नानंतर वाचेंत शक्ती उरली तर तुमची
स्तुती व इतरांचा निंदा ” ती नेहेमी करणार असें वचन ती रुक्मीला देते.
ह्या वचनानें स्वजनांचें व बंधमुक्तेनें पित्याचें देणें तिनें फेडलें, परंतु शरी-
राचें, श्रीकृष्णाच्या सहवासांतील व सेवेतील सुखाचें देणें न राहिल्यानें जर
श्रीकृष्णानें तिचें हरण केलें नाहीं तर ? “ तर-माझा व शरीराचा संबंधच
संपला ! हो असेंच, असेंच, संबंधच संपला. दादाचें व बाबांचें देणें पुरतें
देण्याकरितां ह्या हातांनीं त्या वैन्याच्या गळ्यांत माळ टाकली; लगेच शरी-
राचा संबंध संपला. श्रीकृष्णावरील माझे प्रेम शरीराची व माझी तत्क्षणीं
ताटातूट करील, ” (अंक ३ रा, पान ६५). तिच्याशीं तुलना करावयाची
असल्यास ती मालती व “ एकच प्याल्यां ” तील सिंधू यांच्याशीं करितां येईल.
विद्यासंपन्नतेत व नीतिमत्ता, प्रेमळपणा, आत्मत्याग वगैरे सद्गुणांप्रमाणे प्रसंग
आला असतां पार पडण्याची तोड न काढतां तो धैर्यानें सहन करण्याच्या बाब-
तींत तिचींचेही साम्य आहे. “ पुण्यप्रभावां ” तीली वसुंधरा मात्र प्रसंगाला तोंड

देत देत त्यांतून पार पडण्यास भावनापूर्ण असूनही निरनिराळ्या उपायांची योजना करते, तसें यांच्यांत आढळत नाही. लतिका इतर दोघीसारखी शांत नसून अलड आहे. तरतरित बुद्धीचें कौतुक तिचें सर्वांनीच केलें आहे.

लतिकेसारखाच प्रभाकाराचा स्वभाव आहे. ज्या दुर्गुणांचा तो घन-

श्यामावर आरोप करतो त्यांपैकी बहुतेकांना तो स्वतःच

(४) प्रभाकर पात असतो. धुंडीराजानें “अपत्या दशांतल्या कोणा-
चासा भाचा ” ह्या नात्यानें पाळलेला हा पोपट

घनश्यामासारख्या कर्तृत्ववान्, स्वतःच्या हिंमतीवर चढलेल्या माणसाला उगाच छेडतो. पंचवीस वर्षांचा त्याचा प्रेमळ आणि भावळ्या धुंडीराजाशीं सहवास आहे. त्याच्या स्वभावाची अद्याप त्याला ओळख पटली नसेल असें म्हणवत नाही. तो घनश्यामाला मालतीला मागणी घालण्याकरितां एकदां आणतो काय आणि नंतर धनेश्वराला तिला देण्याचें निश्चित ठरलें म्हणून सांगतो काय ! घनश्यामाला कदाचित् भोळेपणानें आणलें असेल असें घटकाभर मानलें तरी धनेश्वरसारख्या “ सतरा कुलंगडी असलेल्या थेरड्याशी ” तिचें लग्न निश्चित ठरलें व तेंही कोणाच्या संमतीवांचून, असें सांगणारा धुंडीराज खास वेडा नाही ही गोष्ट त्याला विचारांत घ्यायला हवी होती. परंतु तो लतिका-प्राप्तीच्या आणि कानडी वेषानें घरांत वावरून धनेश्वराची खोड मोडावी व हें अनन्वित लग्न फिसकटून टाकावें ह्या विचारांत आणि उदात्त कल्पनांचे फवारे हवेंत उडविण्यांत दंग असतो (पान ८० ते ८३). “ कानडी गवई म्हणजे एक सोडवण्यासारखें कोडें आहे ” असें बिंदूकडून कळल्या-नंतर तो मनोहराला घनश्यामाच्या पाळतीवर ठेवतो. तो सुद्धां “ धनेश्वर-पंतांच्या घरांत कांही घोटाळा चालला आहे ” असा त्याचा तर्क आहे म्हणूनच. धुंडीराजाच्या घरावर घनश्यामानें केवडी आग पांखडली हें ह्या

वाग्वीराला ठाऊकच नाही. तसेंच तो मनोहराशी बोलत आहे त्या वेळी तिकडे धनेश्वराचेही घराचा डोंबाळा होत आहे हेही त्याला कळत नाही. लतिकेचें त्याच्यावर प्रेम आहे हें त्याला पक्कें ठाऊक आहे. परंतु तिला विवाह मात्र दुसऱ्याशी करावा लागणार असें तिच्याकडून कळल्यानंतर तिला तसलेंच जबरदस्त कारण असेल असें वाटून (भावनाविवशतेनें) तो तिची प्रशंसा करतो. ह्यांत त्याचा उदात्तपणा दिसून येतो, तशीच त्याची भावनाविवशता दिसून येते. कारण अद्याप त्याला असें वाटतें की पहिल्या अंकापासून तिचें मोरेश्वराशीं लग्न लावण्याचें प्रकरण चौथ्या अंकांत रंगण्याच्या बेतांत आलें असावें. “ आंधळ्या गवयाची नजर साफ नाही व घनश्यामाच्या व त्याच्या खटपटीनें घरांत दुःखदायक चमत्कार होत आहेत ” ही माहिती पूर्वीच त्याला मिळाली असून तिचा त्यानें मनोहराला घनश्यामाच्या पाळतीवर ठेवण्याखेरीज जास्त फायदा घेतलेला नाही. यत्किंचितही सुगावा लागूं न देतां कारस्थान तडीस नेण्यांत घनश्यामाची शहामत तर खरीच पण या नायिकानायकांचा कर्तृत्व-हान बाबळेपणाही कारण आहेच. नाट्यपरिभाषेची परंपरा राखण्याकरितां यांना नायिकानायकांच्या नांवांनं हांक मारून टीकाकारांनीं यांच्या गळ्यांत नाटकाचें नेतृत्व बांधलें आहे. इतके दोष दाखविले असले व एखादा उच्च स्वभावाचा नमुनाही दाखविला असला तरी त्याखेरीज अनुकरणीय असे गुणही प्रभाकरांत आहेत. बापानें निश्चित म्हणून धनेश्वराच्या व तिच्या लग्नावद्दल सांगितल्यानंतर मालती मनोहराला लग्नावद्दल वचन देते, व नंतर त्याचें प्रेम व चित्र परत करते. या विसंगतीचा विचार न करितां विषण्णतेनें मनोहर इकडे तिकडे भटकतो. पण प्रभाकर जुकीचा कां होईना पण कांही तरी तर्क चालवतो व निराश न होतां विकारवशता आवहून लतिकेला विचारतो, “ लतिके, या संकटाला दुसरा कोणताही उपय नाहींच कां ? ” ह्याला लतिकेच्या मताप्रमाणें उत्तर निराशाजनक आहे. ती म्हणते, “ अगदीं

कोणताही नाही. घनश्यामांनी बायांना काय दहशत घातली आहे न कळे, कां ते अगदी आत्महत्यापर्यंत—” आपण तर्किलेली भानगड यांत नसून घनश्याम ह्याच्या मुळाशी आहे हें त्याला आतां कळतें. ह्या यदृच्छेनें मिळालेल्या माहितीची सांखळी जुळवून तो तिच्या फासांत महेश्वराच्या मदतीनें घनश्यामाला यशस्वीपणे अडकवितो. शेवटचा प्रवेश गडकऱ्यांच्या आयुष्याच्या शेवटच्या क्षणांत लिहिला गेला त्या दृष्टीनें बहुमोल तर खराच. पण त्यांतील प्रभाकराचे, “ (हळूच धुंडीराजास एकीकडे) काका, गांधळांत कसले पडलां ! याला वाचवावयाचें ठरलेंच कां ? तेवढा कागद फाडून टाका म्हणजे झालें. म्हणजे घनश्याम सुटला. (धुंडीराज कागद फाडतो). गेला काहो पुरावा ? ” हे शब्द घोंटाळ्यांत पाडतात. धुंडीराज-मालती यांच्याकरितां कृतज्ञतेनें व प्रेमानें कर्तव्यकर्म म्हणून, “ हमाली करील, जन्माची गुलामगिरी पत्कगील, व वेळ पडल्यास लतिकेसारख्या सर्वगुणसंपन्न बधूचीही किंमत कमी समजून त्याग करील. ” पण घनश्यामाला, धुंडीराजाच्या मनोरचनेला शोभण्यासारखी उदात्त स्वरूपाची क्षमा प्रभाकर करील व त्याला सोडविण्याचा सडेतोड उपाय तो अमलांत आणील, हें गूढ व अस्वाभाविक वाटतें. ह्याला समर्पक कार्यकारणभाव सर्व नाटकांत कोठेही आढळत नाही. सुटो वा न सुटो, त्याचा आगल्या मागचा ससेमिरा सुटला, इतकी उदासीन वृत्ती सुद्धा त्याच्या व बाकीच्यांच्या मनोरचनेला शोभली असती. घनश्यामाला कट्ट शब्दांनी निष्कारण प्रहार करणारा पहिल्या अंकांतील प्रभाकर, चौथ्या अंकाअखेर घनश्यामाची खोड मोडण्याकरितां त्याला अडकवूं पाहणारा प्रभाकर आणि त्याला अडकविल्यानंतर धुंडीराजाला बरें वाटावें म्हणून त्याला सोडविणारा प्रभाकर हे एकच असतील काय ? वसुंधरेच्या सडेतोड विधानांनी निरुत्तर होणारा, तिच्या लोकोत्तर धैर्यानें, चारित्र्यानें व आत्मविश्वासाच्या तेजानें डोळे दिपणारा वृंदावन तिचा हात थरावयास जाण्याचा अश्रुहास करतो

आणि नंतर एकदम जाऊन तिचे पाय धरतो, हा एक दाखला सदर बाबतीत घेता येईल. याच चमत्काराची पुनरावृत्ती घनश्याम-लतिकेचा विवाह घडून येता तर झाली असती. मात्र ह्या अद्भुत प्रकारांच्या पाठीमागे कार्यकारण-भावांचा व विचारविकारांच्या झगड्यांचा बराच मोठा आधार आहे. प्रभाकराच्या बाबतीत तसा कांही प्रकार नाही. परंतु ज्या स्थितीत हा प्रवेश लिहिला गेला त्या गंभीर प्रसंगाला स्मरून याबद्दलचे इतकेंच विवेचन पुरे आहे.

मालती-मनोहरांत स्वभावसादृश्य आहे. धुंडीराज म्हणतो, “ आमची

मालण मोठी सात्विक; तुमच्या धनेश्वराच्या

(१) मालती व मनोहराचा मासला. ” शांत, सौम्य व सरळ स्वभावाचे

हे जोडपे आहे. लतिका-प्रभाकरांच्या सारखी निर्दय

कोटिकमांची व उणींपाणीं काढून बोलण्याची दोघांनाही संवय नाही. शिक्षणाचा सुपरिणाम त्यांच्यावर झालेला दिसतो, (अंक १ प्र. २-घनश्यामाला त्यांनी दिलेली उत्तरे). मात्र कर्तृत्वशून्यतेत पहिल्या जोडीशी त्यांची स्पर्धा लागल्याने त्यांच्या उदात्त कल्पना शुकपाठाइतक्या आल्हादकारक वाटत असल्यास नवल नाही (पाने ११२, ११३, १४०). लतिकेपेक्षां मालतीत प्रसंग लवकर उमगण्याचा चलाखपणा अधिक दिसतो. संकटपरंपरेला घनश्याम कारण असावा हे तिचे अनुमान केवळ गतगोष्टींच्या निरीक्षणाने व धनेश्वराच्या शब्दांचा दुजोरा मिळाल्याने होतें (पान १५३). त्याच्या कार्यकारणांचा उलगडा पहिल्याने तीच लावते व लगेच अप्रिय पण पथ्यकर असा उपदेश वेळेवर ती लतिकेला करिते. या बाबतीत तिचे “प्रेमसंन्यासां”-तील मुशिलेरीं साम्य आहे. तिसऱ्या अंकाच्या तिसऱ्या प्रवेशांत ती स्वतः धनेश्वराशी लप्तास तयार असल्याचे सांगण्यास आली आहे, असें घनश्यामाने धनेश्वराला सांगितले आहे हे लक्षांत ठेविले पाहिजे. लतिकेरीं बोलतांना ती म्हणते, “ जीव तोडून तुम्हांला सांगितले-निर्मिडपणाने

आणखी किती सांगू ? लतिकाताई, मला हेंच स्थळ हवें आहे. या लग्नाचेंच माझ्या मनाला आनंद होणार आहे.” तिने स्वतः सांगावयास येणें झांतील हीनतेचा भाग कसा नाहीसा होतो हें ही गोष्ट घनश्यामानें धनेश्वराला सांगितली एवढ्या पुराव्यानें स्पष्ट होते. परंतु तिच्याच शब्दांतील अल्पखुषीचा भाग अनुचित वाटतो खराच. परंतु ही कडू जहर गोळी, कोणती भावना तिच्या घशांत कोंबीत होती झाचा विचार केल्या पाहिजे. धुंडीराज तिला सांगतो कीं, “ घनश्यामाच्या जुलमानें नव्हे तर अगदीं आपखुषीनें आपण ह्या लग्नास तयार आहों, असें दाखविलें पाहिजे.” त्यावर ती झणते, “ धनेश्वरांची श्रीमंती मला हवी म्हणून सांगायला मी तयार आहे. लोक काय वाटेल तें म्हणोत ! बाबा, आपण आतां निःसंग झालों ! दैवी आलें तें सोंग साजरें करून दाखविलेंच पाहिजे ” (पान ९७).

धनेश्वराची लतिका कान उघाडणीं करते त्यावेळीं मालतीच्या सांनिध्याचा चांगलाच उपयोग होतो व धनेश्वराचा बेत बदलून तिच्याशीं आपण लग्न करणार नाहीं असें तो वचन देतो. हा इष्ट परिणाम मालती तेंथें नसती तर झाला नसता. आत्तांच्या सुखाकरितां आत्मदान करणारी लतिका, मालती-धुंडीराजाकरितां धनेश्वराशीं भांडण केल्यास लतिकाप्राप्तीवर पाणी सोडावें लागलें तरी हरकत नाहीं असें म्हणणारा प्रभाकर, यांच्याच जोडीला पितरांच्या अभूकरितां व भावंडांच्या सुखाकरितां मनोहराला दिलेलें वचन मोडून त्याला कडू शब्द ऐकवून शाप मागणारी मालती चांगली शोभते. आणि मनोहर ? परंतु त्याच्या हृदयांतला विकारांचा खलबळाट त्याच्याच शब्दांत देणें बरें. (पान १४०)

“ धनेश्वरांच्या सुखासाठी ! माझ्या सुखाची होळी ज्यांनीं केली त्या धनेश्वरांच्या सुखासाठी ! मालतीचें हरण करून ज्यांनीं माझ्या प्रेमांत विष कालविलें, आणि माझ्या जन्माचा सत्यानाश केला—पण त्यांनींच आजन्म साधें

ह्या जोडीत साम्यापेक्षां विरोधच जास्त आहे. ते लतिका मालतीचे अनुक्रमें बाप व मनोहर—प्रभाकरांचे पालक आहेत ह्यापेक्षां (६) धनेश्वर व धुंडीराज घनश्यामाच्या तावडीत सांपडून त्यांच्या कशेंत असहायतेने फिरणारे दोन जीव, हें साम्य विशेष आहे. विरोध त्यांच्या

स्वभावरचनेत व कर्तौत आहे. पापकृत्यांनीं पेचांत अडकणारा व त्यांतून सन्मार्गीनें न सुटणारा असा धनेश्वर आहे. पापांचें प्रायश्चित्त भोगावयास तयार न होता भागीदारानें गळथाला फांस लावूं नये म्हणून पोटची एकुलती एक व सद्गुणी पोरगी त्याच्या मूर्ख मुलाला देण्याचा अशहास तो करितो. तो तडीस नेण्याकरितां मराठी न बोलणारांचा गराडा लतिकेभोंवतीं घालून तिचें शिक्षण व मराठी-भाषाव्यवहाराला अडथळा आणण्याचा त्याचा प्रयत्न वेडगळपणाचा व हास्यास्पद तर ठरलाच. पण त्यामुळेच घनश्यामाच्या कारस्थानाला मदत झाली. लतिका—प्रभाकरानें ही आडकाठी जशी जुमानली नाही तसा तिचा उपयोगही घनश्यामाच्या पाडावाकडे करून घेतला नाही ही गोष्ट वेगळी. बालावृद्धविवाहाचें त्याचें समर्थन अस्वलाच्या प्राणघातक गुद-गुल्यांप्रमाणें वाटतें. त्यांतील विरोधाभासाचें हसूं आलें, तरी घनश्याम मालती-धनेश्वराचें लग्न जमवून आणणार ह्या जाणीवेनें दुःखाच्या भावनेनें गुदमरल्या-सारखें वाटतें. कृतकर्माबद्दल शासन भोगण्यास त्याला धैर्य होत नाही इतकेंच नव्हे तर लतिकेला विश्वासांत घेऊन तिची सहानुभूती त्याला मिळवितां येत नाही. “आमच्या सुखाकरितां बाबा जीव देतील,” ह्या मालतीच्या वाक्यानें तो आत्महत्या करून ह्या त्रासांतून सुटण्याचा बेत करितो, पण लतिकेचें काय होईल ह्याची त्याला पूर्ण जाणीव नसते. धुंडीराज केवळ भोळेपणानें फसलेला आहे. एकदम धाबरून कबुलीजबाब लिहून देण्या-इतका भावडेपणा म्हणजे ह्या जगांतला अपराधच, तरी पण ह्या प्रेमळ म्हाताऱ्यावर आलेल्या प्रसंगाबद्दल व त्यांत गुरफटण्याबद्दल त्याची

कांब करावी तेवढी थोडीच आहे. मूळचा पापभारू व खरोखर निरपराधी असल्याने आपल्या सुशील कन्येला विश्वासांत घेतो तसा तो प्रभाकराला कां घेत नाही ? हें गूढ तर खरेच. पण प्रभाकराने तरी त्याच्या ह्या विक्षिप्त कर्तनाची सहासुभूतीचें चौकशी कोठें केली ? धनेश्वराचा मनोहर कोण ? कुठला ? याचा कोठेंच संबंध नाही. धनेश्वर तर मनोहराला सर्व नाटकांत एकदांच विचारतो व तोही विचारा त्या एका वेळांच आपल्या पालकाशी बोलतो (पान ४४). परंतु धुंडीराज गरीब असून सुद्धा ह्या पोरक्या प्रभाकराला पोटाच्या पोरामाणें वाढविण्याइतका उदार आहे. सर्वांच्या नशिबी “ पाजी बदमाषाची अगर कैद्याचीं मुलें म्हणवून घेण्याचें टाळण्याकरितां व आपल्या मरणानेही तो कलंक दूर होणार नाही ही खात्री पटल्यानंतर नाइलाजानें मालतीचा बळी देण्याइतका कर्तव्यदक्ष व शेवटीं आपल्याला छळणाऱ्या घनश्यामालाही आपलेपणाच्या भावनेनें फासांतून सोडविणारा व कुबुलीजबाब फाडून टाकतांना झालेल्या गुन्याबद्दल “ मग त्याबद्दल शिक्षा भोगायला मी तयार आहे. मुलांना कां पुढे करायचे ? अहो, घनश्याम शाटा तरी आमच्यापैकीच, आमच्या धनेश्वरांचे मुनीम; ” असे उद्गार काढणारा महात्मा आहे. त्याला दुःख देतांना घनश्यामाला सुद्धा वाईट वाटतें. व्यवहारांतलेच शब्द वापरावयाचे झाल्यास केवळ धुंडीराजाच्याच ‘ पुण्याईनें ’ ही ‘ टुंजेडीची कॅमेडी ’ झाली.

महेश्वर, इंदू व बिंदू हीं विनोदी पात्रें बरीचशीं भोळीं असून व्यवहारी

जगांतल्या लांडथा—लबाडशांनीं, धूर्त लोक आपला कसा

(७) महेश्वर, उपयोग करून घेतात हें त्यांना समजत नाही. महेश्वर इंदू व बिंदू.

प्रेमवेडा व काव्यकल्पनांनीं पागल झालेला तर खराच पण

तो इमानी नसता व थोडा जारत चाणाक्ष असता तर घनश्यामाचें कारस्थान अशा रीतीनें रंगलें नसतें. मात्र तो आपल्या मराठे व रजपूत ऐतिहासिक सर-

पारांशतः स्वाभिनिष्ट नसून त्याला सदसद्विवेचक तारतम्य बुद्धी असल्याने कल्पशाला तो भदत करतो. इंदू व बिंदू ह्या काळ्या कुरूप अशा आधुनिक साप्तिहिक जबाबदार माणसांच्या अभावी—कारण धनेश्वराने एका शब्दानेही त्यांची विचारपूस केल्याचा नाटकांत उल्लेख नाही,—स्वतःच वर संशोधन करितात. कीर्तेंच न जमल्याने त्या निराश होतात. तोंच हे दोन कानडी, एक आंधळा पण तरुण, दुसरा म्हातारा पण डोळस, आपण होऊन धनेश्वराच्या घरा येतात. इंदूच्या मताने आंधळाच चांगला ठरतो, कारण आंधळ्याखेरीज ह्यांच्या रूपाकडे कोण डोळ्यांक करणार ? हें तिच्याच विचारसरणीप्रमाणे ठरून ती गोष्ट करावयास विषयच हवा म्हणून धनेश्वराच्या लग्नाचे सांगते. असल्या अकल्पनीय गोष्टीने एक झालेला प्रेमवेडा मधेश्वर एकदम आपले भापांतर विसरून जाऊन जन्म-भार्येतच धोलत्याबरोबर त्याची लबाडी उमगून तो तिच्या कचाटधात येतो. धनायासे अशा कचाटधात सांपडलेल्या मधेश्वराला ती लग्नाच्या अटीवर ही लबाडी गुप्त ठेवण्यास आपण कबूल आहो असे सांगते. तसेच तो धनेश्वराचे कागद चोरून घाचीत असतां इंदू त्याला दुहेरी पकडते यवनांच्या ह्यातांत सांपडलेल्या अबलेप्रमाणे आपल्याशी लग्न लावण्याची अट—नव्हे जबरदस्ती—तो मराठ्यांच्या गनिमी काव्याने सहन करतो, व शेवटी दोघांच्याही ह्यातांवर तुरी देतो. बिंदूला धनेश्वराची खोटा हुंकांची कुलंगडी कदाचित् ठारक नसतील अशी कल्पना केली, तरी धनेश्वराचे कागद कामणा-सारख्या परक्या इसमाने वाचणे हा अपराध आहे एवढे तिला कळावयास पाहिजे होतें. परंतु इंदू लहान असून आपल्या आधी ज्याच्याशी लग्न तिने जुळविलें त्याच्याशीच आपलें लग्न जुळवून आणावें ह्या विचाराच्या भरांत ती तसे करीत नाही. उलट स्वार्थी वृत्तीमुळे कामणाच्या थापांना फसून त्याचीच छाप तिच्यावर बसते, परंतु लवकरच त्याचा चंचल स्वभाव तिला कळून येतो व गिरसण्याला लग्नावद्दलचें विचारीत असतां तिच्या तोंडून

सहज महेश्वराबद्दलची माहिती बाहेर पडते. ह्या दोघांच्या लग्नाच्या अटींमुळे व महेश्वराच्या समयसूचकतेने त्याचा व घनश्यामाचा बचाव होतो, व महेश्वराचा स्वभाव लौकरच बिंदूने उमगल्यामुळे प्रभाकराला घनश्यामाच्या पाठावर मनोहराला ठेवतां येतें. अशा रीतीने या तिघांच्या सहाय्याने जसे नाटकांतील घनश्यामाचें कारस्थान रंगतें तसेच त्यांच्यामुळे नाटकांतील काळी कोडी उलगडून घनश्यामाच्या कारस्थानावर प्रकाश पडतो. अशा रीतीने ह्यांचे गुण व अवगुण कथानकाला व पहिल्या उपकथानकाला उपकारक होतात.

—: ४ रसपरिपोष :—

रसपरिपोषाच्या दृष्टीने विचार करतांना ह्या नाटकांत विनोदाला प्रमुख स्थान मिळालें आहे असें आढळून येईल. किंबहुना हास्यरसमय आनंदपर्यवसायी नाटक व्हावें हा उद्देशच असल्यामुळे पहिल्या प्रवेशापासून विनोदालाच प्रारंभ झाला आहे. प्रो. मोल्टनच्या * खालील व्याख्येतील लक्षणे गडकऱ्यांच्या विनोदाला बहुतांशी लागू पडतात. विनोदाला उठाव देणारें प्रमुख पात्र म्हणजे महेश्वर. त्याच्या

* Humour is the flower of healthy mental growth; it is mental exertion not for a practical purpose but for its own sake, arbitrary and delighting in its own arbitrariness; it is turned on everything good or bad, great or trivial (for to humour all things are humorous) drawing for everything its sparkling surprises and forever catching unexpected novelties of aspect; it is an insight into the singularities that lie just below the surface of things, estimated more by their number and the quickness with which they present themselves, than by weight and lasting worth; it is further in its sharpest strokes the out-come of the genial good-will, which is the normal condition of a well balanced mind.

—R. G. MOULTON

खालोखाल धुंडीराज (पहिला अंक), लतिका, प्रभाकर व धनेश्वर हीं होत. मालती, मनोहर व घनश्याम ह्यांच्या तोंडीसुद्धां विनोद आहे. घनश्यामाच्या थोड्याशा विनोदांत सुद्धां धुंडीराजाच्या पाल्हाळाचा उपहास मार्मिक रीतीने करून त्याला आपल्या इच्छित विषयाकडे वळविलें आहे. तो म्हणतो, “ आपण हेड हपिसांत शिरलां खरे, पण बोलण्याच्या नादांत मोरेश्वराची आजी बिचारी एकदां लहानपणीं तशीच मरून पडली आहे. शिवाय आजी म्हणजे ती सुद्धां बापाची आई, आईची आई नव्हे, ती बिचारी सद्दासलामत आहे. ”

विनोदाच्या पहिल्या प्रकारांत वस्तुमात्राच्या सत्स्वरूपाचा एक पापुद्रा उचलून त्याच्या खालचा विरोधाभास मार्मिकपणें दाखविलेला आढळतो. गंभीर वृत्तीचा मनोहर म्हणतो, “ देहासुद्धां मनानें जिवंत असतां जित्या जगाच्या जांचण्या चुकविण्याच्या हेतूनें आयुष्याचें शेवटचें टोंक गांठण्यासाठीं जितेपणींच एकदम या स्मशानांत येऊन बसणें म्हणजे लवकर कालक्षेप करण्यासाठीं घड्याळाचे कांटे सरकावण्यासारखेंच हास्यास्पद आहे ” (पा. २४६). इंदू प्रभाकराला विचारते, “ नाही, म्हटलें, मघांपासून तुम्ही सगळ्याजणींना सुंदर सुंदर म्हणत आहांत, त्यांत आमचीही जिम्मा झाली का ? मालतीताई, लतिकाताई आणखी यांच्या पलीकडेच आम्ही दोघी बसलों होतो. ” त्यावर प्रभाकर उत्तरतो, “ मी जरासा अविचारी असल्यामुळे इतक्या दूरदृष्टीनें कधींच बोलत नाही. चुकून तुम्हाला सुंदर झणून गेलों असेन तर मला क्षमा करा. ” जणू काय त्यांना चुकून सुंदर म्हणणें म्हणजे त्यांची नालस्ती करण्यासारखेंच आहे. शिकलेल्या वधूवरांबद्दल चर्चा व बाला-नव्हे तरुणीवृद्धविवाहाचें समर्थन धनेश्वराइतकें उत्तम कोणीच केलें नसेल (अंक २-प्र. १). असलेच चमत्कृतिजनक वैचित्र्य व विकृत आणि हास्योत्पादक विसंवादित्व महेश्वर, लतिका, प्रभाकर, धनेश्वर यांच्या भाषणांत अनुभवायला सांपडेल. (अंक ११ प्र. २, ३, ४; अं. २, २ प्र. १ व ५; अं. ३, प्र. २, अं. ४, प्र. ४, पान

१६९ व अंक ५ प्र. १.) केवळ निर्दोष व सुखोत्पादक विनोदाची उदाहरणे ह्यांत सांपडतात. विनोदाचे दुसरे साधन उपहास असून धुंडीराजाच्या पाव्हा-
ळाची स्वतःशी टीका करणारी घनश्यामाची भाषणे; लतिका-मोरेश्वर, मालती-
धनेश्वर यांच्या विवाहांवद्दलचे प्रभाकर-लतिकांचे कोटिक्रम व महेश्वराने मांड-
लेला इंदूबिंदूंच्या सौंदर्याचा मीनाबाजार ही उत्तम उदाहरणे होत. धुंडीराजाचा
(अं. १, प्र १, २ व ५) विनोद भोळसरपणा व शब्दवेव्हाळ यांमुळे
उत्पन्न झाला आहे. तिहींच्या गाडीकरितां एक वाजतांच स्टेशनवर गेलेला
धुंडीराज ह्मणतो, “ गाडी निघून तर गेली नाहीना ? नाही, मी येण्याच्या
पूर्वी गेली ती बाराची आणि ही दुसरी तिहीची ! अहो पडारेकरी, तिहीची
गाडी गेली तर नाहीना ? आतांशा एक झाला आहे ! ” ह्यावर उत्तर
देणाऱ्या पडारेकऱ्यालाही थेटचा उमाळा आवरला नसला तर नवल नाही. तो
सांगतो की तिहीची गाडी गेली बाराला. “ अन् ? ” ह्यावर त्याचे उत्तर
बाराची गाडी येणार तिहीला. चौथा प्रकार तात्त्विक ज्ञान सांगणे हा होय. इंदूला
वाटते की प्रभाकराने जे सौंदर्याचे वर्णन केले त्यांत आपली गणती झाली.
त्यावर बिंदू तिला ह्मणते, “ भलतेच कांही तरी ! मी पण सुंदर नाही आणि
तू पण नाहीस. ” ह्यावर इंदू तिला सांगते, “ अग, निदान दोघां मिळून तरी एका
सुंदर मुलीसाठी सामुग्री नाही का आपल्या तोंडावर ? ” ह्याला बिंदू उत्तर
देते, “ सुंदरपणासाठी अशी वर्गणी जमा करून का कुठे होतें ? सुंदरपणाचा
सलंग वाण असावा लागतो ” (पान २३). धनेश्वर, “ मालती आली आहेना ?
मालती, मला तुझ्याशी थोडे बोलायचे आहे. ” लतिका-“ थांबा बाबा,
तुमचा चष्मा आणून देतें, म्हणजे पन्नाशी पलीकडच्या वयांत निदान चाळि-
शीच्या दृष्टीने पाहिल्यामुळे तुम्हाला स्पष्ट ओळखू तरी येईल की, तुम्ही
पहायला आणलेली मुलगी कोणती आणि तुमची स्वतःची मुलगी कोणती
म्हणून ! ” (पा. १२६). घनश्याम व मनोहर ह्यांच्या स्मशानांतील भाष-

णांत व महेश्वराच्या भाषणांत हा चौथ्या प्रकारचा विनोद सांपडतो. एखाद्याच्या मनाला टोंचेल बोंचेल असा विनोदाचा पांचवा प्रकार आढळतो. “ लतिके, ही कोळशांतली माणकें उघडयावर टाकूं नकोस म्हणून आपल्या बाबांना सांग ” (पान ३३). इंदूबिंदूंच्या कुरूपणाबद्दलचें हें (पान २४ वरचे) प्रभाकरांचें भाषण व महेश्वराची व इंदूबिंदूंची परस्परांना उद्देशून भाषणें, ही असल्या प्रकारच्या विनोदांची उदाहरणें होत. अशा प्रकारचा विनोद मनुष्यकृत मूर्खपणावर नसून नैसर्गिक व्यंगांवरील विनोद, तसाच “ पुण्यप्रभावांतील ” स्त्रियांच्या पातिव्रत्यावरील विनोद निर्दोष आणि अनुकरणीय नव्हे. ‘ वेड्यांच्या बाजारां’तील विनोद जन्मजात व्यंगांवर नसून देव-ऋषी, वैद्यक, ज्योतिष इत्यादि सामाजिक हास्यास्पद रुढी व भोळसर कल्पना, त्याचप्रमाणें त्या वेळच्या नाटकांतील हास्यास्पद गोष्टी यांवर अवलंबून आहे. “ राजसंन्यास ” नाटकांत आडमुठा देहू शिवाजीचें अनुकरण करितों व प्रेताच्या ताळवरील लोणी फुकट जाऊं न देणारा जिवाजी कारकून त्याचा रामदास होऊं पाहातो, या गोष्टी विनोदाच्या कुंचलीनें रंगविल्यानें केवळ अनुकरण करणारांना चांगलाच धडा देणाऱ्या आहेत. निरनिराळ्या भाषा वापरून विनोदांत भर घालण्याचा प्रघात बऱ्याच नाटकांतून आहे. कांहीं वेळेस ती ती भाषा बोलणारे पात्र प्रेक्षकांच्या डोळ्याला पाणी आणण्याचा प्रयत्न करित असतां हंसून हंसून प्रेक्षकांना नकोमें होण्याचा विपरीत प्रकारही आढळून येतो. परंतु त्यामुळें त्या भाषांची टवाळी होते हें मानण्याचें जसें कारण नाही तसेंच गोकुळांनं आपल्या कुरूप बायकोवर तोंडसुख घेतल्याबद्दल व्यवहारांतील “मथुरा, इंदू, बिंदू ” वगैरे नांवें असलेल्यांना राग येण्याचें कांहींच कारण नाही. काव्यनिर्मित सुंदरी जशी दुर्लभ, तशी गडकरीनिर्मित कुब्जही दुर्लभ असते. त्यामुळेही लाखांत एक, असा अद्वितीय मान मिळालेल्या कुरूप स्त्रीचा राग अनावर होण्याची व ती शोचनीय स्थिती पाहण्याचें दुर्दैव लाभण्याची भीति

वाटण्याचें कारण नाही. विनोदानंतर शृंगाराला प्राधान्य असून याचें पर्यवसान करुणरसांत आहे. म्हणूनच पहिल्या अंकांतील दुसऱ्या प्रवेशापासूनचा शृंगाररसाचा भर ओसरत जाऊन तिसऱ्या अंकाअखेर दुसऱ्या शेवटच्या प्रवेशापासून आपली छाया पसरित येणारा करुण रस चौथ्या अंकाच्या तिसऱ्या प्रवेशांतील १६७ पानावरील पदाअखेर चढत जातो. तो पुढच्या पण “ लतिके सर्व दृष्टीने विचार करूनही हा स्वार्थत्याग अवश्यच आहे का? ” या प्रभाकराच्या वाक्याने त्याला उतार मिळतो व पुढें पुसट पुसट दोष जाऊन जरा हायसें वाटतां वाटतां घनश्यामाच्या पाडावानें त्याचा शांत रसाला शेवट होतो. शृंगार अविवाहित परंतु सुशिक्षित स्त्रीपुरुषांच्या भावबंधनाबद्दलचा व विशेषतः चर्चात्मक असल्याने संस्कृत साहित्यशास्त्रांतील “ संभोग विप्रलंब ” वगैरे पारिभाषिक शब्दांचा उपयोग करितां येण्यासारखा नाही. पावें दर्जानें सारखीं असल्याने ‘ रसभाव ’ अगर ‘ रसभास ’ आहे किंवा काय ह्याही भानगडींत पडण्याचें कारण नाही. नाटकांतील प्रसंगांना पोषक असा वत्सलरसही मधून मधून बहुधा प्रत्येक अंकांत आढळतो. पहिल्या प्रवेशांत घनश्यामाशीं मालतीबद्दल बोलतांना धुंडीराजाच्या वात्सल्याचें भरतें येतें. दुसऱ्या अंकांतील कुसुम, कुसुद ह्यांचे प्रवेश वात्सल्यरस मूर्तामंत उभे करणारे आहेत. तिसऱ्या व चौथ्या अंकांतील धनेश्वराचें लतिकेबद्दलचे उद्गार व त्यांचे बदललेलें मन त्याच्या वत्सल हृदयाचीच साक्ष देतात.

—:५ नाट्यरचना:—

“ एकच प्याला ” नाटकाचा शेवट शोकपर्यवसायी करावयाचा हें ठरवून पहिल्याच प्रवेशांत गडकऱ्यांनी, सुधाकराच्या तोंडीं पुढील वाक्यें घातली आहेत. “ सिंधू, परमेश्वर अनुकूल असला म्हणजे हजारों कोसांवरच्या खळलेल्या महासागरांत सुद्धां तुझ्या प्रयत्नावांचून रामलाल सुरक्षित राहील आणि प्रभूची कृपा एकदां फिरली झणजे तुझ्या डोळ्यांदिखत, इतक्या इथं, तुझे

आटोकाट प्रयत्न चालू असतां, महासागर नको, तलावसुद्धां नको, तो अतर्क्य सामर्थ्यवान प्रभू मला एखाद्या लहानशा पेऱ्यांत सुद्धां बुडवून टाकील. ” इतकें तो बोलत आहे तोंच त्याला धुडविणारा तळीराम येतो. या पताकाऱ्या नकाऱ्या अशुभयोगाचा अशुभ परिणाम शेवटपर्यंत दुःखाची मनोवृत्ती कायम ठेवण्यास कारण होतो. तसेंच “ भावबंधन ” नाटक आनंद पर्यवसायी कर-ण्याचा बेत नाटककारांनीं अगोदरपासून करून ठेवून अंक, प्र. २ अखेर प्रभा-कर-मनोहरांच्या भाषणांत तसें स्पष्ट सांगितलें आहे. (पान ३९) “ प्रभा-कर-मला सर्व ठाऊक आहे. सांगूं तुला आतां ? ही एक मोठी ट्रॅजेडी होणार आहे. ” “ मनोहर, ट्रॅजेडी कसली तुझ्या कपाळाची ! अशा सुंदर प्रारंभाचा विपर्यास करावयाला परमेश्वर एखाद्या नाटककारासारखा लहरी नाही. ” शेवटीं मनोहर म्हणतो.....“ या दृष्टीनें मार्गक्रमण करूं लाग; म्हणजे पांच अंक मोजण्याच्या आंत तुझ्या दृष्टीस पडेल कीं, ही एक कॉमेडी आहे म्हणून. यांत नाटक पांच अंकी असल्याची श्लेषात्मक सूचनाही देऊन ठेवली आहे.

नाटकाच्या सुरवातीलाच घनश्याम आपलें नांव सांगून धुंडीराजाच्या फोनोग्राफाला किली देतो. त्यांतून सर्व पात्रांची सुरेख अंक १ ला. ओळख होते. घनश्यामाच्या मागणी घालण्याचें कार्य ह्यांत मुख्य आहे. हा प्रवेश धुंडीराजाच्या वाचाळतेनें व दुसरा प्रभाकराच्या शृंगारिक भाषणांनीं व काट्यांनीं अखेर कंटाळवाणे वाटतात. दुसरा प्रवेश पाश्चात्य धर्तावर थाटला गेला आहे. सुशिक्षित तरुण स्त्रीपुरुषांचा हा प्रवेश प्रसंगानुरूप उत्पन्न झालेल्या विनोदानें, आणि प्रभाकराच्या नवरामा-वर्णनावेरीज इतर सुंदर विषयांवर थोडक्यांत वादविवादात्मक असता तर चांगलें झालें असतें. ह्या प्रवेशांत घनश्याम-धुंडीराज आल्यानंतर नाटकाचा रंग चढतो, व शेवटीं नाटकाचें भवितव्य काय असावें, ह्याची सूचना मिळते.

तिसऱ्या प्रवेशांत धनेश्वर आपली ओळख करून देतो. खोब्या दस्तबजाच्या पापानें व भागीदाराचा मुलगा मोरेश्वर ह्याच्या येण्यानें काय करावें हें न समजून आपली मुशिशेत कन्या मोरेश्वराला देऊन टाकण्याची तोड तो काढतो. त्याबरोबर तेथें लतिका वगैरे त्याला उपकारी पावें न येतां, सूडबुद्धीनें प्रेरित झालेला घनश्याम तेथें येतो व नंतर लतिका वगैरे येतात, झालेल्या भाषणांत वरील बेताला विरोध दिसून आला तरी तो पार पाडणें धनेश्वराच्या हातीं असल्यानें, प्रभाकराला तेथें येण्याची व मराठी भाषा व शिक्षण यांना बंदी वगैरे उपायांचा उपक्रम येथेंच होतो. शेवटी “ घरांत बडील माणूस आणण्याची ” धनेश्वराची इच्छा दिसून येते. चौथ्या प्रवेशांत महेश्वर-घनश्यामाच्या भाषणांत पुढील नाटकाची रूपरेषा आंखली जाते. महेश्वर प्रेम कल्पनांनीं बहकलेला अर्थात् त्याला कायमय प्रसंगांत गुरफटवून टाकण्याचा घनश्याम डाव टाकतो व आपल्या स्वगत भाषणांत आपल्या कपट-नाटकाचा हेतु व त्याच्या सिध्दीचीं साधनें स्पष्टपणें पुढें मांडून आपल्याला जणूं काय तो विश्वासांत घेतो. पांचव्या प्रवेशांत पोलिस वेषांत धुंडी-राजाला फसवितो. एकदां बोलक्या महेश्वराला मोरेश्वर म्हणून पुढें आणून त्याजकडून त्याला दागिनें देववून नंतर ते चोरीचे आहेत हें ठरविण्याकरितां मुखस्तंभ मोरेश्वर साक्षादार म्हणून पुढें आणून तो कबुली जबाब लिहून घेतो. धुंडीराजाबद्दल सहानुभूति व पुढील अंकांबद्दल कुतूहल उत्पन्न करून पहिला अंक संपतो.

ह्या अंकांत, निष्कारण दुखावला गेलेला घनश्याम लतिकेकरितां सर्वांचा सूड घेण्यास तयार झाला आहे. हें त्यानें उघड सांगितलें असल्यानें त्याच्या परीक्षकांनां तरी तो नितांत दुष्ट वाटत नाही. त्याच्या दुरात्मत्वाला सबळ कारण होतें असें दिसून येतें. त्यानें योजलेल्या कारस्थानाला, धनेश्वरा-सारख्या दुष्ट्याम दुरात्म्याच्या कारस्थानाची जोड मिळाल्यानें आर्षांच प्रेम-

कल्पनांत गुरफटलेली प्रमुख पात्रें द्विधावृत्तीचीं होतात. हेतु, साधनें, पात्रांची ओळख ह्यांबरोबरच घनश्यामानें आपल्या कारस्थानांतील कार्यालाही सुरवात केली आहे.

दुसऱ्या अंकांतील पहिला प्रवेश मागे पसार झालेल्या मराठीच्या सुस्कटदावीच्या कायद्याची अंमलबजावणी दाखविणारा आहे.

अंक २ रा. धनेश्वराच्या घरांत मालती—लतिका, इंदूदिंदू ही मंडळी जमली असतां लतिका—मोरेश्वर विवाहाचा वाद सुरू

होतो व त्याचा निर्णय लागतो न लागतो तोंच म्हाताच्या कानड्याच्या वेपानें गिरसण्या ऊर्फ प्रभाकर येतो. नंतर घनश्याम आंधळा कामाण्णा बनलेल्या महेश्वराला घेऊन येतो. धनेश्वराची मालतीबद्दलची दृष्टी व तिजबद्दलचा आधो उत्पन्न झालेला हा विचार पुढें घनश्यामानें पसंतीकरितां मालतीचेंच नांव पुढें केल्यानें त्याचा रुकार मिळण्यास कारण होतो. महेश्वराला राजरोस घरांत प्रवेश मिळाल्यानें घनश्यामाला पाहिजे असलेले कागद चोरण्याचें काम सुलभ होतें. दुसऱ्या प्रवेशांत अधिकारी मित्रानें कबूलीजबाब वाटेल तो उपयोग करण्यास दिला असें सांगून त्या जोरावर तो धुंडीराजाला आपण सांगूं त्याप्रमाणें मालतीला धनेश्वराला देण्यास भाग पाडतो. धुंडीराज दुःखानें विव्दळ होऊन देवानें यापूर्वीच आपले डोळे कां मिटले नाहोंत वगैरे त्याचे विचार चालू आहेत तोंच त्याच्या धाकट्या मुली येऊन आपल्यापैकी लाडकी कोण हा प्रश्न त्याला विचारतात. त्या विचारण्यानें तो पुन्हा त्यांच्या मायेत गुरफटून त्यांच्या सुखाकरितां मालतीला दुःखांत लोटण्यास तयार होतो व त्याप्रमाणें तो मालती, प्रभाकर, लतिका, मनोहर वगैरे मंडळी बोलत बसलों असतात तेथें येऊन आपला निश्चय कळवितो. तो कळून सुद्धां मालतीमनोहराला परमेश्वराच्या साक्षीनें त्याच्याशीं लग्न करण्याबद्दल वचन देते. ह्या दुःखदायक व गंभीर प्रवेशानंतर महेश्वराचा विनोदी प्रवेश आहे. ह्यांत हा आंधळा कानडी गवई मराठी भाषा बोलतो ही

गोष्ट इंदूला समजते. पहिल्या प्रवेशांत मालती-लतिकांच्या सौंदर्याची व सद्गुणांची त्याला कल्पना असल्याने मालतीचे व धनेश्वराचे लग्न ह्या अद्भुत बातमीने त्याचे हॉग बाहेर पडते. त्याला इंदूबिंदूच्या स्वाधान केलेले असल्याने त्यांच्याशी बोलण्याचा प्रसंग न येणे अपरिहार्य आहे. परंतु मराठी भाषा बोलतां येणे ह्या महान अपराधाबद्दल तो इंदूच्या जाळ्यांत सांपडतो व तिला तो लग्नाचे वचन देतो. लतिकेसारख्या सुस्वरूप सुलीशी विवाह करण्याच्या आशेने आलेल्याला इंदूसारख्या काळ्या व कुरूप सुलीला लग्नाचे वचन द्यावे लागते. हे विषम अलंकाराचे उदाहरण असून खालील श्लोकाची आठवण होते. “ अयं रत्नाकराऽम्भोधिरेल्यसेवी धनाशया । धनं दूरेऽस्तु वदनभूपरि क्षारवारिभिः ॥ ” चौथ्या प्रवेशांत मालती धुंडीराजाची भेट घेऊन त्याच्या विपरीत निश्चयाबद्दल त्याला विचारते. तो तिला सर्व हकीगत सांगून विश्वासांत घेतो व लहान भावंडांच्या सुखाकरिता आपण होऊन ह्या लग्नाला तयार आहो अशी मनार्चा तयारी झाल्याचे ती सांगते. नंतर कुसुद आपले कुंकू कुसुमेने विसकटविले म्हणून आपल्या कपाळचे थोडे काढून लाव म्हणून तिला सांगते. ह्यामुळे मालतीच्या दुःखद विचारांना गिराशेचे वळण मिळते. पांचव्या प्रवेशांत महेश्वराला, घनश्यामाने सांगितल्याप्रमाणे, धनेश्वराचे कागद मिळाले असून ते पहात असतां तो बिंदूच्या तडाक्यांत सांपडतो. तिलाही लग्नाचे वचन देऊन, बोरीच्या साविकतेची खातरी पटवून इंदूची भाती दाखवून गप्प करतो. सहाव्या प्रवेशांत धनेश्वराच्या वैभवाकरिता आपण त्याच्याशी लग्न करीत असल्याचे मनोहराला मालती सांगते व त्याचे चिह्न परत करिते.

दुसऱ्या अंकांत नाट्यवस्तूची प्रगती झाली आहे. धुंडीराजावरचा आघात परिणामकारक झाला असून त्यामुळे उत्पन्न झालेल्या परिस्थितीत सर्व मंडळी गुरफटलेली आहेत. तोंच इकडे महेश्वराने धनेश्वराच्या कागदांची चोरी करून धनेश्वरावरच्या आघाताचा वार भरला आहे. पान ७८ पासून दुसऱ्या प्रवे-

शाच्या अखेरीपर्यंतचा भाग निरर्थक आहे. ह्यांत धनेश्वराकडून धुंडीराजाकडे व धुंडीराजाकडून धनेश्वराकडे अशा गडसास्वडयोर्मध्ये लुडबुडणाऱ्या लतिका, मनोहर, मालती, प्रभाकर, इंदू, बिंदू यांना धुंडीराज आपला निश्चय सांगायचास जातो. पान ७७ वरील धुंडीराजाच्या शेवटच्या वाक्यांनी व चौथ्या प्रवेशानें अप्रत्यक्षतः ही गोष्ट घडून आली असती. तसेंच प्रभाकर धुंडीराजाच्या कुटुंबाकरितां काय स्वार्थत्याग करणार याची कल्पना पुढील अंकांतील लतिका-मालतीच्या भेटीत आणून दिली असती तर प्रभाकराचें पोकळ शब्दशूरत्व न दिसतां त्याचा आत्मत्याग दुसऱ्या पात्रांच्या भाषणांत खुलून दिसला असता. मालतीनें मनोहराला दिलेल्या वचनाचा उल्लेख सहाव्या प्रवेशांत आलाच आहे (पा. ११०). तोच जास्त स्पष्ट केला असता म्हणजे झालें.

तिसऱ्या अंकांतील पहिल्या प्रवेशांत घनश्याम स्मशानांत जाऊन एक

खोटी हुंडी खेरीज करून बाकी सर्व कागद एका हिरव्या

अंक ३ रा. दगडाखाली पुरून ठेवीत असून “ लतिकेच्या शृंगार-मंदि-

राचा पाया खणीत असतां ” त्याच “ रंगमहालांतल्या

अखेर झोपेचें स्मशान-वैराग्य मनांत आणीत आहे. ” दुसऱ्या प्रवेशांत महेश्वर, इंदू व बिंदूंचा विनोद आहे. दोघीच्याही एकदम तडाख्यांत सांपडल्यानें तो कोणाला फसवीत आहे हें बिंदूला कळत नाही. ह्या तिच्या संशयाचा पुढील प्रवेशाला फार उपयोग होतो. तिसऱ्या प्रवेशांत लतिका, धनेश्वर-मालती-विवाहाचा विचार करित आहे. “ एखाद्या माणसाचा बोलका स्वभाव असला म्हणजे त्याच्या बोलण्यांत कधींच कां अर्थ नसतो ? ” असा स्वतःचा संशय घेऊन आपण आपल्या बापाला निर्भिडपणें कां बोलवें याचें समर्थन करित आहे. ह्या गोष्टीनें तिला आपल्या वैभवाचा वीट उत्पन्न केला आहे. नंतर गिरसाप्पा योगवासिष्ठ घेऊन येतो. प्रेक्षकांप्रमाणें लतिकेला हा कोण हें ठाऊक असतें तर,

त्याला “ त्या कोपऱ्यांत बसा, आणि त्या पोथीचीं पाने मोजून काढा. रागळीं मोजून झालीं म्हणजे पुनः पाहिल्यापासून मोजा आणि इतक्या उपर जिवंत राहिलांत तर जीव जाईपर्यंत मोजीत बसा,” असें तिने सांगितलें नसतें. त्याच वेळीं मालती येते. तिच्याशीं बोलतांना प्रभाकराच्या सांनिध्याची व सद्गुण्याची उत्सुकता व त्यावर रागावल्याबद्दल पश्चात्ताप हें तो स्वतः ऐकत असल्यानें प्रसंगानुरूप विनोद येथें उत्तम साधला आहे. नंतर त्याच्या स्वरूपाविष्करणानें लतिकेची उडालेली वेषा फार मनोरम वाटते. मागील प्रवेशांतील उसळत्या हास्याच्या मानानें ह्यांत हास्य कमी, परंतु शुद्ध स्वरूपाचें व पुढील गंभीरतेचा भडकपणा जास्त खुलवून दाखविणारा आहे. वेषांतर करून त्यानें आपली परीक्षा पाहिली व तिचा खरा भाव त्याला कळला ह्यामुळे ती रागावते व अलङ्घपणानें ती दोघें एकमेकांशीं भांडतात. व धनेश्वर तितक्यांत तेंथें आल्यानें ह्या म्हाताऱ्याच्या सोंगाकरितां रेखाटलेल्या विद्रूप मुरकुत्या त्याला दिसूं नयेत म्हणून तो निघून जातो, हेही एक प्रकार बरेंच होतें. लतिका धनेश्वराला कितीही कठोर बोलली तरी हरकत नसते. इतरांचें कठोर बोलणें त्यानें काय म्हणून सहन करावें? मालतीच्या देखत ती आपल्या बापाची निर्भर्त्सना करते. एकीकडे मालतीच्या प्रातीची आशा तर दुसरीकडे लतिकेचा आगा. ह्या कार्त्त्रांत लतिकेबद्दलच्या मातृहीन एकुलत्या एक मुलीबद्दलच्या—वात्सल्याचा विजय होऊन, धनेश्वर लग्नाचा बेत रद्द केल्याचें सांगून दोघींचें सांत्वन करतो. ह्या प्रवेशांत गर्हणीय कांहीं असल्यास त्याचा दोष धनेश्वराकडे आहे. आपल्या मुलीबरोबरच्या मालतीला घनश्यामाच्या सांगण्यावरून तो लतिके देखत भेटायला येतो. निंदपणाचा वांटो धनेश्वराकडे जात असला, तरी त्याला सद्गुणांची ओळख व्हावयास ह्यांतील प्रसंग कारणीभूत आहेत. प्रवेशाअखेर तो म्हणतो, “ लतिके, तुझ्या रुदुप-देशानें, मी एवढा पातकी पण आज सद्गुणी झालों. चाथा प्रवेश बिंदु—गिरसाप्पांचा आहे. तिच्या विवाहाच्या विनंतीला मान देऊन लतिकेच्या मनांत

असूया उत्पन्न करण्याबरोबरच प्रभाकराला सहज महेश्वराची माहिती देऊन सावध राहाण्याचा इशारा मिळाला आहे. पांचव्या प्रवेशांत लतिका महेश्वरावर —नव्हे कामण्यावर— प्रेम करण्याचा बहाणा करून प्रभाकराच्या डोळ्यांत अंजन घालू पाहते. प्रभाकरावर ह्याचा काय परिणाम झाला हे कळत नाही. परंतु महेश्वर मात्र ध्यामुळे फसतो. ह्याचा पुढे लतिकेला माल चांगला उपयोग होतो. ह्यानंतर घनश्याम तिची भेट घेऊन त्याच्याशी विवाह करण्यास तिची अनुमती आहे की नाही हे तिला विचारतो. त्याचा तिरस्कार करणारी लतिका त्याला झिडकारते. पण तिला तो एवढा जोरांत कां आहे हे कळत नाही. त्याच्या मागे-मागे धनेश्वराकडे तक्रार करण्याला तीही निघून जाते. सहाव्या प्रवेशांत मनो-हराला घनश्यामाच्या पाळतीवर राहाण्यास प्रभाकर सुचवितो. कारण घनश्यामा-चा हस्तक व घनश्याम याच दोघांच्या खटपटीने घरांत दुःखदायक चमत्कार घडत आहेत हे त्याचे अनुमान तो बिंदूपासून मिळविलेल्या माहितीवर रचतो. सातव्या प्रवेशांत धनेश्वराला आपले सारे खोटे कागद गहाळ झाल्याचे कळते. तोंच घनश्याम मागे उभा राहून तें पाहातो व त्याला एक खोटी हुंडी दाख-वितो. त्याच्याशी गडबड करणे व्यर्थ आहे हे धनेश्वराच्या तेव्हांच लक्षांत येते. व घनश्यामाविरुद्ध तक्रार करण्यास आलेल्या लतिकेला, मालतीशी आपले व घनश्यामाशी तिचे लग्न तीन दिवसांचे आंत लावून टाकणार असल्याचे सांगतो. धनेश्वर गेल्यानंतर आपले हृदय असल्या जबरदस्तीने मिळणार नसल्याचे ती घनश्यामाला सांगते. हे तो ओळखून असल्याने व काव्यकल्पनांची त्याला जखरी नसल्याने तिला तिच्याच शब्दांची परतभेट घनश्यामाकडून मिळते.

“ मेला तरा एकटा स्मशानांत जाण्याची ” महेश्वराची प्राज्ञा नस. त्याने, त्याचे भय राहून नये म्हणून घनश्याम त्याला टाऊक असलेले कागदपत्र स्मशानांत नेऊन ठेवतो. दगड धोंड्याचा अभ्यासी ” मनोहर याला हिरव्या दगडाबद्दल जिज्ञासा (चौथ्या अंकांतील पहिल्या प्रवेशांत तो घनश्यामाच्या

मागोमाग गेल्यानें) वाढून त्याच्याच खाली आपलें चित्र पुरून ठेवण्याची काव्यमय कल्पना त्याच्या डोक्यांत शिरते. तेथेंच खोठ्या कागदांचा डबा सांपडून घनश्यामाचें कारस्थान पुढें डांसळते. ह्या आपल्या हस्तकाची स्मशानांत न जाण्याची कल्पना व मनोहराचा “ दगड धोंड्यांचा अभ्यास ह्या दोन्ही कल्पनांची जोड देऊन त्याकरितां मुद्दाम दोन प्रवेश घातले आहेत. त्या मुळें घनश्याम मनोहरांचे स्मशानांतील एकाचे सुखाच्या मनोऱ्यांचे विचार व दुसऱ्याचे निराशामय जीवनाचे विचार एकावयास सांपडतात. परिणामी एकाचे सुखाचे मनोरे हवेंत उडून जातात व दुसऱ्याच्या जीवना समुद्रांतील निराशेची बाक पायांखालून नाहींशी होत जाऊन त्याला बुडवूं पहात असतांच त्याखाली आशेचा खडक लागतो, व समुद्रालाहि आहोटी लागते. परंतु नाट्याच्या दृष्टीनें त्यांत चमत्कृती नाही. घनश्यामाचा बाबळेपणा मात्र ह्यांत दिसतो. घरांत चोर शिरून त्यांनीं सगळें लांबविल्यावर “ तुळसांघंदावनाखालचा धनाचा हंडा तरी नेऊं नका ” अमें धर्मश्रद्धेनें ओरडून सांगणारी म्हातारी, व महेश्वर बरळला म्हणून कागद स्मशानांत नेऊन पुरणारा घनश्याम हे दोघे सारखेच कां मानू नयेत ? ह्या पहिल्या व सहाव्या प्रवेशांखेरीज बाकीचे प्रवेश उत्तम असून नाटकाची परिसीमा ही येथेंच आहे. चौथ्या अंकांतील पहिल्याच प्रवेशांत मनोहराला घनश्यामाच्या पाळतविर ठेवल्याचा उल्लेख आल्यानें ह्या अंकांतील सहावा प्रवेश निरर्थक ठरतो. प्रभाकर लतिकांचा आतां विवाह कसा घडून येतो हें विचित्रलीला विवाहासारखे कुतूहल पांचव्या प्रवेशांत भादं लागतें न लागतें तोंच घनश्यामाचें कारस्थान सफल होऊन धनेश्वराला तो आपल्या मताप्रमाणें वागावयास लावतो. त्याच्या कारस्थानाच्या आगबोटीला प्रभाकराचें कामणावढलेंचें अनुमान व त्यावरून घनश्यामावर पाळत व महेश्वराची खोठ्या प्रेमानें फसगत ह्या दोन भेगा पडल्या आहेत. त्यामुळें शेवटच्या प्रवेशांत विजयी झालेला घनश्याम पुढेही विजयीच होतो, कीं एक मोठा

स्फोट होऊन त्यांचे कारस्थान रसातळाला जाते, ही उत्सुकता वाढल्याने नाट्यविषयाची प्रगतीच झाली असे दिसून येते.

चौथ्या अंकातील पहिला प्रवेश स्मशानाचा असून धुंडीराजाला दाखवि-

लेली खोटी हुंडी ठेवण्यास घनश्याम जात असतो त्याचा अंक ४ था

पाठलाग करीत मनोहर तेथे आला आहे. तेथे त्याला खाटे दस्तैबज व धुंडीराजाचा कबुलीजबाब हिरव्या दगडाखाली सांपडतात. दुसऱ्या प्रवेशांत धनेश्वर आपल्या पापाचा, घनश्यामाच्या धमकीचा व त्याचा पाडाव करण्याकरिता आत्महत्या करण्याचा विचार करतो. तिसऱ्या प्रवेशांत त्या आत्महत्येच्या विचाराला दुजोरा मिळतो. ह्यांत तो मालतीची भेट घेऊन ती आपल्याशी लग्न का करण्यास तयार झाली हें काढण्याकरिता तिला बोलावतो तो हेतू तर सिद्धांत जात नाहीच परंतु मालतीच्या, “आम्हां सुलांच्या एवढ्याशा सुखासाठीं सुद्धा बाबा आपला जीव देतलि;” (पान १५१) ह्या वाक्याने त्याचा आत्महत्येच्या निश्चय मात्र ठरतो. तिला संशय न येतां, तो लतिकेची काळजी घेण्याचे वचन घेऊन निरवानिरव करूं लागतो. “मी आतां ह्यातारा झालों आहे. मनुष्य देहाचा काय नेम सांगावा ? आज ओह उद्यां नाही !” वगैरे वाक्यांनी, अलड लतिकेची काळजी घेण्याचे, मालतीशीं लग्न न करण्याचें पुन्हा वचन देणें वगैरे निरवानिरवांच्या गोष्टींनीं त्याच्या विचारांचा सुगावा तिला लागतो. तो गेल्यानंतर लतिकेला बोलावून तिला ती सर्व परिस्थिती स्पष्ट सांगते व तिची कानउघडणी करते. तिच्या बोलण्यानें आज दोन्ही घराण्यावर संकट आल्याचें समजल्यानंतर बापानें घनश्यामाशीं लग्न करण्यास सांगण्याचा अर्थ लतिकेला समजतो. आतांच्या सुखासाठीं आपला अभिमान सोडून व आपल्या भावी सुखांचा होम करून घनश्याम इतरांना संकटमुक्त करील तर पहावें म्हणून ती त्याला बोलावते. परंतु इतकी नम्र होऊन सुद्धा बौद्धिक व नैतिक विजय ती आपल्यावर मिळवूं पहात आहे या विचारानें तो तिची मागणी झिटकारतो. “आज अभिमान सोडून देऊन

घनश्यामाच्याजवळ मोकळ्या मनाने क्षमा मागून आणि सर्वांच्यासाठी दीनवाणीने करुणा भाकून माझ्या ओशाळवाण्या ऋणांतून मी मुक्त झालें, आतां उघड्या डोळ्यांनीं देवाच्या मूर्तीकडे पाहून त्याच्याजवळ दयेची याचना करण्याचा माझ्या मनाला अधिकाराचा धीर आला,” असें तिला वाटतें. तिच्या करुण स्वराला ओ देण्याकरितांच की काय ईश्वरानें प्रभाकराला तेथें पाठविलें आहे. तिच्या भावनेप्रमाणें प्रभाकराच्या रूपानें परमेश्वर येऊन सुद्धां तिच्या शोकचा पूर ओसरत नाही, त्याला भरतीच येते. विवाहवचन दुसऱ्याला देऊन आपण त्याचा विश्वासघात केल्याचें ती त्याला सांगते. अशाच कांहीं जबरदस्त संकटानें तिनें ही गोष्ट केली असावी असें वाटून त्याला आपल्या प्रेमाविषयाबद्दल अभिमानच वाटतो. परंतु नंतर “हा स्वार्थत्याग अवश्यच आहे काय ?” असें तो तिला विचारतो व त्याला घनश्यामाच्या कारस्थानाचा उलगडा पडतो. एकमेकांना मिळालेल्या माहितीचे धागे जुळवून, “मालतीला जास्त माहिती असल्यानें” तो मालतीकडे व लतिका-महेश्वरांच साह्य धरण्यास जातात. चौथ्या प्रवेशांत महेश्वराला लतिका भेटते. तो सर्व गोष्टी कबूल करतो व घनश्यामानें फसविल्यानें साह्य करण्याचें कबूल करतो. ते कागद कसे मिळवावे हा प्रभाकर-लतिकेला विचार पडतो. तोंच, धनेश्वर त्या रात्री आत्महत्या करणार असल्याची बातमी त्यांना सांगण्यास मालती येते. त्याला हातून निसर्ग न देण्याकरितां घनश्याम पोलिस-वेष्टांत येईल, त्या वेळीं आत्महत्येचा नुसता देखावा होता असें दाखवून त्याला खऱ्या पोलिसांकडून बेकायदेशीर वेष्टांतराबद्दल पकडूं बगैरे विचारांचा खल होत असतां त्यांना धांका येतें की, “त्यानें खोट्या हुंड्या उघडकीस आणल्या तर ?” परंतु पहिल्या प्रवेशापासून सांपडलेले कागद घेऊन इतका वेळपर्यंत भटकत फिरत असलेला मनोहर ह्याच नाटकी योगावर तेथें येतो. अर्थात् सर्व अडचणी दूर होतात. घनश्यामाला धनेश्वराच्या आत्महत्येची

बातर्मा देऊन पोलिसवेष्टांत आणण्यास महेश्वर व धनेश्वरावर नजर ठेवण्यास मालती गेल्यानंतर लतिका परमेश्वराची प्रार्थना करीत असतां हा अंक संपतो.

ह्या अंकाच्या आरंभी मनोहराला घनद्यामानें लपविलेले सर्व कागद सांपडतात. त्यामुळे घनद्यामाचा मनोरा आतां गडगडणार असें वाटतें. ह्या प्रवेशाचें विवेचन तिसऱ्या अंकाच्या चर्चेत केलेच आहे. धनेश्वराच्या स्वगत भाषणाचा एकपक्षी प्रवेश मुळीच जरूरीचा नाही. त्यांतील महत्त्वाच्या कल्पना पुढच्याच संभाषणांत सूचित आहेत. मालती-लतिकेची लांबच लांब भाषणें नाटकग्रहांत तरी कंटाळवाणी वाटतात. मालतीनें लतिकेला उपदेश केला असे लतिकेच्या भाषणावरून समजत असल्यानें, पान १५४ बरील (लतिका येते) या सूचनेसह पुढचें सर्व भाषण गाळून पान १५७ बरील लतिकेच्या भाषणांत आधीं, “ मालतीताई, किती कठोर बोललास तूं ! ” असा संदर्भ घालून नव्या प्रवेशाला प्रारंभ केला असता तरी रंदर्भाची दानी न होतां चालण्यासारखें होते. कारस्थान कसें उलथून पडणार हें फक्त प्रत्यक्ष पाहावयाचें राहिल्यानें पुढील अंकांत आतां काय आहे हें कळतें. त्यामुळे आणखी दोन प्रवेशांकरितां प्रेक्षकांना बसण्याची जरूरी राहात नाही. म्हणून चौथ्या अंकाअखेरचा नाटकाचा शेवट दाखवावयास पाहिजे होत महेश्वराला लतिकेचें साहाय्य मिळून त्याचीं सर्व कारस्थानें माहित झाल्यानें इदूर्विदूचें काय झालें हें कळतेंच. त्यामुळे तीं पाहें लांबकळत नाहींत व पांचव्या अंकांतील पहिल्या प्रवेशाचीहि गरज राहात नाही. पांचव्या अंकांतील शेवटचा प्रवेश चौथ्या अंकाच्या शेवटीं रंगभूमीच्या सोयीनें हि दाखवितां येण्यासारखा आहे. परंतु येथेहि “ पांच अंक मोजण्याचे आंत कॉमेडी झालेली दिसल ” ह्यापूर्वीं सुचवून ठेवलेल्या कल्पनेला बळी पडून एक अंक वाढविल्याचें दिसतें.

पांचव्या अंकांतील पहिला प्रवेश इंदूबिंदू या विनोदी पात्रांचा आहे. म्हातारा गिरसाप्पा नाहींसा झाल्याने दिंदला पुरुषांच्या लबाडीचा अंक पांचवा प्रत्यय येतो. इंदू त्याच्या रूपाबद्दल बोलल्याने पुन्हा एकदा वाईट स्वरूपाबद्दल त्यांच्यांत भांडाभांडी होते. तितक्यांत कामाण्णा येतो. त्याच्याशी बोलत असतां व लग्न करण्याबद्दल त्याला धमकावीत असतां तो डोळस आहे हे माहीत नसलेल्या इंदूकडे “ त्याचे आंघोळी प्रेम डोळे वटारून पाहतो ” व बिंदूच्या धमकावणीकडे “ तो डोळेझांक करतो ” तितक्यांत लतिका येऊन कामागिरीबद्दल विचारते. ती यशस्वी झाल्याचे कळल्यानंतर धनेश्वराची विषाची कुपी चोरून तेथे दुसरी नेऊन ठेवण्यास सांगते व सर्व हकीकतींचे थोडक्यांत पत्र लिहून ते मोरेश्वराच्या हाताने धनेश्वराला आयल्या वेळी जरूरीचे म्हणून देण्याकरितां लतिका जाते. दुसऱ्या प्रवेशांत घनश्याम वगैरे सर्व मंडळी फौजदारासह आलेली आहे. फौजदार घनश्यामाला त्याच्या प्रयत्नांचा फोलपणा दाखवतो व धुंडिराजाचा खोटा कवुलीजबाब त्याच्या जन्माचा सत्यनाश करण्यास कसा पुरेसा आहे हे सांगतो. धुंडिराजाला ह्यामुळे कसेसेच वाटते. परंतु प्रभाकर तो कागद फाडून पुरावा नाहींसा करण्यास हळूच सांगतो. तसें केल्याने घनश्यामाविरुद्ध असलेला पुरावा नाहींसा होतो. धुंडिराजाच्या निरपेक्ष दयेने गोगलगाय झालेला घनश्याम त्याच्यापुढे लीन होतो. हा “ व्हिलन ” पडला असे पाहून महेश्वर धनेश्वराची क्षमा मागतो व नाटकाचा शेवट करण्याकरितां लतिका व मालती या दोन नायिकांचे हात प्रभाकर व मनोहर यांच्या हातांत देण्यास सांगतो व भरत वाक्याने नाटक संपते.

या अंकाची चर्चा चौथ्या अंकाभेखर केलीच आहे.

१ —:नाटकांचे साध्य:—

कै. गडकऱ्यांच्या पूर्ण नाटकांत 'प्रेमसंन्यास' पुनर्विवाहाच्या समर्थ-
नार्थ, "पुण्यप्रभाव" पतिव्रतांचा पुण्यप्रभाव दाखविण्याकरितां व 'एकच-
ध्याला' मद्यपानाच्या दुष्परिणामाकरितां, अशीं रचिलीं गेलीं आहेत. अपूण
'राजसंन्यास' मुळां 'राजा हा उपभोगशून्य स्वामी' हे दाखविण्याकरितां
रचिले गेले आहे. परंतु 'भावबंधन' कोणत्या हेतूने लिहिले गेले आहे
हे ठरविणे कठीण आहे. 'राजसंन्यास' खेरीज इतर नाटकांच्या नांवावरून
बोधुक, परंतु 'राजसंन्यास' वरून नाट्यविषयाची स्पष्ट कल्पना होते. ह्या
झांगीळ दाखल्यांच्या आधारावर 'भावबंधन'ची नाट्यविषयक कल्पना काढली
तर ती समाधानकारक वाटत नाही. हाताखालच्या कर्तबगार नोकराचा निष्का-
रण पाणउतारा आणि तोही जेथे तो बधू पाहावयास आला तेथे व त्या बधू
देखत झाला नसता तर घनश्याम, मालती-मनोहर व लतिका-प्रभाकरांच्या
'भावबंधन' आड आला नसता असे म्हणण्यास हरकत नाही. खोऱ्या कागदां-
मुळे धनेश्वर, लतिकेला भागीदाराच्या मुलाला देऊं पाहतो ह्या कारस्थानाची
विन्हेवाट लागली नाही; त्या अर्धी ते लोंबकळण्याइतके कमकुवत तरी वाटले
असले पाहिजे अगर त्याचा नाटककारांना विसर पडला असावा. ते तडीला
लाविले असतें तर 'भावबंधन' हे नांवाप्रमाणे नाट्यविषयक तत्त्व इतर नाटकां-
प्रमाणे जोरदार ठरले असतें. कारण धनेश्वराच्या खोट्या हुंज्यांचा अडथळा
आपल्या भावबंधनाला येणार हें लतिका-प्रभाकरांला ठाऊक असल्यामुळे त्याला
तोड देण्याची तयारी करावी लागली असती. नाटकाचे साध्य निरनिराळ्या
दृष्टींनी ठरवितां येतें. धार्मिक व कर्मठ मनोवृत्तींचा मनुष्य पुनर्विवाह होऊन
अनावार होण्याचे लीलेच्या विषयप्रशानने टकून प्रेमविलासाचा 'प्रेमसंन्यास'
झाला म्हणतील. नाटकाची मांडणी आनंदपर्यवसायी झाली असून अखेर केवळ
लहरीने नाटक शोषपर्यवसायी झाले आहे असे कित्येक म्हणतात. परंतु शेवट

होण्याबद्दल मतभेद असला तरी पुनर्विवाहाचें समर्थनच ह्या नाटकांत आहे असेंच सर्वजण म्हणतात. 'पुण्यप्रभाव' वंगरे नाटकांबद्दल असेंच एकमत आढळून येईल. परंतु भावबंधनाकडे आध्यात्मिक दृष्टीने पाहणारे, 'अज्ञानाजि' उधळ हास्य, आत्मप्रीतीचें अचरट हास्य, उपहासाचें सुतीक्ष्ण हास्य, लोभाचें निष्ठुर हास्य, अपराधाचें भेसूर हास्य व निराशेचें विषण्ण हास्य हीं हास्याचीं रखरखांत वाळवेंत ओलांझून अंतःकरणाला अश्रुसागराच्या पावित्र तार्थाला नेणें हेंच या नाटकाचें उद्दिष्ट आहे" असें म्हणतात. (टि. म. त्रैमासिक वर्ष २ अंक ४ वि. रा. करंदीकरांचा "मालती व लतिका" लेख).

नैतिक दृष्टीने पाहणारे म्हणतात की, "घनश्यामाचा पाणउतारा केल्यामुळे लतिकेचा सूड उगविण्याकरितां त्यानें कारस्थान राचिलें. परंतु घनश्यामाच्या सर्वांच्या सुखाचा नाश करण्याच्या इच्छेमुळे इतर पात्रांही 'भावबंधन' शुद्ध व सात्विक ठरून त्यांचा विजय झाला." दोन्हीही एकहि दृष्टी ज्यांना मान्य नसून केवळ वाचतांना अगर पाहतांना सहज लक्षांत येणारी प्रबळ भावना पाहिजे, त्यांना ह्यांत कांहींच हातीं लागत नाही. सामान्य बुद्धीच्या माणसाला आध्यात्मिक कल्पना कितपत रुचेल याची शंकाच आहे. नाटक हें दृश्यकाव्य असल्यानें प्रत्येक अंकाअखेर पुढें दिसणाऱ्या प्रसंगा या उत्सुकतेबरोबरच कांहीं प्रसंगांबद्दल व शेवटांबद्दल स्वतःच्या मनाशीं प्रेक्षक कांहीं अनुमानें बसवीत असतो. तीं बरोबर उतरलीं तर त्याला साहजिकच फार आनंद होतो व त्याच्या अपेक्षेच्यावर जरी शेवट झाला तरी हरकत नसते. तो आपली चूक शोधून काढतो. पण जर अपेक्षेच्या विपरीत शेवट झाला तर त्याचा विरस होतो. या दृष्टीने पाहतां नैतिकवाद्यांची कल्पना तर्काला पडते. वरीलप्रमाणें आध्यात्मिक दृष्टीने पाहिलें असतां "श्रीमद्भगवद्गीता" ही जशी, रूपकात्मक आहे असें सांगण्याप्रमाणें सर्वच प्रसिद्ध लेखकांची नाटके, काव्ये, इतिहास, कादंबऱ्या, गोष्टी वंगरे रूपकात्मक ठरून त्यांतलें बहुतेक स्वारस्य

संगुप्रांत येईल. तिसऱ्या वर्गातील टीकाकारांची व नाटकांतील साध्याची चुकामूक येवज्याचमुळे होते की, नेहेमी आपली दृष्टी असते सत्प्रवृत्त व्यक्तींच्या कार्याकडे व त्यांच्या आड येणाऱ्या संकटें कशी टळतात याकडे. “भावबंधनांत” आपली दृष्टी व सहाजभूती तर खेचली जाते घनश्यामाकडे व तो तर सांगून सवरून दुरात्मा बनलेला. नाटकाच्या साध्याकडे नैतिकांच्या दृष्टीने पाहिलें असतां दुसरीहि गोष्ट नजरेस येते की, नाटकाचा प्रारंभ, विकास, पारितीमा, उलगडा व शेवट ह्या गोष्टीहि सुसंगत दाखवितां येतात व त्यामुळे तिसऱ्या प्रकारच्या लोकांचा समज दूर करितां येतो. पहिल्या अंकांतल पहिल्या प्रवेशांत घनश्यामानें मालतीचा अनुमति मिळविल्यास धुंडीराज घनश्यामाला मालती देण्यास तयार आढे. परंतु पुढच्याच प्रवेशांत घडलेल्या विपरीत व अनेपेक्षित अनुभवानें नाटकाला सुधात होते. पणिल्या अंकात सर्व पात्राची ओळख, घनश्यामाच्या प्रतिकाराचा आरावडा व त्याचें पहिलें दुष्कृत्य ह्यांमुळे पुढील अंकात विकास दृष्टीस पडतो. ह्यांतच धनेश्वर ह्या खऱ्या परंतु दुय्यम दुरात्म्याचे भेत दृष्टीस पडतात. पुढील अंकांत धनेश्वरानें आपल्या हेतुसिद्ध्यर्थ योजलेल्या उपायांचा फायदा वेवांतर करून प्रभाकर व घनश्याम हस्तकांकडून करून घेतात. त्यांतच धनेश्वर-मालती-विवाह ह्या घनश्यामाच्या कारस्थानाचा आघात बसून सर्वांच्या चित्तवृत्ती त्यांत गुंगून जातात. महेश्वर त्याचा फायदा घेऊन धनेश्वरावरच्या आघाताची तयारी करून देतो. ह्या दोन भोंवऱ्यांत कथानकांतील पात्रे गिरव्या खात असतांच प्रभाकर-लतिका एकमेकांचें प्रेम, असूया उत्पन्न करून कसोटीला लावतात. त्यांत प्रेमासंबंधी कांहींच निष्पन्न होत नाही. परंतु चौथ्या अंकांतील कानका या गुंतागुंतीचा उलगडा करणाऱ्या सूत्रांचे दोन पदर सहज त्यांच्या हातीं लागतात. ह्या अंकांमधील चौथ्या व पांचव्या प्रवेशांत चाललेल्या भावबंधनाच्या लपंडावाच्या खेळांत वाटणाऱ्या मनोरंजक शांततेचा घनश्यामाच्या आगमनाच्या सूचनें भंग होऊन पुढील वादळाची छाया पसरते व शेवटच्या

सातव्या प्रवेशांत सर्व बेत व वचनें बाजूला सारून लाडक्या लतिकेची तक्रार-सुद्धां न ऐकतां धनेश्वर लतिकेला घनश्यामाशीं तिचा विनाह होणार असल्याच निश्चित सांगतो. येथे कथानकाची परिसीमा होते.

सर्वांचा पाडाव होऊन घनश्याम विजयी होणार असें तर वाटतेंच परंतु असें होऊं नये, कांहींतरी तोड निघून सर्वांच्या सुखाला आग लावणारा घनश्याम सर्वस्वी विजयी होऊं नये असें वाटतें. चौथ्या अंकाच्या पाहिल्या प्रवेशांत मनोहराला घनश्यामानें चोरलेले कागद सांपडतात. त्यामुळे कारस्थानाची गुंतागुंत सुटण्यास मोठीच मदत होते. धुंडीराजाचा आत्महत्या करण्याचा बेत, मालतीची कानडघाडणी, लतिकेचा शोक व घनश्यामाला शरण जाणे व त्यानें तिचा धिःकार करणे, ह्या गोष्टी पुढें घडून येतात. परंतु त्यामुळेच प्रभाकराला घनश्यामाच्या सूत्रचालकत्वाचा सुगावा लागून तो त्याचा पाडाव करण्याची तयारी करतो तोच महेश्वराचें व मनोहराला सांपडलेल्या डब्याचें सायाय्य मिळून थोड्याफार सावधगिरीच्या योजनेमुळे पांचव्या अंकांत घनश्यामाचा पाडाव होऊन “ भावबंधनाचा शेवट गोंड होतो.

—:७ भावबंधनाचें गुणदोषविवेचन:—

पाश्चिमात्य अगर पौराण्य नाट्यशास्त्राचे नियम पुढें ठेवून त्यांच्या

कसेाटीला या नाटकांतील भूमिका, नाट्यवस्तु, नाट्यरचना भावबंधनाचें वर्गरे उत्तरतात कीं नाहीं हें पाहण्याचा प्रयत्न येथें झालेला

वैशिष्ट्य. नाहीं. कै गडकऱ्यांची विशेषतः नाटकेच पुढें ठेवून त्यावरून

सदभिरुचीला पटणारे नियम काढून हें परीक्षण करण्याच

हा प्रयत्न आहे. नाट्यशास्त्राच्या दृष्टीनें त्यांच्या नाटकांत पुष्कळ चुका असतील, परंतु त्यांपासून सुद्धां त्यांचीं नाटके पाहण्याची, वाचण्याची इतकेच नाहीं तर अभ्यासण्याची प्रवृत्ति वाढत आहे. ह्यावरून त्यांच्यांत तसेच कांहीं विशिष्ट गुण आहेत असें म्हणावें लागत. शिवाय पाश्चात्य टीकाकारांना पूर्वीच्या

नाट्यशास्त्रांतील हल्लींच्या परिस्थितीला उपयोगी पडणारे नियम कायम ठरवून त्यांत प्रचलित व उपलब्ध वाङ्मयावरून जसे नियम तयार केले तसे आपण तरी कां करूं नये ? मराठी वाङ्मयांत ज्यांनी आपल्या नाट्यप्रथांचा भर टाकला, इतकेंच नव्हे तर मराठी रंगभूमीला निरनिराळे अलंकार घालून तिच्या वैभवाला परिणतावस्था आणली त्या किलोस्कर, देवल, कोल्हटकर, खाडालकर, केळकर, गडकरी वगैरे पहिल्या प्रतीच्या लेखकांच्या नाटकांचा वेगवेगळा अभ्यास करून त्यावरून आपण आपले नाट्यशास्त्र तयार कां करूं नये ? हीच दृष्टी ठेवून हा अल्पसा प्रयत्न केला आहे. प्रस्तुत नाटकांतील बऱ्याच गोष्टांचा विचार केला आहे. पुनरुक्तीचा दोष पत्करूनही त्यांत उणेपणा राहिला असेल. ह्या नाटकांतील विशेष खालील गोष्टीत दिसून येतात; सूत्रचालकाचें कर्तृत्व, त्याला दुय्यम दुरात्म्याची जोड, विविधस्वभादर्शन, सहज तोंडी येणारी कोटीबाज भाषा, कल्पनांच्या भराच्या व विनोद. “ राजाचें बंड ” नाटकांत जशा सद्-सत्प्रवृत्त बाजू विनोद रंगविल्या गेल्या नाहीत तसाच प्रकार येथे दिसतो. पण ‘ भावबंधना ’ तलें स्वारस्य माल त्यामुळें कमी झालेलें नाहीं हें स्पष्ट आहे. कांहीं वेळ ह्या बाजूला तर कांहीं वेळ उलट बाजूला हेलकवे खात प्रेक्षकांचें कुतूहल वाढवीत नेण्याची कला सर्व प्रमुख नाटकांत दिसून येते, व ती अनुकरणीय आहे. गडकऱ्यांच्या “ पुण्यप्रभावांत ” ही हा प्रत्यय येतो. वसुंधरा, कालिंदी व ईश्वर, वृंदावनाच्या विरुद्ध खटपटी चालू ठेवून कुतूहल वाढवितात. बाकीच्या नाटकांत ही गोष्ट थोड्याफार प्रमाणांत आढळते. मात्र ह्या नाटकांत तसे कांहीं दिसत नाही. प्रभाकरादि सत्प्रवृत्त पात्रें आपल्याच कल्पनांत गुंतलेली. परंतु त्या तरी बाबतीत इच्छित वस्तु प्राप्त करून घेण्याकरितां धडपडत आहेत असें दिसत नाहीं. त्यामुळें घनश्याम काय करतो याच गोष्टीकडे कुतूहलपूर्ण दृष्टीनें आपण पाहतो. केवळ दुष्टबुद्धीनें कपटनाटक करण्यास तो तयार झाला नसल्यानें हातीं येतील त्या साधनांचा, माहितीचा व व्यक्तीच्या व्यंगांचा उपयोग

करून घेऊन पुन्हा तो त्यांच्याकडे वळून पाहता सुद्धा नाही. त्यांचे क्लेश पाहण्याची त्याला आवड नसून, देण्याचेण्यावांचून निष्कारण पदरी पडलेल्या तिरस्कार व उपहास ह्यांवाहून त्याला चीड आलेली आहे. त्याला विरोध करणाऱ्यांना दूर करताना भलतेंच कृत्य होऊं नये म्हणून त्याचे प्रतिस्पर्धि कर्तृत्वहीन दाखविले व त्यांना विशेषतः भावनाप्रधानच रंगविले आहेत.

भाषेच्या दृष्टीने अंक १ प्र. पहिला यांतील धुंडीराजाची भोळीभाबडी व बिनोदप्रसू भाषा ऐकावयास घनश्यामासारखा रसिक गरजु श्रोता मिळाला असून त्यांचेही भाषण मनमोकळे व उच्चविचारपूर्ण आहे. चौथ्या प्रवेशांतील घनश्यामाचें स्वगत भाषण, दुसऱ्या अंकांतील धुंडीराज-मालती व मालती-मनोहर यांचे प्रवेश, चौथ्या अंकांतील धनेश्वराचे स्वगत भाषणाचा प्रवेश, या सर्वांत विशेषतः लतिका-घनश्यामांचा या अंकांतील प्रवेश अत्यंत बहारीचा आहे. प्रेम की कर्तव्य हा प्रश्न ज्या ज्या वेळीं नाटकांत आलेला आहे त्या त्या वेळीं एकाच प्रसंगाची पुनरुक्ती होत असूनही त्यांत पुनःपुन्हा खोल शिराबेंसें वाटतें. आपल्या हातून अपराध घडला परंतु त्याबद्दल प्रायश्चित्त भोगावें न लागतां ईश्वरानें खुशाल क्षमा करावी अशी आपली सर्वांची इच्छा असते. पण गडकऱ्यांनीं लतिकेच्या तोंडीं घातलेले विचार कृतीत आणण्यासारखे आहेत (पान १६५). मात्र “ अनंतस्वरूप लीलावतारी परमेश्वर ” आपल्यालाही “ एखादें प्रेममय, दयाशील व सौम्य स्वरूपांत दर्शन ” देईल अशी मात्र अपेक्षा ठेऊं नये. दोन प्रेमळ जांब एकमेकांपासून दूर झाले कीं त्यांना विरहदुःख सहन करावें लागतें हा विरहाचा एकच अर्थ आपणांस ठाऊक होता. परंतु महेश्वर हा विरह सहा प्रकारचा आहे असें सांगतो. संस्कृत-प्राकृत कवींनीं ख्रिसींदर्याचे अलंकार कायम ठशांतले अर्पण केलेलेच आहेत ते नको आहेत कोणाला ? परंतु विरुद्ध बाजूलाही काळ्या रंगाखेरीज बरीच सासुग्री लागते हें तरी दाखवून यावें म्हणून इंदुबिंदूचा विषम अलंकार

महेश्वराला नजर केला आहे. ह्यामुळे विनोदाला भरपूर वाव मिळाला आहे, भाषा, कल्पना, विनोदाप्रमाणेच इतर नाटकांत न सांपडणाऱ्या पात्रांनी हे नाटक सजविले आहे. घनश्याम, धुंडीराज, महेश्वर, प्रभाकर, मनोहर, इंदू-बिंदू यांच्या सारखीं पात्रे गडकऱ्यांच्याच काय पण इतर नाटककारांच्या नाटकांत थाडळत नाहीत. धनेश्वर व्यवहारांत पुष्कळदां आढळतो. मालती, लतिका ह्या कांही बाबतींत 'सिंधू' व 'सुशिला' ह्यांच्या सारख्या आहेत असें वर दाखविले आहे. इतर बाबतींत त्यांचे कोणाशीच साम्य नाही. स्वभावदर्शना. प्रमाणे विनोदांतही विविधता आहे त्याचेंही वर्णन वर आलेच आहे.

“भावबंधन” नाटकाचे वैशिष्ट्य गडकऱ्यांच्या इतर नाटकांपेक्षां कशांत

दोष आहे हे सांगितल्यानंतर त्यांतील थोडेसे दोष पहावयाचे आहेत. पहिल्या अंकांतील प्रभाकरादिकांच्या दुसऱ्या प्रवेशांत आलेल्या ‘नवरामा वर्णनांत’ अश्लीलपणा आहे. उदाहरणार्थ, पान १७ वरील प्रभाकरांचे मालतीला उत्तर, सदभिरुचीला व स्त्रीपुरुषांच्या संमिश्र समाजांत बोलतांना न शोभणारे आहे. त्यापेक्षांही त्याचे लतिकेचे प्रश्नार्थक स्पष्टीकरण तर सर्वथैव अयोग्य आहे. रंगभूमावरील प्रयोगाच्या आटोक्यांत नसणारी लांबचलांब वर्णने व व्याख्याने हा दुसरा दोष यांचा तर ह्या नाटकांत अतिरेक झाला आहे. “एकच प्याल्यांतील” लांबलचक भाषणे ऐकण्याची तयारी सुधाकर येतो त्या वेळीं ठेवावी लागते. परंतु येथे घनश्याम, मालती, मनोहर, धनेश्वर यांपैकी कोण, केव्हां येऊन वक्तृत्व ऐकतील ह्याचा नेमच नाही. स्वगत अगर लांब भाषणे चांगली वाटतात, परंतु त्यांत मानसिक विकाराची खळबळ उडाली असतां व ती प्रेक्षकांना दाखविणे जरूर असेल तेव्हांच; उदाहरणार्थ, घनश्यामाचे अं. १ प्र. ४ मधील अगर लतिकेचे चौथ्या अंकांतील घनश्यामाला शरण जाण्यापूर्वीचे भाषण. ज्या साधनामुळे नाटकांतील गुंतागुंतीचा उलगडा होऊन दुरात्मा पाडाव व्हावयाचा ती या नाटकांत फारच कमजोर आहेत.

शेक्सपिअरच्या “ मर्चंट ऑफ व्हेनिस ” नाटकांत न्यायकचेरीतील प्रवेशांत वैषधारी पोर्शिया, दस्तैबजांतील अक्षरन् अक्षर खरें करून घेईन म्हणणाऱ्या शायलोकच्याच शर्द्दांतून प्रथमतः अकल्पनीय परंतु अखेरीस तर्काला पटणारे तोडीस तोड मुद्दे काढून दुरात्म्याचा पराभव करते. अशा प्रकारचे प्रसंग श्री. केळकरांच्या नाटकांत सांपडतात. डोक्यांत आलेली कल्पना प्रस्तुताला उप-योगी पडो वा न पडो ती लादणें हा दोषच म्हटला पाहिजे. महेश्वराची स्मशानांत मेला तरी एकटा न जाण्याची कोटी चांगली विनोदी आहे. पण त्या एका कल्पनेकरितां स्मशानांतले दोन प्रवेश, व दुरात्म्याच्या पाडावाचें मुलभ साधन घालवें लागलें व मनोहराला ‘ दगडधोंड्याचा ’ अभ्यास करावा लागला. धनेश्वरांशीं मालतीचें लग्न, हा प्रकार निंथ नाही (धनेश्वराखेरीज) असें कोणीच म्हणणार नाही. परंतु तो बालावृद्ध विवाह ठरत नाही. चूल-बोळकीं खेळणारी लहान मुलगी व अगदी जख्ख म्हातारा ह्या दोन्ही अंत्य टोकांचीं हों वधूवरें आहेत अशी कल्पना करून प्रभाकर-लतिकांच्या तोंडीं पुढील वाक्यें घातली आहेत (पान ७९). “ प्रभाकर-बाकी एका अर्थी साठीच्या मुमारांतला नवरदेव आणि आठीच्या आटोक्यांतली नवरी मुलगी अशी जोडी परस्परांना अनुरूप तर खरीच ! बालवधू गुडध्यांत मान घालून बसलेली आणि वृद्धकाच्या वयोभारामुळें गुडध्यांत मान आलेली ! कंघरेची कमान झाल्यामुळें दोघांचीही उंची सारखीच ! वराच्या अंगाला वार्धक्यामुळें बंग सुटत असतो तर बापड्या बालिकेचा भीर्तर्ने धरकांप होत असतो ! इकडे वधूचे दुधाचे दांत पडूं लागतात, तरी तिकडे वराचे कायमचे दांत पडत असतात. वधूवरांची अनुरूपता यापेक्षा ती आणखी कोणती असायची ? ” म्हाताऱ्याचे वर्णन धनेश्वराला यथायोग्य लागूं पडतें कीं नाही हें लतिकेला विचारण्याची सोयच राहिली नाही. कारण पुढें लगेच ती दुजोरा देते, “ वृद्धवराच्या थेरड्या थोबाडाच्या बोळक्याची बालवधूच्या चूल-बोळक्यांच्या चिमुकल्या

साजांत भर पडेल, हा सुद्धां एक लाभच म्हणायचा. ” विशेषतः या व इतर पुष्कळशा प्रभाकराच्या भाषणांवरून अस्वाभाविकता हा दोष आढळून येतो. मालती-धनेश्वर-विवाहाचें उपहासात्मक वर्णन करितां येईल. परंतु इतके शब्द बोलून, विशेषणें व अनुप्रास जुळवून व गैर लागू कल्पनांसकट झालेले हें वर्णन, प्रेक्षकांचें प्रसंगाशीं तादात्म्य करणारें नसून विरस उत्पन्न करणारें आहे. पान ४२ वरील प्रभाकराचीं भाषणें व विशेषतः धनेश्वरादेखत त्याला उद्देशून उच्चारलेलें वाक्य प्रभाकराच्या उद्धटपणाचा आणि अस्वाभाविकतेचा नमुना आहे. “ प्रभाकर—बरोबर आहे, कोंवळ्या बापाची कोंवळ्या मनाची मुलगीच कीं नाहीं तूं ? लतिके, तुझ्या बापाच्या हलक्या प्रकृतीच्या पचनी पडतील असे पथ्याचे शब्द कोटून आणूं मी ? ” असले शब्द ऐकून घेणारा व लहान मुलाला गप्प बसवितांना बापरावयाच्या शब्दांत त्याला गप्प बसविणारा धनेश्वर, प्रभाकराच्या सलगोपेक्षां ग्रंथकर्त्याच्या भिडेन असें करितो असें वाटतें. प्रतिज्ञेच्या करामतीनें उत्पन्न केलेल्या चार घटकांच्या काल्पनिक सृष्टींत ग्रंथकारानें आपलें व्यक्तित्व आणून हा आभास मोडणे हा दोषच म्हणावा लागतो. संभाषणांत होतां होईल तों एक भाषा यावी हा, “ प्रेमसंन्यासां ” तला स्वतः नाटककारांचें नियमन करणारा नियम चुकवून, ‘ओव्हरकोट,’ ‘प्रेमिटस,’ ‘यस, राईट बरोबर आहे’ इत्यादि शब्द व संबंध वाक्ये ह्या नाटकांत घुसल्या आहेत. इतकेंच नव्हे तर पाश्चात्य पद्धतीचें अनुकरण हाऊं नये अशा वाक्ये लतिकेच्या तोंडी पान ६७ वर आढळतात. अशा पाश्चात्य तऱ्हेचीं भाषणें, प्रवेश व लतिकेसारखी पाश्चात्य धर्तीची पहिल्या दोन अंकांतील नायिका कां निर्माण केली हें समजणें कठीण आहे (पान ४५ वर). “ घनश्याम—पहिल्या पिढीत सुधारणेचा शुक्रपाठ झाला तो पुरे झाला. पाश्चात्य संस्कृतीच्या प्रथमदर्शनकाळां तिची नुसती तोंडओळख करून घ्यावयाची होती. आतां ग्राह्यांश ठरविण्याची वेळ आली आहे. ” मग हा नाटककर्त्यांना ग्राह्यांश वाटला कीं काय ? पात्रांच्या स्वभा-

बांतील दोष नाट्याच्या संध्याच्या दृष्टीने पुष्टिकारक असतात व तसे प्रमुख पात्रांच्या कर्तृत्वहीनेतचंही समर्थन मागें केलेंच आहे. परंतु ह्या सदरांत आलेल्या दोषांचा नाट्यकलेच्या दृष्टीने कांही उपयोग नव्हता म्हणून येथे दाखविलें आहेत.

अभ्यासकाच्या दृष्टीने वाटणारे दोष वर दाखविले आहेत. त्यांना

बगल देऊन सुद्धा बरेचसे गुणही सांगायचे शिल्लक

गुण राहातातच. कै. गडकऱ्यांनी ज्या गुणदोषांची पात्रे घेतली

त्यांच्याकडून विविध साधनांच्या, प्रसंगांच्या व कल्पनांच्या जोरावर नाट्यरचना—कौशल्य दाखवून नाटक चांगलेच रंगविलें आहे. त्यांचें सविस्तर वर्णन योग्य ठिकाणी असून अधिक परिणामकारकपणा त्यांत कसा उत्पन्न झाला असता हेही अभ्यासकाच्या दृष्टीने दाखविलें आहे. धन-इयाम, धनेश्वर, लतिका, प्रभाकर, मालती व महेश्वर ही सहा प्रमुख, धुंडीराज मनोहर, इंदू व बिंदू ही चार दुय्यम व कुसुम, कुमुद व मोरेश्वर ही तीन गौण पात्रे मिळून तेरा पात्रांचें स्वभावदर्शन व कार्य स्पष्टपणें दाखविली असून तीं कोठेही निरुपयोगी वाटत नाहींत व संदर्भरहित अशीं लोंबकळ-क्यासारखींही वाटत नाहींत. हा ह्यांतला प्रमुख गुण म्हणता पाहिजे. कै. गडकऱ्यांच्या दांड—पानी नाटकाचा “मूक-नायक”—विकांत हा या नाटकांत मोरेश्वराच्या रूपानें अवतरला असून आपलें पाप लपविण्याकरितां कसल्या-प्रकारच्या माणसाला लतिका द्यायला धनेश्वर तयार झाला हें वर्णनापेक्षां जास्त परिणामकारक रीतीनें दाखविलें आहे. संस्कृत नाटकांप्रमाणें ‘पताका-स्थानकें’ या व इतर नाटकांत घातल्याचीं उदाहरणें वर आलींच आहेत. कुसुम

व कुमुद ह्यांना नाटकांत दोनदां आणून त्यांच्याकडून

कुसुम-कुमुद दोन विशिष्ट कार्ये करवून घेतली आहेत. धुंडीराजाला

आपल्या सांगण्यावरहुकूम वागावयास लावून घनइयाम

निघून गेल्यानंतर, “मालतीचा बळी देऊं, कीं कोठेंतरी तोंड काळें करूं, कीं

जीव देऊं ? ” बीरे विचार करावयास वेळ न देता नाटककारांनी त्याच्या दुःखाच्या ओघांत, कुसुम-कुसुमदच्या, “ आहें ना हो बाबा, मी तुमची लाडकी ? ” “ मी हो बाबा ? ” या प्रश्नांनी, वात्सल्यरसाचा ओघ मिळवून नाइलाजाने त्याला मालतीचा बळी देण्यास भाग पाडले आहे. त्याचप्रमाणे मालतीला खरी हकीकत सांगून व आशीर्वाद देऊन धुंडीराज गेल्यानंतर मालती ईश्वराला आळविते, “देवा, मला धीर द्या.” तोंच कुसुम येऊन तिला म्हणते, “ ताई, कुसुमताईने हे बघ माझे कुंकू विसकटले ! नीट रेखून लाव पाहू ? ” “ मालती—लावते बरे बाळ, जा कुंकवाचा करंडा घेऊन ये. ” “ कुसुम—मी नाही जात करंडा आणायला ! बाटेत कुसुमताई उभी आहे, तुझ्याच कपाळाचे थोडे कुंकू काढून माझे कुंकू नीट कर. ” अशा रीतीने ह्या अजाण कुसुमने तिच्या कपाळाच्या सौभाग्यातले आपल्या करितां सौभाग्य मागितले खरे, पण पुढे ती मालतीला म्हणते, “ ताई, अग तुझे कुंकू विसकटले पण ! करंडा आणून लाव पुन्हा नीट बरे कां ? ” हे गूढ पताकास्थानक आहे. त्याचा अर्थ समजून मालतीने ‘ तथास्तु ’ म्हटले. “ शाकुंतलां ”त दुष्यंत-शकुंतलेला गीतमी येत असल्याचा इषारा मिळण्याकरितां पडद्यांत चक्रवाकांना उद्देशून गीतमीच्या तोंडीं एक वाक्य घातले आहे. तसेंच आपल्या गांधर्वविवादाची आठवण होऊन शकुंतलाविरहाने दुःखी झालेल्या दुष्यंताला सावध करण्याकरितां व करुणरसाला विरोधी अशा शौर्यवीर्याच्या भावना जागृत करून त्याला इंद्रसाहाय्यार्थ नेण्यास आलेला मातली एक विलक्षण युक्ती योजतो. अदृश्य रूपाने मैत्रेयाच्या कुचेष्टा करून त्याच्या रक्षणार्थ रागाने धनुष्यबाण घेऊन दुष्यंत आल्यानंतर तो प्रगट होतो व त्याला इंद्राचा निरोप सांगतो. एकाच विचारांत घुटमळलेल्या मनोवृत्तीचा ओघ इष्ट विचारांकडे वळविण्याचे कार्य ह्या क्षुद्र वाटणाऱ्या प्रसंगांनी केले आहे. तसाच वरील प्रसंग घालून त्यांचा उपयोग करून घेतला आहे. नाटकांत आलेल्या उल्लेखांवरून के. गड-

प्यांचें इंग्रजी, संस्कृत व मराठी वाचन दांडगें होतें असें दिसून येतें व त्यांचा तसा उपयोगही त्यांनी करून घेऊन आपलें नाविन्य नव्या राजाच्या शिक्षणाच्या मोहोरांप्रमाणें प्रस्थापित केलें आहे. त्यांच्या सामाजिक नाटकांत उच्चनीच भाव नसतो. कारण बहुतेकांच्या भाषणांत, विनोद, कौटुंबी, सुबोध वचनें, आढळतात. नेहमीच राजे, राण्या, दासदासी, प्रधान, सेनापतींनीं सजविलेलीं संस्कृत नाटके वाचीत असतां दरिद्री परंतु दानशूर चारुदत्त, गणिका असूनही सुशील अशी वसंतसेना, शर्वालकासारखा कलाकुसरी चोरटा, चुकून तोंडीं लवण्यासारखा एखाद्या राजाचा उल्लेख असलेलें व चेट, वाट, जुगारी यांनीं सजविलेलें एखादें “मृच्छकटिक” वाचावयास मिळालें असतांना ठेंवाळत्यासारखें व्हावें तसाच हा समान दर्जाचीं पात्रें पाहून प्रकार होतो. तरी पण रूढ मार्गांत रुळलेल्यांना हा थोरपालट मानवल्यासारखा दिसतो.

—————